

آداب سے کہہ دینے میں نہ شکر کوہیں

ملکِ رضا ہے خیرِ نونوارِ برقِ بار

مستطبی بنام تاریخی

# رَأْسُ الْمَهْبِطِ

عکس

# النَّبِيُّ الْاَنْبَهِيُّ الْمَقْدُ

مؤلفہ

ناصر الاسلام، مظہر اعلیٰ حضرت، شہرِ پٹنہ، اہل سنت مولانا مولوی حافظ قاری مفتی مناظر  
ابوالفتح بیت رضا، محرمیت علی، خانقاہ قادری رضوی، لکھنؤ، شہرِ پٹنہ، اہل سنت

ناشر: دارالعلوم رضوان خواجه، مسجد بڑی ہتائی، محلہ شورگراں، درگاہ شریف، امیر القریں

# دَارُ الْعُلُومِ رِضَايُ خَوَاجِهٖ اِجْمِيرِ شَرِيفِ

دارالعلوم رضائے خواجہ اجمیر شریف کے شعبہ نشر و اشاعت کے ذریعہ تین کتابیں فی الوقت نشر کرنے کی سعادت نصیب ہو رہی ہے۔

۱۔ الصوارم الہندیہ علی مکر الشیاطین الدیوبندیہ۔

۲۔ حضرت خواجہ فخر الدین احمد چشتی

۳۔ خواجہ بندہ نواز رحمۃ اللہ علیہ


۴۔ ہمارے خواجہ

انتشار اللہ المولیٰ الکریم ثم شاہ الرسول جلت علی صلی اللہ علیہ وسلم وقتاً فوقتاً نایاب و کم یاب مخطوطات و مطبوعات کو زیور طبع سے آراستہ کرنے کی سعی مسعود کی جائے گی۔

شعبہ نشر و اشاعت

دارالعلوم رضائے خواجہ

اجمیر شریف



اعداد سے کہہ کر خیر متائیں بشر کو سن

ملکِ رخصائے خیر فوجِ اورق بار

مسیحی بنام تاریخی

# الذوالحجی



# الذوالحجی الایضاً قادیان

مؤلفہ

ناصر الاسلام، مظہر اعلیٰ حضرت، شہرِ بیروت، اہل سنت، مولانا مولوی حافظ قاری مفتی مناظر  
 ابوالفتح، جناب الرضا، مدرسہ عربیہ اسلامیہ، قادیان، مولانا مولوی محمد شمس الدین

بِسْمِ اللَّهِ الرَّحْمَنِ الرَّحِيمِ

”پیر سالہ مبارک کا اسی جی میان ظہل احمد کی عیاد میں ہنگاموں کے دھوکے کھیر دیئے والا ساقی امیر شریف  
کو انھیں کے ہاتھوں سے انگی اور تمام دیوبندی وہابیوں کی گردنوں پر چھیرے والے دیوبندیوں کی مائے باز  
اور عمر بھری کمائی انگی کتابوں میں سب سے بڑھ کر چھتی پڑکتی ”الہند“ کو خاک میں ملا دیئے والا، اسکی  
وجالیوں، کذابوں سے نقاب اٹھا دیئے والا، قادی مبارک ”حسام النحر میں شریف“ کی حقانیت کو کتاب  
سے زیادہ روشن طور پر دکھا دیئے والا، دیوبندیوں کے فتنہ مکر و فریب کو انھیں کے ہاتھوں اُڑا دیئے والا“

مَسْتَعِیٰ بِنَامِ تَارِیخِی

# رَأَى الْمُهَيَّبِ

وَعَلَى

# النَّبِیِّ الْاَنْبِیَّتِی الْمَقْدُ

وَعَلَى

ناشر الاسلام، مظہر اعلیٰ حضرت، شریف، اہل سنت مولانا مولوی حافظ قاری مفتی مناظر  
ابوالفتح عین، رضوان، شمس، علی، حافظ قادری، افوی، لکھنوی، شمس، علی، شمس، علی، شمس، علی

ناشر: دارالعلوم رضوان خواجہ امیر شریف

## جملہ حقوق بحق ناشر محفوظ ہیں

نام کتاب :	زَادُ الْمُهَنْدِ عَلَى النَّهْيِ الْأَنْهَيْهِ الْمُفْتَدِّ
مرتبہ :	شیر پدہ، اہلسنت ابوالفتح عبدالرحمن حشمت علی خاں قادری علیہ الرحمہ
بھانوں :	محمد شاہد نقشبندی، اے۔ کے گروپ، چٹوڑ گڑھ
ترمیم کار :	شیخ عطاء الرحمن سنہلی، ۳۱۹۲، پتاپ اسٹریٹ، دریا سنج، دہلی فون 9891444708
صفحات :	۱۲۸۔ صفحہ
تعداد :	۶۰۰۰
ہر پیسہ :	100/-
سن طباعت :	2008ء
ناشر :	شعبہ نشر و اشاعت دارالعلوم رضائے خواجہ، اجیر شریف

### ملنے کے پتے

- ۱ دارالعلوم رضائے خواجہ، مسجد بڑی ہتائی، امام باڑہ روڈ، محلہ شور گران، درگاہ معلیٰ، اجیر شریف راجستھان۔ پین نمبر: 305001 فون نمبر: 0145-2623012
- ۲ حضرت مولانا محمد ادریس صاحب، دارالعلوم حشمت الرضا، بیگم سنج، کانپور۔
- ۳ مفتی محمد معصوم الرضا پیر امامہم، ضلع کوٹہ، یوپی۔
- ۴ مولانا زرتاب رضا، دارالعلوم حشمت الرضا، محلہ حشمت نگر، پبلی بھیت۔ یوپی
- ۵ سید محمد اسلم دامتی، خانقاہ و امقیہ اشرفیہ، نشاط سنج، بریلی شریف۔ یوپی
- ۶ محمد شاہد نقشبندی، دارالعلوم فیضان غریب نواز، حشمت کالونی، چٹوڑ گڑھ
- ۷ جیلانی بک ڈپو، ۵۲۳، وحید کتب مارکیٹ، میا محل، جامع مسجد، دہلی۔ ۶



### تقسیم کار

ماہ نور پبلیکیشنز مٹیامحل، جامع مسجد، دہلی  
 فون: 011-32434242، فیکس: 011-23269391

## عرض ناشر

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِيْمِ وَعَلٰی اٰلِهِ وَاصْحَابِهِ  
اَجْمَعِيْنَ . بعد حمد و صلوة کے بقول حافظ شیرازی علیہ الرحمہ

آسماں بارِ امانت نتوانست کشید قرعہ فال بنامِ مین دیوانہ زدند  
اللہ عز و جل کا وعدہ سچا ہے جب کبھی کسی دور میں بھی حق کے ساتھ شیطان نے  
التباسِ باطل کیا تو اللہ تعالیٰ نے اپنے فضل سے حق کو باطل کی آمیزش سے پاک کر دیا۔  
شیطان کی وہ شیطنت اسی کے اور اسکی ذریت کے لئے فتنہ ہو گئی۔ اللہ تبارک و تعالیٰ  
کے سچے بندے، اس کے محبوب کے وفادار غلام، شیطان کے فتنوں سے محفوظ رہے۔  
دیکھئے ترجمہ قرآن مجید کنز الایمان سورہ حج آیت نمبر ۵۱ تا ۵۳۔

”اور ہم نے تم سے پہلے جتنے رسول یا نبی بھیجے سب پر کبھی یہ واقعہ گزرا ہے کہ  
جب انہوں نے پڑھا تو شیطان نے ان کے پڑھنے میں لوگوں پر کچھ اپنی  
طرف سے ملا دیا۔ تو مٹا دیتا ہے اللہ اس شیطان کے ڈالے ہوئے کو۔ پھر اللہ  
اپنی آیتیں پکی کر دیتا ہے اور اللہ علم و حکمت والا ہے۔ تاکہ شیطان کے ڈالے  
ہوئے کو فتنہ کر دے ان کے لئے۔ جن کے دلوں میں بیماری ہے اور جن کے  
دل سخت ہیں اور بیشک ستمگار دُہر کے جھگڑالو ہیں۔“

”المہند - عقائد علمائے دیوبند“ اسی قبیل سے ہیں۔ خلیل احمد انہی نے ایک کتاب لکھی  
جس کی شہرت ”اتلسیسات لدفع التصدیقات“ سے ہوئی۔ ”المہند“ کا مقصد صرف یہ تھا کہ  
حسام الحرمین علی منخر الکفر والمین“ کی حقانیت کو مشکوک کر کے عوام اہل سنت کے بھولے  
بھالے افراد کو باسانی گمراہ کیا جائے اور ان کی کفری عبارتوں کو توڑ مروڑ کر پیش کر کے ان  
ضباۃ زمانہ مرتدین اسلام کو آسانی کے ساتھ معاذ اللہ مسلمان گردان دیا جائے۔

الحمد للہ رب العالمین! مظہرِ اعلیٰ حضرت، حضور شیرِ پیٹھ اہل سنت نے ”راد المہند  
علی النہیق الاہتی المفند“ کو تصنیف کر کے ہم مسلمانانِ اہل سنت پر گراں بہا احسان

فرمایا۔ اللہ عزوجل اپنے حبیب علیہ التحیۃ والثناء کے صدقہ و طفیل مصنف علیہ الرحمہ کو بہترین جزا عطا فرمائے۔

”رادالمہند“ کی کمیابی، نایابی تک پہنچ گئی تھی۔ اسی غرض سے مجھ ناتواں عبد مذنب، گدائے خواجہ، سب بارگاہِ رضویت ارشاد احمد مغربی نے مظہرِ اعلیٰ حضرت کی اس تصنیفِ لطیف کو شائع کرنے کا اللہ اور اس کے رسولِ جل و علا و صلی اللہ تعالیٰ علیہ وسلم پر بھروسا کر کے ارادہ کیا۔ یہ کتاب مستطاب مولیٰ عزوجل اور اسکے حبیبِ صلی اللہ تعالیٰ علیہ وسلم کے فضل و عطا سے اہل سنت و الجماعت کی خدمت میں دارالعلوم رضائے خواجہ اجمیر شریف کے شعبہ نشر و اشاعت سے پیش کی جا رہی ہے۔ قارئین کرام اس کتاب کی طباعت میں جو کمی رہ گئی ہو اپنے اس سائل دعا کو ضرور آگاہ فرما کر شکریہ کا موقعہ عطا فرمائیں۔

حضور سلطان الہند خواجہ خواجگان، معین بے کساں، غریب نواز رضی اللہ تعالیٰ عنہ کی دستگیری رہی کہ دارالعلوم رضائے خواجہ کے لئے مالی بحران کے باوجود محض ہمدردی اہل سنت جناب شاہد صاحب نقشبندی اور ان کے احباب کے مشروط تعاون سے اس کتاب مستطاب کو شائع کرنا یقیناً آسان ہو گیا۔ دارالعلوم فیضانِ غریب نواز چٹوڑ گڑھ راجستھان کے معاونین اے۔ کے۔ گروپ کے ایک ایک فرد اہل سنت کا تہہ دل سے شکر گزار ہوں اور دعا گو ہوں کہ اللہ تبارک و تعالیٰ ان حضرات کو دنیا و آخرت میں بہتر سے بہتر جزا عطا فرمائے۔ آمین۔

خانوادہ شیرپشہ اہل سنت پیلی بھیت شریف کے ان تمام مخدومان کرام کا بھی شکر گزار ہوں جن کی بدولت ”الصوارم الہندیہ“ اور ”رادالمہند“ کو شائع کرنے کی سعادت حاصل ہوئی۔ خصوصاً مخدوم ابن مخدوم حضرت علامہ محمد ادلیس رضا خاں صاحب دام ظلہ الاقدس کا شکریہ بایں طور ادا کرنا اور بھی ضروری ہو گیا کہ انھوں نے ”رادالمہند“ کی زیر اس کا پی مرحمت فرما کر اس کتاب کو دوبارہ شائع کرنے کی

اجازت عطا فرمائی۔ ”الصوارم الہندیہ“ کی طرح اس کتاب مستطاب کی ترتیب و تصدیق کے لئے عصر حاضر کے سلسلہ عالیہ چشتیہ کے نامور اہل قلم، حضرت صاحبزادہ سید محمد فضل العزیز صاحب چشتی دام ظلہ العالی نے اپنے اس دیرینہ خادم کے معروضہ کو قبول فرماتے ہوئے ایک پیش بہا تحریر بعنوان ”لاجواب کتاب۔ رادالمہند۔“ عطا فرما کر مزید ممنون کر فرمایا۔

مجھے یہ اعلان شائع کرنے میں بے پناہ مسرت ہو رہی ہے کہ ”المیزان“ کا وہ امام احمد رضا نمبر جو جلد نمبر ۶ شمارہ ۷، ۸، ۹، اپریل، مئی، جون ۲۶ مارچ ۱۹۷۶ء میں شائع ہو کر اہل سنت والجماعت کے لئے علم و تحقیق کا عظیم سرمایہ قرار پایا۔ بہت جلد رضائے خواجہ اجمیر شریف کی جانب سے دوبارہ منظر عام پر لانے کی سعادت حاصل کروں گا۔ اسی امام احمد رضا نمبر کے مدیر اعلیٰ، علامہ حضرت سید محمد جیلانی اشرفی کچھوچھوی شیخ مشائخ اعظم ہند دام ظلہ العالی نے پھر کر فرمایا کہ ”الصوارم الہندیہ“ میں شامل شدہ ”جرائغ مصطفوی شرابہ بولہبی“ کے عنوان سے مضمون جو مصدق حسام الحرمین شریفین ہوا۔ اسی طرح اس کتاب مستطاب کی تحسین و تصدیق کے لئے ایک مضمون بعنوان ”واللہ خیر الماکرین“ تحریر فرما کر مزید ممنون احسان فرمایا اور مصنف قدس سرہ کی روح انور کو شادماں کیا۔

اور حضرت مولانا بشیر القادری صاحب صدر المدرسین دارالعلوم معینیہ عثمانیہ اجمیر شریف نے رادالمہند کی عربی عبارتوں پر اعراب داخل کر کے ناشر کتاب کو یقیناً ممنون فرمایا۔ اور ایک عام قاری کو غلطی سے بچانے کی امکانی کوشش کی۔ اجمیر معالی کے جمیع مخدومان کرام نے قدم قدم پر اس گدائے خواجہ کی حوصلہ افزائی فرمائی۔ اور اسکے علاوہ حضرت مولانا ڈاکٹر حسین صاحب اشرفی، حضرت حافظ وقاری محمد امین صاحب قادری، خطیب و امام مسجد ڈوری نگر، سانٹا کروڑ، ممبئی، الحاج جناب عبدالغفار صاحب ممبئی، جناب حافظ وقاری مبارک حسین قادری بہرائچی سگ بارگاہ حضور مفتی اعظم ہند رضی



اللہ تعالیٰ عنہ، حضرت مولانا محمد فیاض صاحب مدیر ماہ طیبہ (ہندی) جو دھپور، حضرت مولانا حفیظ الرحمن صاحب رضوی بھیلواڑہ، حضرت مولانا شمس الدین صاحب مکرانہ، حضرت مفتی عبدالستار صاحب رضوی جے پور وغیرہم نے بھی حوصلہ افزائی فرمائی۔ اللہ تعالیٰ ان کے درجات بلند فرمائے اور انکو دین و دنیا کی کامیابی و سرفرازی عطا فرمائے۔ آمین

انشاء اللہ تبارک و تعالیٰ دستور سابق پر عمل کرتے ہوئے اس کتاب مستطاب ”راد المہند علی النہیق الاہتی المفید“ کو بارہ صفر المظفر ۱۴۲۹ھ مطابق ۲۰ فروری ۲۰۰۸ء بروز چہار شنبہ بوکالت حضور سیدی مولانا محمد مہدی میاں صاحب چشتی معینی اشرفی، وکیل اشرفی دام ظلہ الاقدس، بارگاہ سلطان الہند یعنی نائب رسول اللہ فی الہند سرکار غریب نواز رضی اللہ تعالیٰ عنہ میں پیش کرنے کی سعادت سے اپنے آپ کو مشرف کروں گا۔

اللہ عز و جل اپنے محبوب مصطفیٰ علیہ التحیۃ و الثناء اور نائب مصطفیٰ غریب نواز قدس سرہ کے صدقے میں اس مبارک تصنیف کو عوام و خواص کے لئے ہدایت کا سبب کرے اور اپنی بارگاہ ربوبیت میں مقبول فرمائے۔ آمین، بجاہ رؤف رحیم، صلی اللہ علیہ و آلہ و اصحابہ و ازواجہ و ذریاتہ و اہل بیتہ و عترتہ و شہداء محبتہ و اولیاء امتہ و علماء اہل سنتہ و ابنہ غوثنا الاعظم و ابنہ معیننا الاعظم و ابنائہ الکرام الی یوم الدین و حزبہ و رضائہ و مرشدنا عبدہ اجمعین.

را بطے کاپیہ

ارشاد احمد مغربی

دارالعلوم رضائے خواجہ، مسجد بڑی ہتائی، امام باڑہ روڈ، محلہ شورگران، درگاہ محلی،

اجیر شریف راجستھان۔ پن نمبر: 305001

فون نمبر: 0145-2623012 موبائل نمبر: 09414355399

## لاجواب کتاب۔ رادالمہند

نحمدہ و نصلی علی رسولہ الکریم و علی الہ و اصحابہ

اجمعین۔ بسم اللہ الرحمن الرحیم

علوم اسلامیہ کے تفسیر، حدیث اور فقہ اہم شعبے ہیں۔ ہر ایک شعبے میں عالم اسلام کے علماء میں سے کسی نہ کسی نے کسی خاص شعبہ میں اپنا مقام پیدا کیا ہے۔ اور بعض علمائے دین ایسے بھی گزرے ہیں جو بیک وقت تفسیر، حدیث اور فقہ پر عبور کامل رکھتے تھے۔ عہد حاضر کے عالم دین، عبقری شخصیت حضرت مولانا احمد رضا خاں صاحب قدس سرہ کئی وجوہات کی بنا پر اپنی ایک منفرد، بے مثال حیثیت رکھتے ہیں فقہ اور دینی مسائل پر انھیں جیسا عبور اور گرفت حاصل تھی وہ ایک خاص نوعیت کی حامل ہے۔ گوگو بات کہنے کی عادت انھیں نہ تھی۔ انھوں نے اپنے امکانی علم اور اللہ کے فضل سے جن دینی مسائل پر قلم اٹھایا اس کا حق ادا کر دیا۔ جو لکھا دلائل کے ساتھ لکھا۔ حوالے کے ساتھ لکھا۔ کتاب (تقویت الایمان) سے عالم اسلام بالخصوص برصغیر ہند و پاک میں جو سلسلہ شر شروع ہوا۔ وہ ختم ہونے کا نام ہی نہیں لیتا ہے۔ موافق اور مخالف گروہ یعنی خیر و شر کے ہمنوا برابر آمنے سامنے رہے ہیں۔

چودھویں صدی ہجری میں فرقہ دیوبندیہ نے اسلامی زندگی میں نئے مسائل کھڑے کئے اور ایک متفقہ عقیدہ کی بیخ کنی کی ناکام کوشش کی اور اس کے باعث ایک فرقہ سے دوسرا فرقہ جنم لیتا رہا۔ عقائد کی بحث چلتی رہی، بڑھتی رہی۔

کتاب ”رَادُ الْمُہِنْدِ عَلٰی النَّہِیْقِ الْاَنْہِیْتِی الْمُقْنَدِ“ میں ”نور الہی“ کو بھانے کے جن واقعات کا ذکر کیا گیا ہے۔ وہ تاریخ اسلام کا غور طلب حصہ ہیں۔ ہمارے لئے عبرت کا سامان ہیں۔ یہ کتاب خلیل احمد انہیٹی کی کتاب ”التلیسات لدفع التصدیقات“ المعروف ”المہند“، ”عقائد علمائے دیوبند“ کا شانی و کافی جواب ہے۔ بیجا تاویلات اور ادھر ادھر کی پیچیدہ گفتگو کا انداز نہ جواب ہوتا ہے

نہ تنقید کا حق ادا کرتا ہے۔ اس سے اپنی صفائی تو کیا ہوتی ہے بلکہ مخالف کی گرفت کا اور بھی سامان فراہم ہو جاتا ہے۔ کتاب ”حسام الحرمین“ کے جواب میں اسی کی طرح صاف اور واضح بات ہونی چاہئے تھی اور یہ ظاہر کرنا چاہئے تھا کہ ”حسام الحرمین“ ان وجوہات اور ان اسباب کی بنا پر قابل گرفت ہے۔ لیکن اصل موضوع سے ہٹ کر بچ و تاب اور طیش کے شکنجے میں جکڑ کر عبارت آرائی سے راہ فرار اختیار کرنے کی کوشش دانائی نہیں نادانی ہے۔ آج ضرورت اس کی ہے کہ مخالف و موافق کتب کا بغور مطالعہ کیا جائے اور ہوش مندی کے ساتھ اور دیانت داری کے ساتھ یہ فیصلہ کیا جائے کہ حق کس طرف ہے۔

کتاب ”رادالمہند“ کے صفحہ ۸ پر جو یہ لکھا گیا ہے۔

خدا کو صاف لکھ دیا کہ معاذ اللہ!

”اسکا جھوٹا ہونا درست ہو گیا۔ اُس کو صراحتہً جھوٹا کہنے والا

مسلمان، سنی، صالح ہے۔ اس کو کوئی سخت لفظ نہ کہنا چاہئے۔“

نبی صلی اللہ تعالیٰ علیہ وسلم کو صراحتہً لکھ دیا کہ

”شیطان سے کم علم رکھتے ہیں۔ ان کو اتنا ہی علم ہے جتنا ہر پاگل

چوپائے کو ہوتا ہے۔ انھوں نے اردو زبان مدرسہ دیوبند سے سیکھی۔

انھوں نے گنگوہی کے لیے روٹی پکائی۔ اُن کا مرتبہ اتنا ہی ہے۔ جتنا

بڑے بھائی کا۔ اُنکا ذکر میلاد اگرچہ بروایات صحیحہ ہو بدعتِ سیئہ

ہے۔ کسبتیا کے جنم کے مثل بلکہ اُس سے بدتر ہے۔ نماز میں انکا خیال

آنا اور گدھے کے خیال میں ڈوب جانے سے بدرجہا بدتر ہے۔ خدا

کے آگے اُن کا مرتبہ چوہڑے چمار بلکہ ذرے سے بھی کم تر ہے۔“

اور غیر مقلدوں کے امام نے اپنی تفویت الایمان میں جو صفحہ ۱۲ پر یہ لکھا ہے۔

”کوئی کسی پیرو پیغمبر کو یا بھوت و پری کو یا کسی سچی قبر کو یا جھوٹی قبر کو یا کسی

کے تھان کو یا کسی کے چلنے کو یا کسی کے مکان کو یا کسی کے تبرک کو یا نشان کو یا تابوت کو سجدہ کرے، یا رکوع کرے، یا اسکے نام کا روزہ رکھے یا ہاتھ باندھ کر کھڑا ہووے یا جانور چڑھاوے، یا ایسے مکانوں میں دور دور سے قصد کر کے جاوے یا وہاں روشنی کرے، غلاف ڈالے، چادر چڑھاوے، انکے نام کی چھڑی کھڑی کرے، رخصت ہوتے وقت اُلٹے پاؤں چلے، اُنکی قبر کو بوسہ دیوے، مور پھل جھلے، اُس پر شامیانہ کھڑا کرے، چوکھٹ کو بوسہ دیوے، ہاتھ باندھ کر التجا کرے، مراد مانگے، مجاور بن کر بیٹھ رہے، وہاں کے گرد و پیش کے جنگل کا ادب کرے، اور ایسی قسم کی باتیں کرے، تو اس پر شرک ثابت ہوتا ہے۔ اس کو اشراک فی العبادۃ کہتے ہیں۔ یعنی اللہ کی سنی تعظیم کسی کی کرنی۔ پھر خواہ یوں سمجھے کہ یہ اپنی اس تعظیم کے لائق ہیں، یا یوں سمجھے کہ اُنکی اس طرح کی تعظیم کرنے سے اللہ خوش ہوتا ہے اور اس تعظیم کی برکت سے اللہ شکلیں کھول دیتا ہے، ہر طرح شرک ثابت ہوتا ہے۔“

مندرجہ بالا عبارتوں سے خدا اور خدا کے رسول سے فرقہ دیوبندیہ کے اس عقیدے کا اظہار ہوتا ہے جس پر دیوبندی اب تک قائم ہیں۔ اچھا ہوتا کہ وہ عقیدہ باطلہ کی تاویلات کرنے کے بجائے اپنی غلطیوں کا اعتراف کر لیتے لیکن ہٹ دھرمی سے خطا کو خطانہ مان کر غلطی کی نشاندہی کرنے والے کے معترف نہ ہو کر اسکی جائز بات کو ناجائز کہنا اور اپنی بات کو گھما پھرا کر منوانا اور آتش شرک کو بھڑکائے رکھنا اپنی اصل حقیقت کو واضح کرتے رہنا ہے۔ اور تقویت الایمان کی اصل عبارتوں پر اپنی عبارت آرائی سے حقیقت پر پردہ ڈالنا ہے۔

مولانا حشمت علی صاحب علیہ الرحمہ بہترین صاحب بصیرت، باشعور اور کامیاب ادراک و فہم کے مالک تھے۔ انھوں نے اپنی کتاب ”راد الہند“ میں اصل عبارتوں کو من و عن نقل کر کے نہایت صراحت و وضاحت کے ساتھ مضبوط گرفت کی ہے اور فرقہ

دیوبندی کی تحریری عبارت کی روشنی میں ان کے اصل چہرے سے نقاب اٹھائی ہے۔  
 مولانا حشمت علی صاحب علیہ الرحمہ کی ہر عبارت تنقید کے اصولوں پر کھری اترتی  
 ہے۔ اللہ نے ان کو دل و دماغ کی بہترین صلاحیتوں سے نوازا تھا اور انھوں نے ان  
 صلاحیتوں سے ہمیشہ کام لیا۔ یہ صحیح ہے کہ ان کے یہاں جوش ہے لیکن ہوش ہمیشہ ان  
 کے ساتھ رہا ہے۔ دراصل موضوع ہی ایسا ہے کہ ایک صاحب دل مسلمان کے لئے  
 اپنے ایمانی جذبات پر قابو پانا مشکل ہوتا ہے۔ انھوں نے مخالفین پر جہاں جہاں تنقید  
 کی ہے وہاں وہاں مطالعہ ان کا معاون رہا ہے اور مخالفین کی کتابوں کی اصل عبارتیں  
 ان کے پیش نظر رہی ہیں۔ وہ ہمیشہ کامیاب، سرخرو و فاتح نظر آتے ہیں۔

مولانا حشمت علی صاحب علیہ الرحمہ نے نہایت گہرائی اور گیرائی کے ساتھ باریک  
 بینی سے ہر عبارت اور اس کے مدعا اور پس منظر پر نظر رکھ کر گفتگو کی ہے۔ بعض  
 دیوبندی اہل قلم کی عبارتوں سے ان کی ایسی گرفت کی ہے جس سے صاحب تقویت  
 الایمان کے عقیدے کی تردید ہوتی ہے اور اس طرح صاحب تقویت الایمان کی کھڑی  
 کی گئی ہر عبارت کو ان کے پیروؤں کے ہاتھوں ڈھا دیا گیا ہے۔

کتاب مستطاب ”حسام الحرمین علی منخر الکفر والمین“ میں تو دیوبندیوں کی اصل  
 عبارتیں لکھی گئیں جن پر علمائے کرام و مفتیانِ عظام مکہ مکرمہ و مدینہ منورہ نے بالاتفاق  
 کفر و ارتداد کے فتوے دئے۔ لیکن ”المہند“ میں ان کفری عبارتوں میں سے کسی ایک کا  
 بھی پتہ نہیں۔ اصل میں حسام الحرمین شریف میں دیوبندی مولویوں کی اصل عبارتیں  
 علمائے کرام حرمین شریفین کے حضور پیش کر کے دیوبندیوں کے ان مولویوں پر کفر و  
 ارتداد کا فتویٰ حاصل کیا۔ اگر دیوبندی حضرات سچے ہوتے تو اس فتوے کے حکم سے  
 برأت کیلئے تمام وہ اصل عبارتیں جنھیں علمائے اہل سنت کفر بتاتے ہیں اور جن پر ”حسام  
 الحرمین“ میں کفر کا فتویٰ لیا گیا ہے۔ بغیر کسی قسم کے تغیر و تبدل، تحریف و کمی بیشی کے

علمائے حریمین طہیین کے حضور پیش کر دیتے۔ پھر جس قدر چاہتے ان کی تاویلات کرتے اور علمائے حریمین طہیین ان عبارتوں کو پڑھتے، تاویلوں پر نظر رکھتے اور فیصلہ دیتے۔ کفر ہوتا تو کفر کا فتویٰ دیتے۔ کفر نہ ہوتا تو صاف لکھ دیتے کہ ان عبارتوں میں کفر نہیں اور ان عبارتوں کا لکھنے ماننے والا کافر نہیں بلکہ مسلمان ہے تو ”حسام الحرمین“ کا جواب ہوتا۔ جیسا کہ ناشر کتاب نے لکھا ہے۔

”غلیل احمد انہی نے ایک کتاب لکھی جس کی شہرت ”التلخیصات لدفع التصدیقات“ سے ہوئی۔ ”المہند“ کا مقصد صرف یہ تھا کہ ”حسام الحرمین علی منحر الکفر والمین“ کی حقانیت کو مشکوک کر کے عوام اہل سنت کے بھولے بھالے افراد کو باسانی گمراہ کیا جائے اور ان کی کفری عبارتوں کو توڑ مروڑ کر پیش کر کے ان خبیثانے زمانہ مرتدین کو آسانی کے ساتھ معاذ اللہ مسلمان گردان دیا جائے۔“

واقعی اس کتاب ”المہند“ کا یہی مقصد تھا۔

سید محمد فضل استین چشتی  
دار الخیر، ۱ جمیر القدس

باسمہ تعالیٰ

والله خیر الما کرین

(اور اللہ سب سے بہتر چھپی تدبیر والا ہے: کنز الایمان)

قرن اولیٰ سے تا حال نت نئے فتنہ ہائے روزگار کو ملت اسلامیہ جھیلی آ رہی ہے مگر انیسویں صدی جس غارتگری ایمان تحریک کو جنم دیتی ہے اس کی مثال نہیں ملتی۔ اور وہ ہے۔ وہابی تحریک۔ جی ہاں! وہابی تحریک جس نے سواد اعظم کے ٹکڑے ٹکڑے کر دیئے۔ تاریخ کہتی ہے کہ اسلام غیروں سے زیادہ نام نہاد اپنوں سے مارا جاتا رہا ہے اپنوں کی منافقت نے اسلامی قوت کو بکھیرنے کا کام کیا ہے اور وہ سلسلہ ہنوز جاری ہے۔

بات چلی ہے وہابی تحریک کی، واضح ہو کہ فرانس و برطانیہ (انیسویں صدی کے سپر پاورز) کی مہربانیوں لارنس آف عربیہ کی کارستانیوں نے محصور عرب ممالک میں اٹھل پھل مچا رکھی تھی خلافت عثمانیہ ترکیہ ٹوٹ پھوٹ کے گکار پر پہنچادی گئی ایسے وقت میں ہندوستان کی یہ حالت کہ حکومت خاندان تیور کی اور حکم تاج برطانیہ کا۔ وہابی تحریک کو درآمد کرنے کا اس سے بہتر موقع نہیں تھا مولانا اسماعیل دہلوی نے اپنی قوت ایمانی کو گروی رکھا اور ”تقویۃ الایمان“ لیکر میدان میں ایسا کودے کہ الامان والحفیظ! جس طرح مشرق وسطیٰ (عرب ممالک) شیخ محمد بن عبدالوہاب نجدی کی ”کتاب التوحید“ سے انتشار و افتراق میں مبتلا ہوا۔ اسی طرح تقویۃ الایمان نے جنوب ایشیا کو فتنہ و فساد کی آگ میں ڈھکیل دیا۔

اکابر سواد اعظم امپورنڈ (Imported) وہابی نظریات کی بیج کنی میں لگ گئے۔ ۱۸۵۷ء کی بغاوت اور آزادی ہند کے سالار اعظم استاذ العلماء والفقہا حضرت

علامہ فضل حق خیر آبادی اور اکابر اہلسنت نے دلی کی جامع مسجد میں مناظرہ کر کے خود ساختہ توحید خالص کے پردے میں وہابی تحریک کو بے نقاب کیا۔

ناظرین! آپ سوچ رہے ہوں گے کہ گڑے مردے اکھاڑنے کی کیا ضرورت ہے؟ آج ملت کو اتحاد کی ضرورت ہے ورنہ اس سے غیروں کو فائدہ پہنچے گا اور اپنوں کو نقصان کے سوا کچھ ہاتھ نہ آئیگا۔ میرے عزیز! مجھے بتائیں کہ حق کو حق کہنا اور باطل کو باطل کہنا اور کہتے رہنا اگر گڑے مردے اکھیڑتا ہے تو خدا را منکرین زکوٰۃ قاتلان ذوالنورین سانحہ کربلا اور دشمنان اہلبیت کا تذکرہ فتنہ خلق قرآن وغیرہ جیسے واقعات کو اسلامی تاریخ سے کیوں نہیں نکال دیا جاتا۔ مجالس ومحافل میں حق و باطل کے مابین ان تمام معرکہ آرائیوں کا ذکر کیوں کیا جاتا ہے؟

محترم! ہمیں تسلیم ہے کہ ملت کو اتحاد کی ضرورت کل بھی تھی اور آج بھی ہے اور کل بھی رہے گی، مگر جناب والا! اظہار حق کے طور پر عرض ہے کہ یہ گڑے مردے نہیں فتنہ سامانیوں و دریدہ دہیوں کی چھپی چنگاریاں ہیں جو کبھی محمود عباسی جیسے گستاخ کو پیدا کرتی ہے اور کبھی ذاکر نانک کو جنم دیتی ہے (یزید کو امیر المومنین رضی اللہ عنہ لکھیں و کہیں) حق یہ ہے کہ ہندوستان میں مسلمان کو کافر و مشرک بنانے کی ”فیکٹری“ مولانا اسماعیل دہلوی کے ہاتھوں قائم کی گئی۔ تقویۃ الایمان، تحذیر الناس، حفظ الایمان، براہین قاطعہ جیسی کتب کفر ساز مشینوں کے کل پرزے ہیں جنکے ذریعہ امت مسلمہ کفر و شرک اور خود ساختہ ایمان کے خانوں میں تقسیم کر دی گئی۔ یقیناً یہ ایک گہری سازش تھی جسکے ڈانڈے امپورٹڈ وہابی نظریات سے جڑے ہوئے تھے ثبوت کیلئے میرے سامنے ایک واقعہ ہے جو نذر ناظرین ہے۔

بقیۃ السلف حضرت علامہ شاہ محمد فاخر اللہ آبادی علیہ الرحمہ فرماتے ہیں:

”کہ جب اسماعیل دہلوی نے تقویۃ الایمان لکھی اور سارے جہان کو مشرک

و کافر بنانا شروع کیا اس وقت حضرت شاہ صاحب (حضرت شاہ عبدالعزیز محدث





بھی سواد اعظم اہلسنت وجماعت کا شخص قائم و دائم ہے۔

ناظرین! فتنہ وہابیہ کیلئے حسام الحرمین کافی و شافی تھی اور ہے مگر مکر و فریب والی قوتیں کہاں چپ پٹھتیں۔ کبر و انا، ضد و ہٹ دھرمی، مخاصمت و منافرت کی گرم بازاری میں مولانا خلیل احمد انہٹی کو مینڈک کی طرح نخل جڑانے کا شوق سوار ہوا اور ”المہتد“ لکھ ماری۔ جس کا اردو ترجمہ عقائد علماء دیوبند کے نام سے طبع کیا گیا۔ یہ کتاب ایسے پُر فریب انداز میں لکھی گئی ہے کہ عام قاری کا یقین متزلزل ہو جائے، ایمان کی چولیس ڈھیلی ہو جائیں۔ علماء عرب و عجم کے متفقہ فیصلے غلط نظر آنے لگیں۔ امام احمد رضا کے تجدیدی کارنامے سے سوظنی پیدا ہو جائے دجل و مکر کے سارے خوبصورت حربے المہتد میں استعمال کئے گئے مگر آفریں ضد ہزار آفریں احمد رضا کی مقدس و معظم ٹیم کو خصوصاً رضوی کچھار کے شیر ز یعنی شیر پیشہ اہلسنت مناظر اسلام حضرت علامہ حشمت علی خان قادری رضوی پر رحمت بیکراں بر سے کہ نہ صرف اٹیٹھوی مکر کے سامنے ”رد المہتد“ لکھ کر خیر الما کرین جل و علاء کی عادت کریمہ سے فیض و فیضان کا نہ ختم ہونے والا چشمہ جاری فرما دیا بلکہ سچ یہ ہے کہ حضرت شیر پیشہ اہلسنت کی ”الصوارم المہتد“ اور ”رد المہتد“ فتنہ وہابیت و دیوبندیت کے کید و مکر کے سامنے سد راہ بن گئی۔

اگر مولانا انہٹی کی ”المہتد“ کے جواب میں راڈ المہتد نہ آتی تو آج حسام الحرمین کی ثقاہت و استناد پر دیوبندی فرقہ سینہ تان کر سوالیہ نشان لگاتے پھرتا اور بریلوی مکتبہ فکر کے سامنے تال ٹھوک کر چیلنج کرتا نظر آتا۔

وقت آواز دے رہا ہے کہ اعلیٰ حضرت امام احمد رضا مجدد بریلوی اور ان کی معظم و محکم ٹیم علیہم الرحمۃ و الرضوان کی دین و سنیت کے حوالے سے اعلائے کلمۃ الحق پر مشتمل بے لوث خدمات جلیلہ کو پوری دیانت کے ساتھ نئی نسل تک پہنچایا جائے۔

اس راہ میں دارالعلوم رضائے خواجہ اجیر شریف اور اس کے روح رواں گدائے

خواجہ اور سگ بارگاہ رضویت محبت گرامی خطیب ملت مولانا حافظ ارشاد احمد مغربی رضوی قادری چشتی قابل صد مبارک باد ہیں۔

دعا فرمائیں کہ مولیٰ تعالیٰ خواجگان قادریہ و چشتیہ کے صدقے و طفیل فقیر اشرفی (سید محمد جیلانی اشرف کچھوچھوی) کو شرف مبارک بادی دینے ہی تک محدود نہ رکھے بلکہ نئے نئے فتہ تکفیر و مکردیو بندیت کی حوصلہ شکنی و سرکوبی کی راہ میں داے درے قدمے قلم و سخنے اشتراک و تعاون کی توفیق دائمی عطا فرمائے۔ لاریب۔۔۔۔۔  
واللہ خیر الما کرین۔ آمین بجاہ سید المرسلین صلی اللہ علیہ وسلم

بندہ عاصی فقیر اشرفی  
سید محمد جیلانی اشرف نبیرہ حضور محدث اعظم ہند  
بانی جامعہ صوفیہ درگاہ کچھوچھو شریف  
ضلع امبیڈ کرنگر۔ یو. پی. انڈیا

## بِسْمِ اللَّهِ الرَّحْمَنِ الرَّحِيمِ •

الْحَمْدُ لِلَّهِ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ  
 عَلَى الدِّينِ كُلِّهِ وَكَفَى بِاللَّهِ شَهِيدًا • وَالصَّلَاةُ وَالسَّلَامُ الْآتَمَانِ  
 الْأَكْمَلَانِ الْأَفْضَلَانِ الْأَشْرَفَانِ عَلَى رَسُولِهِ الْحَبِيبِ الَّذِي  
 اضْطَفَاهُ رَبُّهُ • فَجَاءَ بِفَضْلِ رَبِّهِ فَرِيدًا وَحِيدًا • قَابِحِ الْكُفْرِ وَ  
 الشِّرْكِ وَالْإِزْتِدَادِ وَالطُّغْيَانِ • وَمُؤَسِّسِ دِينِ الْحَقِّ الَّذِي  
 رَضِيَهُ الْمَلِكُ الْمَنَانُ • نَصْرَهُ رَبُّهُ إِذْ يَمْكُرُ بِهِ الَّذِينَ كَفَرُوا يَاغْوَاءَ  
 الشُّيْخِ النَّجْدِيِّ الشَّيْطَانِ • فَلَمْ يَخْضُلْ لَهُمْ إِلَّا الْخَبِيئَةَ وَ  
 الْخُسْرَانَ • وَمَا رَمَاهُمْ إِذْ رَمَاهُمْ وَلَكِنَّ اللَّهَ رَمَى فَإِذَا هُم  
 عُمِيَانُ • إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ  
 إِذْ يُبَايِعُونَكَ تَحْتَ شَجَرَةِ الرَّضْوَانِ • الَّذِي نَحَبَتُهُ هِيَ أَضَلُّ  
 الْإِيمَانَ • لَا يُؤْمِنُ أَحَدٌ حَتَّى يَكُونَ أَحَبَّ إِلَيْهِ مِنْ نَفْسِهِ وَوَالِدِهِ  
 وَالنَّاسِ أَجْمَعِينَ وَالْأَمْوَالِ وَالْوَالِدَانِ • فَمَنْ لَا يُحِبُّهُ لَا يَكُونُ فِيهِ  
 مِثْقَالَ ذَرَّةٍ مِنَ الْإِيمَانِ • قَدْ سَعَرَتْ لِأَعْدَائِهِ الَّذِينَ يُؤَدُّونَهُ  
 وَيَنْقُضُونَ النِّيْرَانَ • وَأَزْلَفَتْ لِخُدَّائِهِ وَأَجْبَائِهِ الْفِرْدَوْسَ وَ  
 الْجَنَانَ • وَرَبُّ الْعَرْشِ الْعَظِيمِ لَمْ يُؤْذِهِ مِنْ إِذَاهِ إِلَّا وَقَدْ آذَى  
 الْمَلِكَ الْقُدُّوسَ الْجَبَّارَ الدِّيَانَ • فَعَلَى مَنْ عَابَهُ وَآهَانَهُ أَوْ تَقَصَّه  
 لَعْنَةُ اللَّهِ وَالْمَلِكِ وَالْإِنْسِ وَالْجِنِّ وَالْقُرْآنِ • فَصَلَّى اللَّهُ تَعَالَى  
 عَلَى حَبِيبِهِ سَيِّدِنَا مُحَمَّدٍ سَيِّدِ الْإِنْسِ وَالْجَانِّ • وَعَلَى إِخْوَانِهِ مِنَ  
 الْأَنْبِيَاءِ وَالْمُرْسَلِينَ سَادَاتِ الْمُقَرَّبِينَ عِنْدَ اللَّهِ الرَّحْمَنِ • وَعَلَى

إِلَى الْكَامِلِينَ الْوَاصِلِينَ إِلَى أَقْصَى غَايَاتِ الْعِرْقَانِ • وَصَحْبِهِ  
 الْمُكْرَمِينَ الْمُعْظَمِينَ الْفَائِزِينَ بِأَعْلَى دَرَجَاتِ الْإِيمَانِ وَ  
 الْإِيقَانِ • وَعَلَى أَزْوَاجِهِ الطَّاهِرَاتِ ، أُمَّهَاتِ الْمُؤْمِنِينَ  
 بِالْإِذْعَانِ • وَعَلَى أَوْلِيَاءِ أُمَّتِهِ وَعُلَمَاءِ مِلَّتِهِ الَّذِينَ هُمْ خُدَامُهُ وَ  
 عِبِيدُهُ وَهُمْ لَهُ الْعِلْمَانُ • وَعَلَيْنَا بِهِمْ وَلَهُمْ وَفِيهِمْ وَمَعَهُمْ يَا  
 اللَّهُ يَا رَحْمَنُ يَا حَنَّانُ يَا مَنَّانُ • آمَنَّا بِعَدَا

فَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ إِلَهًا وَاحِدًا أَحَدًا  
 صَمَدًا فَرْدًا وَتَرَا حَيًّا قَيُّومًا مَلِكًا جَبَّارًا ، لِلذُّنُوبِ غَفَّارًا ، لِلْعُيُوبِ  
 سَتَّارًا ، شَهَادَةٌ نَتَّحِي بِهَا إِنْ شَاءَ اللَّهُ تَعَالَى مِنَ النَّيْرَانِ • وَأَشْهَدُ  
 أَنْ سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ أَرْسَلَهُ بِالْهُدَى وَدِينِ  
 الْحَقِّ لِيُظْهِرَهُ عَلَى الدِّينِ كُلِّهِ • وَكَفَى بِاللَّهِ شَهِيدًا • شَهَادَةٌ  
 نَدْخُلُ بِهَا إِنْ شَاءَ اللَّهُ تَعَالَى مَعَ الرَّجَائِلِ الْأَوَّلِ دَارِ  
 الْجَنَّةِ • صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ وَآلِهِ وَجَزَيْهِ  
 وَأُمَّتِهِ وَبَارَكَ وَسَلَّمَ •

میرے پیارے سنی مسلمان بھائیو! السلام علیکم ورحمۃ اللہ وبرکاتہ  
 ناویس تو بہت دیکھیں، ڈرامے بہت ملاحظہ فرمائے، افسانے بہت سنے، جھوٹے  
 قصے بہت دیکھے، ایک ذرا دیر ادھر کان لگائیے۔ دیکھئے آپ کا رب العزۃ جل جلالہ  
 فرما رہا ہے ”فَقِفُوا إِلَى اللَّهِ“ (ارے اللہ کی طرف بھاگو۔) آپ کے آقا و مولیٰ صلی  
 اللہ تعالیٰ علیہ وسلم فرماتے ہیں هَلُمُّوا إِلَيَّ عَنِ النَّارِ. (ارے دوزخ سے بچ کر  
 میری طرف آؤ)

اب تھوڑی دیر ایں واں، چنیں وچناں سے نظر قطع کر کے کلام خدا سنو۔ ارشاد ہوتا

ہے۔ يُرِيدُونَ لِيُظْفِقُوا نُورَ اللَّهِ بِأَفْوَاهِهِمْ، وَاللَّهُ مُتِمُّ نُورِهِ وَ لَوْ كَرِهَ الْكَافِرُونَ. ( کفار اپنے منہوں سے اللہ کے نور کو بجھانا چاہتے ہیں اور اللہ اپنے نور کو پورا ہی فرمانے والا ہے۔ اگرچہ کفار کو ناگوار ہو۔ )

میرے سنی بھائیو! اللہ کا وعدہ صادق ہے کہ اپنے نور کو کامل ہی کر دے گا۔ اگرچہ کفار اُسکے بجھانے میں جان توڑ کوششیں کریں۔ سعی کرتے کرتے تھک جائیں، مر جائیں، مٹ جائیں، فنا ہو جائیں، سڑ جائیں، گل جائیں، یہاں تک کہ جہنم میں چلے جائیں۔ لیکن اللہ کا نور تو کامل ہی ہو کر رہے گا۔ جو اُسکے بجھانے کا ارادہ کریں انہیں مردودوں کے منہ اور داڑھیاں جھلس جائیں گی۔ مشہور ہے کہ جو پاگل چاند پر خاک ڈالے گا چاند کا کچھ نہ ہوگا، وہ خاک اُلٹی اُسی کی آنکھوں میں جا کر اُسکو اندھا بنا دے گی۔

☆ میرے بھائیوں کی نگاہوں میں ہجرتِ مقدسہ کا مبارک واقعہ بسا ہوا ہے کہ شیخ نجدی کے چیلے دار الندوہ میں راحۃ للعالمین صلی اللہ تعالیٰ علیہ وسلم کو ایذا پہنچانے کے لئے جمع ہوئے ہیں۔ اُس ہی خواہ عالم صلی اللہ تعالیٰ علیہ وسلم کی بدخواہیاں ہو رہی ہیں۔ اندر سے دروازہ بند کر لیا ہے۔ اس خیال سے کہ کوئی غیر ہماری ان کاروائیوں پر مطلع نہ ہو۔ اتنے میں دروازہ پر کسی کے پکارنے کی آواز آتی ہے۔

لوگ پوچھتے ہیں۔ کہاں کے رہنے والے ہو؟

آواز : نجد کا۔ (آپس میں گفتگو ہوتی ہے)

ایک : مکہ کا تو ہے نہیں کہ کسی سے کہہ دے گا۔ نجد کا ایک نو وارد ہے اندر بلانے میں کیا حرج ہے؟

دوسرا : ہاں کیا حرج ہے بلکہ بہت ممکن ہے کہ ہم سے بڑھ کر اُسکی رائے ہو۔ (رائے متفق ہو کر آواز دی جاتی ہے) آجاؤ! دروازہ سے ایک نہایت موٹا پرانا بڈھا ڈیڑھ

ہاتھ کی داڑھی، سرگھٹا، پیشانی پر کالا گھٹا، مقطع صورت، ٹخنوں تک کرتا، ایک ہاتھ داڑھی پر اور ایک زیر ناف داخل ہوتا ہے۔ تمام کفار مکہ اہلاً و سہلاً کا شور مچا دیتے ہیں۔ اب حضور اقدس صلی اللہ تعالیٰ علیہ وسلم کو تکلیفیں پہنچانے پر رائے زنی ہوتی ہے۔ ایک کافر: میری رائے ہے کہ محمد (صلی اللہ تعالیٰ علیہ وسلم کے دشمنوں) کو (معاذ اللہ) قید کیا جائے۔ یہاں تک کہ ہمارے معبودوں کو بُرا کہنا چھوڑ دیں۔ شیخ نجدی: ایں جانب (علیہ اللعنه) کی رائے اس کے خلاف ہے۔ اگر اجازت ہو تو گزارش کروں۔

تمام کفار: (یک زبان ہو کر) جلد فرمائیے۔ تکلیف کو رخصت کیجئے۔ شیخ نجدی: اس صورت میں بنی ہاشم سارے قبائل عرب کو جمع کر کے اُن کو چھڑالیں گے۔

تمام کفار: بے شک۔ بجا ہے۔

دوسرا کافر: میری رائے ہے کہ محمد (صلی اللہ تعالیٰ علیہ وسلم کے دشمنوں) کو مکہ سے کہیں باہر بھیج دیا جائے۔

شیخ نجدی: میں اس کے بھی مخالف ہوں۔

تمام کفار: جلد فرمائیں۔

شیخ نجدی: یہ تو معلوم ہے کہ انکی زبان میں کیا تاثیر ہے جو انکی بات سن لیتا ہے۔ یا انکی صورت دیکھ لیتا ہے۔ انہیں کا ہو جاتا ہے۔ اس صورت میں اگر لوگوں کو مسخر کر کے مکہ پر قبضہ کر لیں تو بہت ممکن ہے۔

تمام کفار: يَا حَكِيمِ الْأُمَّةِ الْكُفْرِيَّةِ، ہم تو آپ کو معمولی شخص سمجھے تھے۔ لیکن فی الواقع ہماری امت کے لئے حکیم ہی نکلے۔ بالکل درست فرمایا۔ اب ہم لوگ تو رائے پیش کر نہیں سکتے۔ آپ ہی کوئی رائے تجویز فرمائیں۔

شیخ نجدی: (دل ہی دل میں) یہ لوگ میرے اصلی لقب کو جو خدا کی طرف سے عطا ہوئے ہیں۔ یعنی لَيْثِيْمُ الْأُمَّةِ الْإِنْلِيْسِيَّةِ اور رَجِيْمُ الْأُمَّةِ النَّبَوِيَّةِ وہ تو چھوڑ ہی گئے۔ خیر (کفار سے مخاطب ہو کر) ہاں صاحبو! میں رائے دینے کے قابل نہیں۔ آپ حضرات کے اصرار سے ایک رائے پیش کرنے کی جرأت کرتا ہوں۔ وہ یہ ہے کہ ہر ہر قبیلہ سے مسلح جوان جمع ہو کر رات کے وقت اُن (کے دشمنوں) کو قتل کریں۔ یوں ہر قبیلہ پر الزام عائد ہوگا۔ بنی ہاشم تمام قبائل سے لڑ نہیں سکیں گے۔ ناچار خون بہا پر راضی ہو جائیں گے۔ وہ تم سب مل کر ادا کر دینا۔ یوں کچھ کسی پر بار بھی نہ ہوگا۔

تمام کفار: واہ وا! شیخ نجدی صاحب خوب رائے بتائی۔ دارالندوہ کی مجلس ختم ہوتی ہے۔ شیخ نجدی غائب ہو جاتا ہے۔ اس کی رائے پر تعمیل شروع ہو جاتی ہے۔ بعثت اقدس کو تیرہواں سال ہے۔ صفر کی اٹھائیسویں تاریخ ہے۔ شب کے وقت کفار حرم سرائے نبوت کے گرد جمع ہیں اور بے ادبی پر مستعد ہیں۔ بلکہ میں کسی کی رفتار کی آہٹ سنائی نہیں دیتی ہے۔ لوگوں کے خراٹوں کی صدائیں آرہی ہیں۔ اتنے میں اللہ جس کا مبارک وعدہ ہے۔ وَاللّٰهُ مُتِيْمٌ نُّوْرِهِ وَ تَوَكَّرَ الْكٰفِرُوْنَ. (اللہ تو اپنے نور کو پورا ہی کرنے والا ہے۔ اگرچہ کفار اپنے غصہ میں مرجائیں۔) وہ اپنے حبیب، نور منیر صلی اللہ تعالیٰ علیہ وسلم کی حمایت کے لئے اپنا پیام پذیر یوحنا جبریل امین علیہ الصلاۃ والسلام بھیجتا ہے کہ بعد سلام کے آپ کا چاہنے والا، آپکا حافظ، رب العزّة جل جلالہ فرماتا ہے کہ اپنی چادر علی کو اڑھا کر آپ ابو بکر کو ہمراہ لے کر مدینہ منورہ کو مشرف فرمائیے۔ حضور اقدس صلی اللہ تعالیٰ علیہ وسلم مولیٰ علی کریم اللہ تعالیٰ وجہ الکریم کو بلا کر فرماتے ہیں۔ آج کی شب تم میری چادر اوڑھ کر میرے بستر اقدس پر سو رہو۔ کفار تمہارا کچھ نہ کر سکیں گے۔ یہاں کیا عذر تھا بلکہ مقام شکر ہے کہ حبیب خدا صلی اللہ تعالیٰ علیہ وسلم کے اُس بستر پر جس پر بارہا وحی نازل ہوئی ہو سونا نصیب ہوتا ہے۔ حضور



اقدس صلی اللہ تعالیٰ علیہ وسلم باہر تشریف لے جاتے ہیں۔ کفار کو ملاحظہ فرماتے ہیں۔ سورہ یٰسین شریف۔ فَهَلْهُمْ لَا يُبْصِرُونَ۔ تک پڑھ کر نکلریوں پر دم فرما کر کفار کی طرف پھینکتے ہیں۔ یہ نکلریاں تو ایک مٹھی بھر ہیں۔ معلوم ہے کہ کس کے ہاتھ سے پھینکی گئی ہیں۔ ہاں اُن کا پھینکنے والا وہ ہاتھ ہے جس میں تمام عالم کی کنجیاں، جنت کی کنجیاں، نار کی کنجیاں، نفع کی کنجیاں ہیں۔ ہاں ہاں! یہ تو وہ ہاتھ ہے۔ جس کی طرف تمام عالم کی نگاہیں ہیں۔ جس کا نام یٰسین ہے۔ جو جارحہ قدرت الہیہ ہے۔ یہ نکلریاں تمام کفار کی آنکھوں میں گھس کر اُن کو اندھا کر دیتی ہیں۔ حضور اقدس صلی اللہ تعالیٰ علیہ وسلم بسلامت اُن کے درمیان سے تشریف لے جاتے ہیں۔ شیخ نجدی کے چیلوں کو دکھائی نہیں دیتے ہیں اور بخیریت ابو بکر صدیق اکبر رضی اللہ تعالیٰ عنہ کے گھر کو مشرف فرماتے ہیں۔ یہاں تو اسی روز کے منتظر ہی تھے۔ فوراً جاں نثاری کو تیار ہو گئے ہیں۔ حضور اقدس صلی اللہ تعالیٰ علیہ وسلم کو اپنے کندھوں پر سوار کر کے غارِ ثور تک لاتے ہیں اور حضور اقدس صلی اللہ تعالیٰ علیہ وسلم مع اپنے یارِ غار کے غارِ ثور میں تشریف رکھتے ہیں۔ غار کے منہ پر ایک کڑی آ کے جالاتن دیتی ہے اور ایک جوڑا جنگلی کبوتروں کا غار کے دہانے پر آ کر اڑے دے کر سینے لگتا ہے۔

اب اُدھر توجہ کیجیے۔ کفار حضور صلی اللہ تعالیٰ علیہ وسلم کا انتظار کرتے کرتے عاجز آگئے ہیں۔ یہاں تک کہ کاشانہ نبوت میں ڈھیلے پھینکنا شروع کرتے ہیں کہ شاید حضور اقدس صلی اللہ تعالیٰ علیہ وسلم باہر تشریف لے آئیں۔ تمام ڈھیلے مولیٰ علی کرم اللہ تعالیٰ وجہہ الکریم کے نازنین، مبارک بدن پر لگ رہے ہیں۔ مگر مولیٰ علی کا یہ خیال کہ مبادا تیرے اٹھنے اور باہر جانے سے کفار کو معلوم ہو جائے کہ حضور اقدس صلی اللہ تعالیٰ علیہ وسلم تشریف فرما نہیں ہیں۔ اور حضور کی تلاش کریں اور ممکن ہے کہ حضور اقدس صلی اللہ تعالیٰ علیہ وسلم ابھی نہ پہنچے ہوں۔ مولیٰ علی رضی اللہ تعالیٰ عنہ کے لئے سپر بن گیا

ہے۔ یہاں تک کہ وہ بڑھا، خرائٹ، شیخ نجدی داڑھی ہلاتا آجاتا ہے اور کہتا ہے۔ ارے خرابی ہو تمہاری! محمد (صلی اللہ تعالیٰ علیہ وسلم) تو تمہیں میں سے تشریف لے گئے ہیں۔ اور تم اندھوں کو نہ سوجھا۔ تمام کفار دیوار پر چڑھ کر کاشانہ نبوت میں اترتے ہیں۔ مولیٰ علی اٹھ کھڑے ہوتے ہیں۔ تمام کفار خائب و خاسر چلے آتے ہیں۔ لوگوں کو تلاش میں بھیجتے ہیں۔ شیخ نجدی کہتا ہے کہ میرے پیچھے چلے آؤ۔ وہ سب اُسکے پیچھے چلتے ہیں۔ یہاں تک کہ غار ثور کے منہ پر لا کر کھڑا کر دیتا ہے۔ سیدنا ابو بکر صدیق رضی اللہ تعالیٰ عنہ عرض کرتے ہیں۔ یا رسول اللہ! کفار پہنچ گئے۔ اگر اپنے پاؤں کو جھک کر دیکھیں تو ہم پر نظر پڑ جائے۔ جان نثار کی تسلی کو ارشادِ عالی ہوتا ہے۔ لَا تَحْزَنُ إِنَّ اللَّهَ مَعَنَا۔ (تم کچھ غم نہ کرو ہمارے ساتھ تو اللہ ہے) کفار آپس میں کہتے ہیں۔ یہ غار تو پہلے سے ہم ایسا ہی دیکھتے تھے۔ پھر اگر اس میں جاتے تو جالا ٹوٹ جاتا اور جنگلی کبوتر اڑ جاتے۔ خائب و خاسر چلے جاتے ہیں۔

پیارے بھائیو! اللہ جو فرما چکا ہے۔ وَاللَّهُ مِتِّمَ نُورِهِ وَ لَوْ كَرِهَ الْكَافِرُونَ • (اللہ تو اپنا نور غالب ہی کرنے والا ہے اگرچہ شیخ نجدی کے امتیوں کو ناگوار ہو) وہ ظاہر فرما رہا ہے کہ دیکھو ہم اپنے نور منیر، بشیر و نذیر صلی اللہ تعالیٰ علیہ وسلم کی مدد تلواریں، تیروں، نیزوں، بندو قوں، توپوں سے نہیں کرتے۔ بلکہ ایک مٹھی کنکریوں، بکڑی کے جالے، کبوتر کے انڈوں سے اسکی حمایت کرتے ہیں۔

☆ پیارے برادرانِ گرامی! اب میں آپ حضرت کو مدینہ منورہ کی مبارک ہوا کھلاتا ہوں۔ ہجرت کو دوسرا سال ہے۔ شنبہ کی شب بارہویں یا تیسری تاریخ رمضان مبارک کی ہے۔ نبی کریم صلی اللہ تعالیٰ علیہ وسلم اپنے عاشقوں، جانثاروں کو مدینہ طیبہ سے لے کر باہر تشریف لے چلتے ہیں۔ کچھ معلوم ہے کہ حبیبِ خدا صلی اللہ تعالیٰ علیہ وسلم کیا ساز و سامان و لشکر لے کر برآمد ہوتے ہیں۔ کل تین سو تیرہ آدمی ہمراہ رکاب

اقدس ہیں۔ ستر اونٹ اور دو یا تین گھوڑے ہیں۔ چھ زر ہیں، آٹھ تلواریں، دو دو تین تین آدمیوں میں ایک ایک اونٹ ہے۔ باری باری سے لوگ سوار ہو رہے ہیں۔ یہ ہے جاہ و حشم ظاہری۔ ابی عتبہ کے کنویں پر مدینہ منورہ سے ایک میل کے فاصلے پر قیام فرماتے ہیں۔ جاں نثاروں کو ملاحظہ فرماتے ہیں کہ کم ہیں، بے سامان ہیں۔ پیارے پیارے نرم و نازک دستِ کرم اپنے ناز اٹھانے والے، اپنے چاہنے والے کے حضور اٹھادیتے ہیں۔ اور ان پیارے پیارے نازک و نرم لب ہائے مبارک سے جسکی دعا کبھی رد نہ ہوئی عرض کرتے ہیں۔ اے خدا! یہ پیادہ ہیں، انھیں سوار کر دے۔ یہ بھوکے ہیں، انھیں سیر کر دے۔ اور برہنہ ہیں، انکو لباس پہنا دے۔ اور فقیر ہیں، انکو اپنے فضل سے غنی کر دے۔

کفار نو سو پچاس پہلوان آتے ہیں۔ ذرا انکے اسباب پر نظر کیجئے۔ سو گھوڑے ہیں، سات سو ستر اونٹ ہیں اور سوار پیادے سب زرہ پوش ہیں۔ گانے والی عورتیں، بجانے کے ساز ساتھ ہیں۔ حضور سید عالم صلی اللہ تعالیٰ علیہ وسلم میدان بدر میں تشریف لاتے ہیں۔ جاں نثاروں کا امتحان لیا جا رہا ہے۔ ارشاد ہو رہا ہے۔ آج تو مکہ نے اپنے جگر کے ٹکڑے نکالے ہیں۔ سب عرض کرتے ہیں۔ یا رسول اللہ! ہم بنی اسرائیل کی طرح نہیں کہ جب موسیٰ علیہ الصلاۃ والسلام نے لڑائی کا حکم دیا تو سب نے بے ساختہ کہہ دیا۔ اِذْهَبْ اَنْتَ وَ رَبُّكَ فَقَاتِلَا اِنَّا هُنَا فَعِذُوْنَا۔ (آپ اور آپ کا رب جائیے اور لڑیے ہم تو یہیں بیٹھے رہیں گے۔) بلکہ ہم یوں عرض کرتے ہیں۔ اِذْهَبْ اَنْتَ وَ رَبُّكَ فَقَاتِلَا اِنَّا مَعَكُمْ مُّقَاتِلُوْنَا۔ (آپ اور آپکا رب مدد فرمائے۔ ہم آپکی مدد پر لڑیں گے) تبسم فرمایا جاتا ہے اور خرمن عصیاں پر بجلی گرا کر خاک سیاہ کر دیا جاتا ہے۔ جاں نثاروں کے دلوں کو صبر و سکون سے پُر کر دیا جاتا ہے۔ خیر اب وہ وقت آ گیا ہے کہ شہدا کو حورانِ جنت دوڑ کر اپنی گود میں لے لیں۔

جنت شہداء کے لئے سجائی گئی ہے۔ دوزخ اُنکے مقتولین کفار کے واسطے بھڑکائی گئی ہے۔

حضور اقدس صلی اللہ تعالیٰ علیہ وسلم صف بندی فرما رہے ہیں۔ مبارک ہاتھوں میں ایک لکڑی ہے۔ سواد بن غزنہ رضی اللہ تعالیٰ عنہ صف سے آگے کھڑے ہیں۔ اپنے مبارک ہاتھ سے وہ لکڑی سواد رضی اللہ تعالیٰ عنہ کے سینہ پر مارتے ہیں (اس مارنے کا مزا اور سرور حضرت سواد ہی خوب جانتے ہو گئے) اور فرماتے ہیں۔ اے سواد برابر ہو۔ سواد: یا رسول اللہ آپ نے ایک درد دینے والی ضرب مجھے ماری اور اللہ نے آپ کو حق، انصاف، عدل کے ساتھ بھیجا ہے۔ مجھ کو قصاص دیا جائے۔ (خدا کو معلوم کہ اس درد کا مزا کیسا ہوگا) جامہ اقدس سینہ اقدس سے ہٹا دیا جاتا ہے اور حکم ہوتا ہے۔ قصاص لے۔ سواد رضی اللہ تعالیٰ عنہ اپنا منہ سینہ انور پر رکھ دیتے ہیں اور بوسہ لیتے ہیں۔ ارشاد عالی ہوتا ہے۔ یہ کیا کیا؟

سواد: یہ آخر وقت ہے۔ میں اسی وقت شہید ہوں گا۔ میں نے چاہا کہ آخر وقت میں میرا بدن حضور صلی اللہ تعالیٰ علیہ وسلم کے بدن اقدس سے ملے۔ عاشق جاں نثار کو دعا فرمائی جاتی ہے۔ حضور اقدس صلی اللہ تعالیٰ علیہ وسلم اپنے یار غار، صدیق اکبر رضی اللہ تعالیٰ عنہ کے ساتھ عرش میں جلوہ افروز ہوتے ہیں۔ جنگ شروع ہوتی ہے۔ نور الہی کے بجھانے والوں کی کثرت ملاحظہ فرما کر اپنے چاہنے والے وَاللّٰهُ مُتِمُّ نُورِهِ فرمانے والے کی جناب میں رو بقبلہ ہو کر عرض کرتے ہیں۔ اے خدا! تو نے مجھ سے جو وعدہ کیا ہے۔ اس کو پورا کر۔ اے خدا! اگر ان تھوڑے سے مسلمانوں کی مدد نہ کرے گا اور یہ شہید ہو جائیں گے تو روئے زمین پر تیرا پوجنے والا کوئی باقی نہ رہے گا۔

یہاں تک دعا میں مبالغہ فرمایا جاتا ہے کہ چادر مقدس گر پڑتی ہے۔ صدیق اکبر رضی اللہ تعالیٰ عنہ چادر کو اٹھا کر دوش مبارک پر ڈال دیتے ہیں۔ اور حضور کو اپنی بغل

میں لے کر عرض کرتے ہیں۔ یا رسول اللہ! دعا کو موقوف فرمائیں۔ جو آپ نے طلب فرمایا ہے کافی ہے اور عنقریب اللہ اپنا وعدہ پورا ہی فرماتا ہے۔ اتنے میں سرکارِ عالم صلی اللہ تعالیٰ علیہ وسلم کو غنودگی آجاتی ہے۔ لحظہ بھر کے بعد بیدار ہو کر تمہیں فرماتے ہیں۔ اور فرماتے ہیں۔ اے ابو بکر! خدا کی نصرت آگئی۔ یہ ہیں جبرئیل اپنے گھوڑے کی باگ پکڑے ہوئے۔ اور ان کے اگلے دانتوں پر غبار پڑا ہوا۔ جنگ میں ایک ہوا تیز چلتی ہے۔ اور جبرئیل علیہ الصلاۃ والسلام ہزار فرشتے ساتھ لے کر نورِ الہی کی حمایت کو آگئے ہیں۔ پھر اسی طرح دوسری ہوا تیز چلتی ہے اور میکائیل علیہ الصلاۃ والسلام ایک ہزار فرشتے لے کر آتے ہیں۔ پھر ایک اور ہوا ویسی ہی چلتی ہے اور اسرافیل علیہ الصلاۃ والسلام ایک ہزار فرشتوں کے ساتھ آتے ہیں۔ کفار کے سر جدا ہو رہے ہیں اور مارنے والا نظر نہیں آتا۔

مسلمانو! کفار نورِ الہی کے بھجانے کو بڑے ساز و سامان سے آتے ہیں، کچھ کم ہزار آدمی، جنگجو پہلوان اور چاہتے ہیں کہ نورِ الہی کو بجھا دیں۔ لیکن خدائے برحق جس کا وعدہ صادق ہے وَاللّٰهُ مُبْتِمٌ نُّوْرِهِ وَاَلُوْكَرَةِ الْكٰفِرُوْنَ. (اللہ تو اپنے نور ہی کو کامل فرمائے گا اگرچہ کفار اپنے غم و غصہ میں گھٹ گھٹ کر مرجائیں) خدائے برحق اپنے نور کے اتمام کو تین ہزار فرشتے بھیج کر مدد فرماتا ہے اور کفار کے منہ جھلس جاتے ہیں۔ ستر کفار قید اور ستر شرفائے قریش جہنم رسید ہوتے ہیں۔ تمام مال و اسباب، اونٹ گھوڑے، رسد، غلہ مسلمانوں کی ملک بنا دیا جاتا ہے۔ یہ کیا ہے؟ یہ اسی وَاللّٰهُ مُبْتِمٌ نُّوْرِهِ کا جلوہ ہے۔

☆ اچھا اب ادھر ملاحظہ ہو۔ ہجرت کا گیارہواں سال ہے۔ سیدنا صدیق اکبر رضی اللہ تعالیٰ عنہ مسندِ خلافتِ راشدہ پر جلوہ افروز ہیں۔ حضور اقدس صلی اللہ تعالیٰ علیہ وسلم کو ظاہری آنکھوں سے چھپے ہوئے دو تین مہینے ہوئے ہیں۔ تمام قبائل عرب میں

ارتداد کی آگ ایسی لگی ہوئی ہے کہ الْآمَانُ، الْخَفِيْظُ۔

ایک طرف سجاح مدعیہ پیغمبری ہے تو دوسری طرف ینامہ میں مُسَيَّمَةُ كَذَّابِ مدعی نبوت۔ تیسری طرف طلحہ بن خُوَيْلِدٍ مَنكِرِ زَكَاةٍ۔ غرض کہ ہر چہار طرف یہ بلائے ناگہاں پھیل گئی ہے اور چاہتے ہیں کہ کسی طرح نورِ الہی کو بجمادیں کہ وہ خدائے برحق جس کا وعدہ حق ہے۔ وَاللّٰهُ مُتِمُّ نُوْرِهِ وَّلَوْ كَرِهَ الْكَافِرُوْنَ۔ (اللہ تو اپنے نور کو روشن ہی فرمائے گا۔ اگرچہ کفار کو برا لگے)

وہ خدا ابو بکر صدیق رضی اللہ تعالیٰ عنہ کو اس بات پر مقرر فرماتا ہے کہ نورِ الہی کے بجھانے والوں کو اسی نور کے شرارے سے بھسم کر دیں۔ چنانچہ ویسا ہی ہوتا ہے اور تمام مرتدین یا توبہ کرتے ہیں، یا جہنم میں مکان تیار کراتے ہیں۔ یہ کیا ہے؟ یہ اسی وَاللّٰهُ مُتِمُّ نُوْرِهِ کا ایک جلوہ ہے۔

☆ اور آئیے! ملاحظہ ہو کہ فلسفہ یونانیہ مسلمانوں میں شائع ہوتا ہے۔ اسکی وجہ سے مذاہب باطلہ کا شیوع ہوتا ہے۔ سیکڑوں مذاہب برساتی کیڑوں کی طرح نکل پڑتے ہیں اور چاہتے ہیں کہ نورِ الہی کو بجمادیں۔ کہ اللہ جو فرما چکا ہے وَاللّٰهُ مُتِمُّ نُوْرِهِ وَّلَوْ كَرِهَ الْكَافِرُوْنَ۔ (اللہ تو اپنے نور کو غالب ہی فرمائے گا۔ اگرچہ کفار کو ناگوار ہو۔) وہ اپنے بندوں متکلمین عظام کو نورِ الہی کی حمایت کے لئے کھڑا کر دیتا ہے کہ انھیں کا فلسفہ انھیں کے منھوں پر پٹک دیتے ہیں۔ اور سارے فلسفہ کو باطل کر کے دکھا دیتے ہیں۔ یہ کیا ہے؟ یہ اسی وَاللّٰهُ مُتِمُّ نُوْرِهِ کا ایک جلوہ ہے۔

☆ اب آئیے میں آپ کو ۴۹ھ سے ۵۲۲ھ تک کا منظر دکھاتا ہوں۔ تمام اقوام یورپ متفقہ قوت سے جمع ہو کر اسلام کے مقابل آئے ہیں اور بہت کچھ فتوحات بھی حاصل کی ہیں۔ اسلام میں تنزل آگیا۔ عیسائی اقوام چاہتی ہیں کہ نورِ الہی کو بجمادیں کہ یکا یک خدائے برتر و برحق جو فرما چکا ہے وَاللّٰهُ مُتِمُّ نُوْرِهِ وَّلَوْ كَرِهَ

الْكَافِرُونَ. (اللہ تو اپنا نور کامل فرمائے گا۔ اگرچہ کفار کو برا معلوم ہو۔) وہ سلطان عماد الدین زنگی کو خدمت اسلام پر مقرر فرماتا ہے۔ تمام عیسائی اقوام کے دانتوں پر پسینہ آجاتا ہے اور تمام عیسائی اقوام مغلوب ہو جاتی ہیں۔ اسلام کا عروج ہوتا ہے۔ یہ کیا ہے؟ یہ اسی وَاللَّهُ مُتِمُّ نُورِهِ ایک جلوہ ہے۔

☆ اور ملاحظہ ہو۔ ۹۰۶ھ ہے۔ تاتاری وحشی قوم اسلام پر حملہ آور ہوئی ہے۔ یہ لوگ ایسے سنگدل ہیں کہ ان کا بادشاہ چنگیز خاں یہ کہا کرتا ہے کہ دھوپ میں آدمیوں کے خونوں کی دھاریں اڑتی ہوئی میرے دل کو نہایت اچھی معلوم ہوتی ہیں۔ ان کو رسد کی ضرورت نہیں۔ جہاں کہیں لڑائی ہوئی، آدمیوں کا گوشت بھون بھون کر خود کھا گئے۔ اور رانیں گھوڑوں کو ڈال دیتے ہیں۔ وہ رانوں کو چبا جاتے ہیں۔ اللہ اکبر! ایسا سخت حادثہ واقع ہوتا ہے۔ مناسب معلوم ہوتا ہے کہ اس واقعہ کی بنا کیونکر ہوئی اسکی تشریح کروں۔

مسلمانو! واقعہ ہے کہ حضور اقدس صلی اللہ تعالیٰ علیہ وسلم کا مبارک ارشاد تھا۔ اَتْرُكُوا الشَّرْكَ مَا تَرَكَوْكُمْ۔ (تاتاریوں سے چھیڑ مت کرو جب تک وہ تم سے مزاحم نہ ہوں۔)

ان دنوں میں وسط ایشیا کا سلطان جلال الدین خوارزمی ہے۔ چینی تجارت کی آمد و رفت اسکے ملک میں ہے۔ محمد خوارزم شاہ نے چند چینی تاجروں کو قید کر کے انکا مال و اسباب بیچ ڈالا۔ چنگیز خاں نے حکم بھیجا کہ اُن کا مال اُن کو دے کر چھوڑ دو۔ سلطان جلال الدین نے اُن قاصدوں کو داڑھیاں منڈوا کر نکال دیا۔ اب کیا تھا۔ بلائے ناگہانی کی طرح تاتاری ٹوٹ پڑے۔ خوارزم شاہ تو کہیں غائب ہے۔ نہیں معلوم کہ زمین نکل گئی یا آسمان کھا گیا ہے۔ تمام مسلمانوں پر ظلم ہو رہا ہے۔ بچے، بوڑھے، جوان، عورتیں سب کو قتل کیا جا رہا ہے۔ سمرقند، ماژندراں، رے، ہمدان، قزوین، دربندشاہ، ہنچاق، روس، خراساں، فرغانہ، ترند، بخارا، مرو، نیشاپور، خوارزم، موصل،

سنجار، خلاط، بغداد مقدس، شام وغیرہ تمام بلاد اسلامیہ برباد کیے جا چکے ہیں۔ ہزار ہا اولیاء و علماء و فضلاء شہید کیے گئے ہیں۔ نڈی دل کی طرح تمام مقامات میں غلبہ ہوتا چلا جاتا ہے۔ تاتاری چاہتے ہیں کہ نور الہی کو بجھادیں۔ آخر مصر پر حملہ کرتے ہیں ۶۵۸ھ کا زمانہ ہے۔ ۲۵ ماہ رمضان ہے۔ جس مقام پر جالوت سے حضرت داؤد علیہ الصلاۃ والسلام کی لڑائی ہوئی تھی اور جالوت کو جہنم رسید کر دیا تھا، اسی مقام پر خاندانِ مملوکان سے لڑائی ہوتی ہے کہ یکا یک خدائے قدوس جو فرما چکا ہے۔ وَاللّٰهُ مُتِمُّ نُورِهِ وَ لَوْ كَرِهَ الْكَافِرُونَ. (اللہ تو اپنے نور کو کامل ہی فرمادے گا۔ اگرچہ کفار اپنے غیظ میں جل جائیں۔) وہ خدا خاندانِ مملوکیہ کو ان پر غلبہ دیتا ہے اور تاتاریوں کا قدم پیچھے ہٹتا ہے۔ دمشق وغیرہ مسلمانوں کے قبضے میں آتا ہے۔

☆ اور آگے تشریف لے چلے۔ ۶۶۳ھ ہے۔ تاتاریوں کی فتوحات کامل ہو چکی ہیں اور چین سے لے کر مصر، اور سندھ سے لے کر پولینڈ واقع روس تک ان کے تسلط کا ڈنکا بجنے لگا۔ کسی کو چوں و چرا کی طاقت نہیں ہے۔ ہر وقت یہ خطرہ لگا رہتا ہے کہ دیکھیں کس وقت اسلام چھوڑنے پر مجبور کرتے ہیں۔ ناگاہ خدائے جبار جل جلالہ جسکا فرمان واجب الازعان ہے۔ وَاللّٰهُ مُتِمُّ نُورِهِ وَ لَوْ كَرِهَ الْكَافِرُونَ. (اللہ تو اپنے نور کا غلبہ ہی ظاہر فرمائے گا۔ اگرچہ کفار کو غصہ کی آگ جلا کر خاک کر دے۔) وہ خدا اُس مایوسی کے عالم میں اپنے نور کی شعاعیں چاروں طرف پھیلاتا شروع کر دیتا ہے۔ یہاں تک کہ ۱۰۳۷ھ آ گیا ہے۔ خدا بندہ (خر بند) بن ارغندخت نشیں ہوتا ہے۔ اور مسلمان ہو کر اسلام کو رواج دیتا ہے۔ اور اس کا لقب غیاث الدین مقرر ہوتا ہے۔ تاتاری مسلمان ہونا شروع ہوتے ہیں اور تاتار میں اسلام شائع ہو رہا ہے۔ یہ کیا ہے؟ یہ اسی وَاللّٰهُ مُتِمُّ نُورِهِ کا ایک جلوہ ہے۔

☆ اب میرے پیارے برادرانِ گرامی! اسی چودھویں صدی کا منظر ملاحظہ ہو۔ فرقہ دیوبندیہ خذَلَهُمُ اللّٰهُ تَعَالٰی اس بات کی کوشش میں رہے کہ نور الہی کو اپنے



منصوں سے بچادے۔ خدا کو صاف لکھ دیا کہ معاذ اللہ!

”اسکا جھوٹا ہونا درست ہو گیا۔ اُس کو صراحۃً جھوٹا کہنے والا

مسلمان، سنی، صالح ہے۔ اس کو کوئی سخت لفظ نہ کہنا چاہئے۔“

نبی صلی اللہ تعالیٰ علیہ وسلم کو صراحۃً لکھ دیا کہ

”شیطان سے کم علم رکھتے ہیں۔ ان کو اتنا ہی علم ہے جتنا ہر پاگل

چوپائے کو ہوتا ہے۔ انھوں نے اردو زبان مدرسہ دیوبند سے سیکھی۔

انھوں نے گنگوہی کے لیے روٹی پکائی۔ اُن کا مرتبہ اتنا ہی ہے۔ جتنا

بڑے بھائی کا۔ اُنکا ذکر میلاد اگرچہ بروایات صحیحہ ہو بدعتِ سیئہ

ہے۔ کھیتا کے جنم کے مثل بلکہ اُس سے بدتر ہے۔ نماز میں انکا خیال

آنا اور گھر کے خیال میں ڈوب جانے سے بدرجہا بدتر ہے۔ خدا

کے آگے اُن کا مرتبہ چوہڑے چمار بلکہ ذرے سے بھی کم تر ہے۔“

یکا یک خدائے برتر و برحق جس کا ارشادِ عالی ہے وَاللّٰهُ مُتِمِّمٌ نُّوْرِهِ وَاَلُوْ كِرِهٍ

الْكَافِرُوْنَ۔ (اللہ تو اپنے نور کو غالب ہی کر دے گا۔ اگرچہ کفار کتنے ہی چلیں) وہ اپنے

نور کی حمایت کے لیے اپنے ایک خاص بندے کو کھڑا کر دیتا ہے جو ایک ہی حملہ میں اُن

کا قلع قمع فرما دیتا ہے۔ حرینِ طہمین میں انکی تذلیل و تکفیر ہوتی ہے۔ تمام علمائے کرام

حرینِ شریفین اس کی مدد کرتے ہیں۔ اُس کو اپنا امام، سردار، مجدد مانتے ہیں۔ اس سے

اجازتیں حاصل کرتے ہیں۔ اور دیوبندیوں کی نسبت نام بنام بالاتفاق تحریر فرماتے

ہیں کہ مَنْ شَكَّ فِیْ كُفْرِهِ وَ عَذَابِهِ فَقَدْ كَفَرَ۔ (جو ان دیوبندیوں کی ان

باتوں پر مطلع ہو کر اُن کے کافر ہونے، انکے عذاب دیے جانے میں شک کرے وہ بھی

کافر ہے۔) یہ کیا ہے؟ یہ اسی وَاللّٰهُ مُتِمِّمٌ نُّوْرِهِ۔ کا ایک جلوہ ہے

کتاب مستطاب حسام الخرمین شریف۔ مطبع ہو چکی ہے۔ مطبع اہل سنت بریلی سے

بقیمت ۱۲ ارب مل سکتی ہے۔ اس کی تعریف کیا ہو سکے۔ ہاں ہاں اُس بندۂ برگزیدہ خدا کا نام لیا جاتا ہے۔ منکروں سے کہہ دو کہ اپنے کانوں کے سوراخوں میں انگلیاں گھسید لیں۔ ورنہ اُنکے کانوں کے پردے پھٹ جائیں گے۔ حاسدوں سے جتا دو کہ اندھے، بہرے بجاؤ۔ ورنہ اُس کے مبارک نام کی ہیبت سے تمہارے کلیجے شق ہو جائیں گے۔ وہ کون ہے؟ ہاں ہاں وہ وہ ہے، جس کا نیزہ قلم یادگار ذوالفقار، اُسکا ایک ایک جملہ صولتِ فاروقیہ کا پرتو، نبی صلی اللہ تعالیٰ علیہ وسلم کا سچا عاشق، سیدنا غوثِ اعظم کا سچا نائب، سلطان الہند خواجہ غریب نواز رضی اللہ تعالیٰ عنہ کا سچا جانشین، وہ دینِ وسنت کا حامی، اسلامی بنیادوں کو مضبوط کر دینے والا، کفر کے قلعوں کو ڈھا دینے والا، حاملِ لوائےِ قادریت، موصلِ ببارگاہِ غوثیت، صاحبِ حجتِ قاہرہ، آیتِ الہیہِ باہرہ، مجددِ مائۃِ حاضرہ، مؤیدِ ملتِ طاہرہ، سیدنا و مرشدنا و ملاذنا و معاذنا، کنزنا و ذخرتنا لیومنا و غدنا، اعلیٰ حضرتِ عظیم البرکت، مولوی، حاجی، قاری، مفتی، مولانا محمد احمد رضا خاں صاحبِ رضی اللہ تعالیٰ عنہ و متبع اللہ الاسلام و المسلمین ببرکاتہم۔ اللہ تعالیٰ اس کا بول بالا کرے، اسکے اعداء کا منہ کالا کرے۔ اسکے غلاموں کی نصرتِ غیب سے فرمائے۔ ہم کو اُس کے مبارک قدموں پر قربان کر دے۔ قیامت کے دن ہمارا حشر اُس کے گروہ میں کرے۔ اس کے پیچھے پیچھے ہم کو بھی جنت میں داخل کرے۔ اُس کی اولاد میں وہ چراغِ روشن فرمائے جو عالم کو ہمیشہ روشن دتا باں کرتے رہیں۔ اور نورِ الہی کے بجھانے والوں کی سرکوبی کرتے رہیں۔ آمین۔

(۱) اس کی تائید و تصدیق میں ”الصَّوَارِمُ الْهِنْدِيَّةُ عَلَى مَكْرِ الشَّيَاطِينِ  
الَّذِيؤْبَنَدِيَّةُ“ دارالعلوم رضائے خواجہ اجیر شریف سے چھپ چکی ہے۔ ہدیہ ۶۰ روپے ہے

قصیدہ مدحیہ در شان اقدس حضور پر نور  
اعلیٰ حضرت امام اہل سنت رضی اللہ تعالیٰ عنہ  
معروضہ فقیر، سگ بارگہ بغداد، عبیدالرضا  
محمد حشمت علی خان رضوی لکھنوی غفرلہ

اے سنیاں را مقتدا، یا سیدی احمد رضا  
اے ہادی راہِ ہدی، یا سیدی احمد رضا  
بر مصطفیٰ جانت فدا، یا سیدی احمد رضا  
مصمام حق شیر ہدی، یا سیدی احمد رضا  
مشکوٰۃ نور کبریا، یا سیدی احمد رضا  
اندھوں کو بینا کر دیا، بہروں کو شنوا کر دیا  
ہم کو ملا تجھ سے شہا، واللہ حق کا راستہ  
تیری مبارک روشنی، پھیلی ہوئی ہے چار سو  
جس نے اٹھایا سر ترے آگے ہو اوہ سرنگوں  
کفار کو شش کر رہے تھے، دین کے اعدام کی  
شمشیر تیری اٹھ گئی، اعدائے دین غارت ہوئے  
چکر الویتِ رض و نیچر، نجدیت مرزائیت  
بھاگے ترے آگے سے کیسے مہا کر سب خبیث  
یا سیدی، یا مرشدی، یا مالکی، یا شافعی  
اچھلی تھی ندوہ جھوم کر دین کے مٹانے کو شہا  
القاب ملتے ہیں مجد سید و فرد و امام  
کی تجھ سے بیعت عالمان کعبہ و طیبہ نے شاہ

بر کافراں تیر قضا، یا سیدی احمد رضا  
وے عارف ذاتِ خدا، یا سیدی احمد رضا  
اے عاشقِ غوث الوری، یا سیدی احمد رضا  
وے شیر شیرانِ خدا، یا سیدی احمد رضا  
مرآۃ حسنِ مصطفیٰ، یا سیدی احمد رضا  
دینِ نبی زندہ کیا، یا سیدی احمد رضا  
موصول الی الحق تو ہوا، یا سیدی احمد رضا  
اے لمع شمع منِ رای، یا سیدی احمد رضا  
حامی ترا شیرِ خدا، یا سیدی احمد رضا  
اُن کو فنا تو نے کیا، یا سیدی احمد رضا  
اے یادگارِ مرتضیٰ، یا سیدی احمد رضا  
سب پر تو ہے برقی فنا، یا سیدی احمد رضا  
محشر نما حملہ ترا، یا سیدی احمد رضا  
اے دستگیر و رہنما، یا سیدی احمد رضا  
اُس کو دیا تو نے مٹا، یا سیدی احمد رضا  
کعبے سے تجھ کو بر ملا، یا سیدی احمد رضا  
یہ تیرا عز و اعتلا، یا سیدی احمد رضا

”الدولۃ المکیہ“ سے ہے فضل تیرا آشکار  
یاد آتا ہے اللہ رویت سے ولی اللہ کی  
جس وقت دیکھا تیرا جلوہ یاد اللہ آ گیا  
ہے عند ذِکر الصّٰلِحِیْنَ تَنْزِیْلُ الرِّحْمٰنِ ضرور  
علم شریعت میں امام اعظم اپنے وقت کا  
فیض و علوم معرفت میں یادگار غوث ہے  
شیر ہدایت سے نئے جتنے ترے فضل و کمال  
مسند نشین غوث ہے، از فضل رب و مصطفیٰ  
اجھے میاں کے صدقے میں اچھا لے کو بھی تو کر  
آل رسول احمدی کے صدقے میں یا مرشدی  
صدقے میں نور اللہ کے، تو نور سرتا پابنا  
تیرے مقدس ہاتھ میں، میں نے دیا ہے اپنا ہاتھ  
جب جاگنی کا وقت ہو اور ہرنی شیطان کرے  
لب پر خدا کی یاد ہو، دل مصطفیٰ آباد ہو  
روز قیامت لوگوں میں، جب شورر ستا خیز ہو  
چل رہے عبید کتریں، آبخشوادیں تجھ کو ہم  
اللہ فرمائے مدد، تیری ہمیشہ غیب سے  
صدیق و فاروق غنی حیدر رہیں تیرے حفیظ  
اہل سنن پر تیرا سایہ، دائم و قائم رہے

دس گھنٹے میں اُسکو لکھا، یا سیدی احمد رضا  
فرماتے ہیں خیر الوری، یا سیدی احمد رضا  
وہ ہے تری پیاری ادا، یا سیدی احمد رضا  
رحمت ہوئی جب کہہ دیا، یا سیدی احمد رضا  
تو ہے، نہیں اس میں خفا، یا سیدی احمد رضا  
تو پیشک و بے امترا، یا سیدی احمد رضا  
دیکھا تجھے اُس سے سوا، یا سیدی احمد رضا  
کر قادری صدقہ عطا، یا سیدی احمد رضا  
داتا ترانوری بھلا، یا سیدی احمد رضا  
بندہ مجھے اپنا بنا، یا سیدی احمد رضا  
دے ڈال صدقہ نور کا، یا سیدی احمد رضا  
رکھ لاج اسکی سرور، یا سیدی احمد رضا  
ایماں مرا اُس سے بچا، یا سیدی احمد رضا  
ہو قلب میں تیری ولا، یا سیدی احمد رضا  
دامن میں اپنے لے چھپا، یا سیدی احمد رضا  
یوں حشر میں دینا ندا، یا سیدی احمد رضا  
اعداترے سب ہوں فنا، یا سیدی احمد رضا  
سبطین حافظ دایما، یا سیدی احمد رضا  
منکر پہ ہو قہر خدا، یا سیدی احمد رضا

۱۔ میرے خیال میں سو کتابت ہے۔ کاتب نے آٹھ گھنٹے کے بجائے دس گھنٹے لکھ دیا ہے۔ الدولۃ المکیہ میں  
مصنف قدس سرہ نے آٹھ گھنٹے کی صراحت فرمائی ہے۔ مصرع یوں ہے۔ ”آٹھ گھنٹے میں لکھا، یا سیدی احمد رضا“

۲۔ یعنی حضرت شیر پیوہ اہل سنت سیف اللہ السلول مولانا شاہ محمد ہدایت الرسول رحمۃ اللہ تعالیٰ علیہ

باغِ رضا پھولا پھلایا رب رہے تار و زحشر سب کی یہ ہے دل سے دعایا سیدی احمد رضا  
 احمد پہ ہو رب کی رضا، احمد کی ہو تجھ پر رضا اور ہم پہ ہو تیری رضا، یا سیدی احمد رضا  
 تیرا عبید پُر خطا میں، تو ہے عبد المصطفیٰ  
 اور مصطفیٰ عبدِ خدا، یا سیدی احمد رضا

خیر اب تمام فرقہ دیوبندیہ پر ہر جانب سے تھکار پڑنے لگی۔ ہر شخص علانیہ جیسا حکم  
 اسلام تھا کافر، مرتد کہنے لگا۔ اب اُس کتاب کا جواب کس سے ہو سکے؟ وہ تو الہی تلواریں  
 محمدی مصماں ہے۔ اُن کلمات ملعونہ سے تو بہ شائع کریں، یہ کس کو توفیق؟ اس کا جواب  
 دے۔ یہ کس میں ہمت؟ ناچار جاہلوں کے چھلنے کو یہ مکر گامٹھے۔ تمام دیوبندی کتبہ اس  
 بات پر آمادہ ہوا کہ کسی طرح ان قاہر ضربات سے کھوپڑی تو دم لے۔ اُس مقدس،  
 برحق فتوائے مبارکہ سے جان تو بچے۔ لہذا یہ کید فریب کیے کہ چھپی چھپائی کتابوں سے  
 منکر ہو جائیں کہ لو ہم نے یہ کہا ہی نہیں۔ ہماری کتابوں میں وہ عبارتیں ہیں ہی نہیں۔  
 وہ تو ہمارے استاذ شفیق، بڑھے ابلیس لعین نے ہمارے ہیولے میں گھس کر بک دیا  
 تھا۔ اس کے لے چند دعا بازیاں کہیں۔

اول تو یہ کہ جب حسام الحرمین شریف کو منہ چڑانے پر آئے تو بمصداق ”انچہ آدم میکند  
 بوزینہ ہم۔“ چند جعلی تصدیقیں بھی جی سے گڑھ لیں۔ خوش قسمتی سے کچھ نام تو معلوم  
 تھے۔ لہذا بعض انھیں علمائے کرام کے نام لکھ لیے جو حسام الحرمین شریف کے مقرر و  
 مصدق ہیں۔ اور بعض انکے جو دیوبندی پڑھے ہوئے وہاں جا کر بسنے لگے ہیں۔  
 دوسرے یہ کہ جنھوں نے اپنی تقریظ سے رجوع فرمائی۔ انکی تحریروں کو بھی داخل  
 کر لیا۔ کہیے یہ کونسی دیانت ہے؟ صفحہ (۵۵) دیکھو کہ مفتی مالکیہ اور اُنکے بھائی نے  
 اپنی تقریظ واپس کر لی۔ مگر نقل موجود۔ طرفہ یہ کہ واپسی کا اقرار بھی۔ ع

”چہ دلا و دست دزدے کہ بکف چراغ دارد“

تیسرے یہ کہ ہر شخص بد لہتہ جانتا ہے کہ سوال کے موافق جواب ہوتا ہے۔ فرض

کھینچے کہ انہیں کے کسی وہابی نے سنیوں کی مسجد سے چوری کی۔ زید عالم سنی نے قطع ید کا فتویٰ دیا۔ اس پر عمرو وہابی بکرتی کے پاس جا کر تقیہ کہے کہ انہی صاحب پر چوری کی جھوٹی تہمت رکھی گئی ہے۔ زید کو معلوم تھا۔ پھر بھی قطع ید کا فتویٰ دے دیا۔ کیا بکرتی کہے گا کہ انہی بری کیا جائے اور زید کا فتویٰ غلط ہے۔

یا فرض کیجئے ایک دیوبندی مہادیو کی بندگی، لنگ جلمہ کی پوجا کرے اور کسی مفتی کے سامنے جا کر کہے۔ میں ایک اللہ کو ماننا اور نبی کو برحق جانتا اور شرک سے بیزار ہوں۔ کیا وہ اسے مسلمان نہ کہہ دے گا؟ مگر اس کا کہنا کیا کام آئے گا جبکہ اس دیوبندی کے گھر میں مہادیو اور بت رکھے ہیں؟ اور وہ اب تک انہیں سجدہ اور ڈنڈوت کیے جاتا ہے۔ تو بالفرض اگر علمائے حرمین شریفین کی واقعی تقریریں بھی ہوتیں تو ان کی کیا خطا؟ آپ خود ملاحظہ فرمائیں کہ انہی جی نے عبارات ملعونہ کی کاپیا پلٹ عقائد وہابیہ سے کان پر ہاتھ دھر لینا۔ یہاں تک کہ خود اپنے عقیدے والوں کو کافر، مرتد، خارج از اسلام لکھ دینا۔ غرض کتنے مکرو فریب کیے ہیں؟ اس کام کے انجام دینے کے لیے مہینوں طائفے بھر میں ڈھونڈا گیا۔ کوئی ایسا جیوٹ منجلا نہ ملا کہ اپنے ہی عقیدے والوں کو کافر، مرتد، خارج از اسلام بکھانتا ہو۔ ناچار اپنا اگوا میاں انہی جی کو بنایا کہ ابھی تم ٹاٹھے ہو۔ گنگوہی جی تو ہار بول گئے۔ تھانوی جی اپنے اساتذہ کو جاہل کہہ بھاگے۔ دوسرے یہ کہ ان کے سر پر ”حسام الحرمین“ ہی کا وہ زخم کاری ہے جس سے اب تک کھوپڑی سہلا رہے ہیں۔ تمہاری کھوپڑیہ شریفہ البتہ اس لائق ہے کہ دو چار ضربیں سہہ سکو۔

اس وقت ایک تحریر پڑ کر و تزدیر فقیر کے زیر مشق رد ہے۔ جس کا نام ”التلبیسات لدفع التصدیقات“ ہے۔ یہ ایک مجمل عبارت ہے۔ تفسیر یہ

المعتمد  
سنہ ۱۲۰۰  
التلبیسات

لے یہ فقیر اپنی طرف سے نام نہیں رکھتا بلکہ خود نام ہی یہ ہے۔ چنانچہ اس شکل پر لکھا ہے

اور قاعدہ یہ ہے کہ اس طرز کی عبارت کے نیچے سے اوپر کو پڑھی جاتی ہے۔

چنانچہ حضور اقدس صلی اللہ تعالیٰ علیہ وسلم کی مہر اقدس کی شکل یوں تھی۔ (تصویر) سلی اللہ تعالیٰ علیہ وسلم ۱۲۰۰

ہے۔ ”التَّلْبِيسَاتُ الدِّيُونَنَدِيَاتُ الْكَاذِبَاتُ الْمَلْعُونَاتُ لِدَفْعِ  
التَّصْدِيقَاتِ الْمَكِّيَّاتِ الْمَدَنِيَّاتِ الصَّادِقَاتِ الْمَصْدُوقَاتِ“ یعنی  
دیوبندیوں کی تمام تر مکاریاں، عیاریاں حرمین طہمین کی اُن تصدیقات مبارکہ کے  
مقابلہ میں جو انکے کفر پر ہوئیں اور اس کا عرف ”الْمُفَنَّدُ عَلَي الْمُهَنَّدِ“ اس  
عبارات میں دونوں صفتوں کے موصوف محذوف ہیں۔ اصل یوں  
ہے۔ ”الْدِّيُونَنَدِي الْمُفَنَّدُ عَلَي حُسَامِ الْحَرَمَيْنِ الْمُهَنَّدِ“ یعنی  
دیوبندی بڑھا خود اُس تلوار کی دھار پر بیٹھتا ہے جو حرمین میں مصقل ہوئی اور دراصل  
ہندوستان کی بنی ہوئی ہے۔

خیر ”الْأَسْمَاءُ تَنْزِلُ بِنِ السَّمَاءِ“ بات یہ ہے کہ فقیر نے اپنے بھولے  
بھائیوں کی آگاہی کے لیے اُسکی مکاریاں، غداریاں، عیاریاں، کذابیاں، بے  
ایمانیاں کھولنے کا بیڑہ اٹھایا ہے۔ فَأَقُولُ وَبِاللَّهِ التَّوْفِيقِ۔  
(۱)

تمام وہابیوں، دیوبندیوں، غیر مقلدوں کے امام اسماعیل دہلوی نے اپنی ”تقویت  
الایمان“ میں مطبع مرکفائل پرنٹنگ دہلی صفحہ ۱۲ پر لکھا

”کوئی کسی پیر و پیغمبر کو یا بھوت و پری کو یا کسی سچی قبر کو یا جھوٹی قبر کو یا کسی  
کے تھان کو یا کسی کے چلے کو یا کسی کے مکان کو یا کسی کے تبرک کو یا نشان  
کو یا تابوت کو سجدہ کرے، یا رکوع کرے، یا اسکے نام کا روزہ رکھے یا  
ہاتھ باندھ کر کھڑا ہووے یا جانور چڑھاوے، یا ایسے مکانوں میں دور  
دور سے قصد کر کے جاوے یا وہاں روشنی کرے، غلاف ڈالے، چادر  
چڑھاوے، انکے نام کی چھڑی کھڑی کرے، رخصت ہوتے وقت  
اُلٹے پاؤں چلے، اُنکی قبر کو بوسہ دیوے، مورچھل جھلے، اُس پر شامیانہ  
کھڑا کرے، چوکھٹ کو بوسہ دیوے، ہاتھ باندھ کر التجا کرے، مراد  
مانگے، مجاور بن کر بیٹھ رہے، وہاں کے گرد و پیش کے جنگل کا ادب

کرے، اور ایسی قسم کی باتیں کرے، تو اس پر شرک ثابت ہوتا ہے۔  
اس کو اشراک فی العبادۃ کہتے ہیں۔ یعنی اللہ کی ہی تعظیم کسی کی کرنی۔  
پھر خواہ یوں سمجھے کہ یہ اپنی اس تعظیم کے لائق ہیں، یا یوں سمجھے کہ انکی  
اس طرح کی تعظیم کرنے سے اللہ خوش ہوتا ہے اور اس تعظیم کی برکت  
سے اللہ مشکلیں کھول دیتا ہے، ہر طرح شرک ثابت ہوتا ہے۔“

مسلمانو! یہ ”تقویت الایمان“ کی اصل عبارت ہے۔ اب ملاحظہ فرمائیے امام  
الوہابیہ نے اس ایک ہی عبارت میں مسلمانوں پر کس قدر شرک کے فتوے دیے۔  
(۱) جو شخص کسی نبی، ولی کی سچی قبر کے آگے ہاتھ باندھ کر کھڑا ہو، وہ مشرک۔  
(۲) جو کسی نبی ولی کی قبر کی زیارت کے لیے دور سے سفر کر کے جائے وہ مشرک۔  
(۳) جو کسی نبی ولی کی قبر پر روشنی کرے وہ مشرک۔  
(۴) جو کسی نبی ولی کے مزار پر غلاف ڈالے وہ مشرک۔  
(۵) جو کسی نبی ولی کے مزار پر چادر چڑھائے وہ مشرک۔  
(۶) جو کسی نبی ولی کے مزار سے رخصت ہوتے وقت اُلٹے پاؤں ادب کے لئے  
مزار کو بغیر پیٹھ کیے ہوئے چلے وہ مشرک۔

(۷) جو کسی نبی ولی کی قبر کو بوسہ دے وہ مشرک۔  
(۸) جو کسی نبی ولی کی قبر کو مورچہ چھلے وہ مشرک۔  
(۹) جو کسی نبی ولی کی قبر پر شامیانہ کھڑا کرے وہ مشرک۔  
(۱۰) جو کسی نبی ولی کی درگاہ کی چوکھٹ کو بوسہ دے وہ مشرک۔  
(۱۱) جو کسی نبی ولی کی قبر پر ہاتھ باندھ کر کچھ عرض کرے وہ مشرک۔  
(۱۲) جو کسی نبی ولی کی قبر پر کسی قسم کی کوئی مراد مانگے وہ مشرک۔  
(۱۳) جو کسی نبی ولی کے مزار کی خدمت کے لیے مجاور بن کر وہاں رہے وہ مشرک  
(۱۴) جو کسی نبی ولی کے مزار کے ارد گرد کے جنگل کا ادب کرے وہ مشرک۔  
پھر صاف صاف کہا کہ اگر انبیائے کرام و اولیائے عظام علیہم الصلوٰۃ والسلام کو خدا



کابندہ، خدا کا مخلوق سمجھا۔ اور یہ جان کر کہ انکی تعظیم سے اللہ خوش ہوتا ہے، انکے ساتھ یہ معاملہ کرے، وہ بھی مشرک۔ پھر اس گستاخ، بے ادب کی سرکشی دیکھئے، انبیاء و اولیاء، خدا کے محبوبوں کے ساتھ بھوت پری کو ملاتا ہے۔

خیر ان تمام باتوں پر قیامت کبریٰ تو رسالہ مبارکہ ”کشف ضلال دیوبند“ میں دیکھئے۔ یہاں تو یہ گزارش کہ امام الوہاب نے صاف صاف کسی نبی کی سچی قبر کی زیارت کرنے کے لیے دور سے سفر کر کے جانے والے کو مشرک کہا تو معلوم ہوا کہ سارے کے سارے وہابیوں، دیوبندیوں، غیر مقلدوں کا یہی دھرم ہے کہ حضور اقدس صلی اللہ تعالیٰ علیہ وسلم کے روضہ اقدس کی زیارت کرنے کے لیے سفر کر کے مدینہ طیبہ حاضر ہونا مشرک ہے۔ اب انہی جی کی ”التَّالِیْسَاتُ لِذَفْعِ التَّضَلُّیْقَاتِ مَعْرُوفٌ بِالْمُهَنْدِ“ میں سخت ناپاک تلہیسیں دیکھئے۔ پہلا سوال گڑھا۔

”کیا فرماتے ہو حیدرہ رحال (یعنی دور سے سفر کرنے) میں سید الکائنات علیہ الصلاۃ والسلام کی زیارت کے لئے (پھر اسکا جواب گڑھا کہ) ہمارے نزدیک اور ہمارے مشائخ کے نزدیک زیارت قبر سید المرسلین ہماری جان آپ پر قربان اعلیٰ درجہ کی قربت اور نہایت ثواب اور سبب حصول درجات ہے، بلکہ واجب کے قریب ہے۔ گو حیدرہ رحال اور بڈل جان و مال (یعنی سفر کرنے اور جان و مال خرچ کرنے) سے نصیب ہو۔ اور سفر کے وقت آپکی زیارت کی نیت کرنے۔ (اسکے چند سطر بعد لکھا) وہابیہ کا یہ کہنا کہ مدینہ منورہ کی جانب سفر کرنے والے کو صرف مسجد نبوی کی نیت کرنی چاہئے اور اس قول پر اس حدیث کو دلیل لانا کہ کجاوے نہ کے جاویں مگر تین مسجدوں کی جانب۔ سو یہ قول مردود ہے۔ (پھر چند سطر بعد لکھا) اسی بحث میں ہمارے شیخ المشائخ مفتی صدر الدین دہلوی قدس سرہ کا ایک رسالہ تصنیف کیا ہے۔ جس میں مولانا نے وہابیہ اور انکے موافقین پر قیامت ڈھائی۔“

دیکھئے انہی جی نے اس مسئلہ میں کس قدر فریب کیے۔

(۱) تقویت الایمان کی اصل عبارت نہیں پیش کی۔ (۲) امام الوہابیہ نے جس بات کو شرک لکھا اسے اعلیٰ درجہ کی قربت (عبادت) (۳) نہایت ثواب (۴) جنت کے درجے حاصل ہونے کا سبب (۵) بلکہ واجب کے قریب لکھا۔ (۶) صاف صاف وہابیہ دیوبندیہ وغیر مقلدین کے امام کے قول کو مردود لکھا۔ (۷) مفتی صدر الدین صاحب دہلوی جنہوں نے امام الوہابیہ اسمعیل دہلوی کا رد کیا۔ انھیں اپنے گروہ کا عالم اور اپنا شیخ المشائخ لکھا۔

مسلمانو! دیکھو اسی ”المہند“ پر تمام دیوبندیوں اور مرتضیٰ حسن درہنگی ایڈیٹر انجم کا کوروی، محمد حسین راندیری، احمد بزرگ ڈابھیلی، غلام نبی تارا پوری، حسین احمد اجودھیا باشی، شبیر احمد دیوبندی، اشرف علی تھانوی، خلیل احمد انہی کو بڑا ناز ہے۔ ہر موقع پر اسی کو اچھل اچھل کر بڑے فخر سے پیش کیا کرتے ہیں کہ دیکھو ہمارے پاس بھی ”المہند“ ہے جو حرمین شریفین کا فتاویٰ ہے۔

آپ نے ملاحظہ فرمایا کہ اس کے پہلے ہی سوال کے جواب میں کیسی ناپاک سات مکاریاں کی گئی ہیں۔ لَا حَوْلَ وَلَا قُوَّةَ إِلَّا بِاللَّهِ۔ انہی جی اگر بات کے پکے ہوتے تو یوں جواب دیتے کہ

”ہمارے نزدیک اور ہمارے پیشوایان وہابیہ کے نزدیک حضور علیہ الصلاۃ والسلام کی قبر انور کی زیارت کے لیے سفر کر کے مدینہ طیبہ جانا شرک ہے۔ دیکھو ہمارا نیا قرآن ”تقویت الایمان“ صفحہ ۱۲۔“

مگر وہ جانتے تھے کہ اگر اصل وہابی دھرم ظاہر کر دیا تو لینے کے دینے پڑ جائیں گے۔ کفر کے فتوے لگیں گے۔ لہذا یوں تقیہ کی ٹھہرائی۔ آلا لَعْنَةُ اللَّهِ عَلَى الْكٰذِبِيْنَ۔

(۲)

مسلمانوں میں محبوبانِ خدا سے توسل و استعانت کے چار طریقے ہیں۔

(۱) انھیں واسطہ فیوض باری و جارحہ قدرت الہی جان کر اُن سے مدد مانگنا، اُن سے اپنی حاجتیں طلب کرنا، اُن سے فریاد کرنا۔

(۲) اُنکی قبر سے دور انھیں پکارنا اور کہنا کہ آپ خدا کے پیارے ہیں، خدا سے دعا کیجئے کہ وہ ہماری حاجت پوری کر دے۔

(۳) اُنکی قبر کے پاس حاضر ہو کر عرض کرنا کہ آپ اللہ عز و جل کے محبوب ہیں۔ خدا سے عرض کیجئے کہ ہماری مراد بر لائے۔

(۴) اللہ عز و جل سے عرض کرنا کہ تو اپنے فلاں پیارے بندے کے طفیل میری حاجت پوری کر دے۔

اب ملاحظہ ہو ”فتاویٰ رشیدیہ“ مطبوعہ ہندوستان پرنٹنگ ورکس دہلی صفحہ ۸۸ پر مولوی رشید احمد صاحب گنگوہی لکھتے ہیں۔

”صاحب قبر سے کہے کہ تم میرا کام کر دو۔ یہ شرک ہے۔ خواہ قبر کے پاس کہے۔ خواہ قبر سے دور کہے۔“

دیکھئے گنگوہی جی نے پہلی قسم کی استعانت و توسل کو شرک بتایا۔ ”تفویت الایمان“ مطبوعہ مرکعائل پرنٹنگ دہلی کے صفحہ ۷۲ پر امام الوہابیہ مولوی اسمعیل دہلوی لکھتے ہیں۔

”جو بعض لوگ اگلے بزرگوں کو دور دور سے پکارتے ہیں اور اتنا ہی کہتے ہیں کہ یا حضرت! تم اللہ کی جناب میں دعا کرو کہ وہ اپنی قدرت سے ہماری حاجت روا کرے۔ اور پھر یوں سمجھتے ہیں کہ ہم نے کچھ شرک نہیں کیا۔ اس واسطے کہ اُن سے حاجت نہیں مانگی بلکہ دعا کروائی ہے۔ سو یہ بات غلط ہے۔ اس واسطے کہ گو اس مانگنے کی راہ سے شرک ثابت نہیں ہوتا۔ لیکن پکارنے کی راہ سے ثابت ہوتا ہے۔“

دیکھئے امام الوہابیہ نے توسل و استعانت کی دوسری قسم کو شرک ٹھہرایا۔ اسی ”فتاویٰ رشیدیہ“ صفحہ ۸۸ پر گنگوہی جی لکھتے ہیں۔

”قبر کے پاس جا کر کہے کہ اے فلاں تم میرے واسطے دعا کرو کہ حق

تعالیٰ میرا کام کر دیوے۔ اس میں اختلاف علماء کا ہے۔ مَنجُو زَمَاعِ  
موتی اسکے جواز کے مؤثر ہیں۔ اور ناعین سماع منع کرتے ہیں۔ سو  
اس کا فیصلہ کرنا محال ہے۔“

دیکھئے تو سئل واستعانت کی تیسری قسم کو کنگوہی جی نے مختلف فیہ بتایا۔ صاف کہہ  
دیا کہ ”اس کا فیصلہ کرنا اب محال ہے“ یعنی تو سئل واستعانت کی اس تیسری قسم کو جائز بھی  
نہیں کہہ سکتے اور ناجائز بھی نہیں کہہ سکتے تو عمل کے قابل یہ تیسری صورت بھی وہابی  
دھرم میں نہیں رہی۔

اسی ”تقویت الایمان“ مطبع مرکنفائل پرنٹنگ دہلی صفحہ ۱۶ پر امام الوہابیہ اسلمعیل  
دہلوی لکھتا ہے۔

”یہ یقین جان لینا چاہئے کہ ہر مخلوق بڑا ہوا چھوٹا وہ اللہ کی شان کے  
آگے چمار سے بھی زیادہ ذلیل ہے۔“

ہر مسلمان جانتا ہے کہ اللہ عزوجل کی ساری مخلوقات میں سب سے بڑے مخلوق  
انبیاء و مرسلین علیہم الصلاۃ والسلام ہیں۔ تو امام الوہابیہ نے اس عبارت میں منہ بھر کر  
انبیاء و مرسلین علیہم الصلاۃ والسلام کو معاذ اللہ چمار سے بھی زیادہ ذلیل کہا اور یہ بھی  
ظاہر ہے کہ اللہ عزوجل کے دربار میں کسی چمار کے وسیلہ سے دعا کرنا ضرور ناجائز اور  
خدائے قدوس جل جلالہ کی بے ادبی ہے۔ جب وہابیوں، دیوبندیوں، غیر مقلدوں  
کے نزدیک معاذ اللہ انبیاء و مرسلین علیہم الصلاۃ والسلام خدا کے سامنے چمار سے بھی  
زیادہ ذلیل ہیں تو معلوم ہوا کہ وہابیوں، دیوبندیوں، غیر مقلدوں کے دھرم میں انبیاء  
و مرسلین علیہم الصلاۃ والسلام کے وسیلہ سے دعا کرنا ضرور ناجائز اور اللہ عزوجل کی  
توہین و بے ادبی اور کفر ہے۔ تو معلوم ہوا کہ دیوبندی دھرم میں تو سئل کی چوتھی صورت  
بھی ناجائز بلکہ کفر ہے۔

اب ملاحظہ ہوا جنہی جی ”المہند“ کے تیسرے اور چوتھے سوال کے جواب میں لکھتے

”ہمارے نزدیک اور ہمارے مشائخ کے نزدیک دعاؤں میں انبیاء، صلحاء، اولیاء، شہداء، صدیقین کا توسل جائز ہے۔ انکی حیات میں ہو یا بعد وفات بایں طور کہ کہے یا اللہ میں بوسیلہ فلاں بزرگ کے تجھ سے دعا کی قبولیت اور حاجت برآری چاہتا ہوں“

دیکھئے (۱) یہاں بھی ”تقویت الایمان“ و ”فتاویٰ رشیدیہ“ کی اصل عبارتیں جن سے وہابیہ، دیوبندیہ وغیر مقلدین کے اصلی دھرم کا پتہ چلتا تھا پیش نہیں کی۔ اپنا اور اپنے پیشواؤں کا عقیدہ اُسکے خلاف بتایا۔ بچارے جانتے تھے کہ اصل مذہب پیش کر دیا تو پھر وہی قسمت کا کفر گلے پڑے گا۔ لہذا تقیہ پر عمل رہا۔ **آلَا لَعْنَةُ اللَّهِ عَلَى الْكٰذِبِیْنَ**۔

(۳)

اسی ”تقویت الایمان“ صفحہ ۶۹ پر حدیث لکھی۔ **أَرَأَيْتَ لَوْ مَرَرْتَ بِقَبْرِیْ أَكُنْتَ تَسْجُدُ لَهُ فَقُلْتَ لَا فَقَالَ لَا تَفْعَلُوا** پھر اس کا ترجمہ بھی خود ہی لکھا۔ ”بھلا خیال تو کرو جو تو گزرے میری قبر پر کیا سجدے کرے تو اُس کو۔“

کہا میں نے نہیں۔ فرمایا۔ تو مت کر۔“

امام الوہابیہ کا مقصود تو حضور اقدس صلی اللہ تعالیٰ علیہ وسلم کی توہین ہے وہ حدیث سے کیونکر حاصل ہو سکتا۔ لہذا فوراً کفر کاف، لکھ کر پیوند لگا دیا۔ ”یعنی میں بھی ایک دن مرکز میں ملنے والا ہوں“

اب کوئی وہابیوں، دیوبندیوں، غیر مقلدوں سے پوچھے کہ تمہارے امام نے جو یہ ناپاک فقرہ لکھا۔ یہ حدیث کے کون سے لفظ کا مطلب ہے تو انشاء اللہ تعالیٰ جہنم میں بھی پہنچ کر نہیں بتا سکتے۔

مسلمانو! مٹی میں ملنے کے کیا معنی ہوتے ہیں۔ یہی کہ کسی چیز کے اجزا متفرق ہو کر خاک کے ذروں میں اس طرح مل جائیں کہ تمیز و شوار ہو۔ چاندی کا بُرادہ خاک میں مل جائے تو بیشک کہیں گے کہ چاندی مٹی میں مل گئی۔ کوئی شخص اپنا خزانہ زمین میں

دفن کر دے۔ اُس کو کوئی نہیں کہے گا کہ اُس کا خزانہ مٹی میں مل گیا تو معاذ اللہ وہابیوں، دیوبندیوں، غیر مقلدوں کے دھرم میں رسول اللہ صلی اللہ تعالیٰ علیہ وسلم مر گئے۔ بلکہ معاذ اللہ جسم اقدس بھی ریزہ ریزہ ہو کر مٹی میں مل گیا۔ اَلَا لَعْنَةُ اللّٰهِ عَلٰی الظّٰلِمِیْنَ۔ اب ”المہند“ کی عیاری ملاحظہ ہو۔ اُبھٹی جی پانچویں سوال کے جواب میں لکھتے

ہیں۔

”ہمارے نزدیک اور ہمارے مشائخ کے نزدیک حضرت صلی اللہ علیہ وسلم اپنی قبر مبارک میں زندہ ہیں۔ اور آپ کی حیات دنیا کی سی ہے، بلا مکلف ہونے کے۔ اور یہ حیات مخصوص ہے آنحضرت اور تمام انبیاء علیہم السلام اور شہدا کی ساتھ، برزخی نہیں ہے جو حاصل ہے تمام مسلمانوں بلکہ سب آدمیوں کو۔“

دیکھئے اس جواب میں بھی وہی مکاریاں کی ہیں کہ (۱) اصل عبارت تقویت الایمان نہیں پیش کی۔ (۲) اپنا اور اپنے پیشواؤں کا عقیدہ ”تقویت الایمان“ کے خلاف ظاہر کیا۔ اُبھٹی جی اگر اپنا عقیدہ کفریہ کو ظاہر کرنے سے نہ ڈرتے تو اس سوال کا صاف صاف جواب ”تقویت الایمان“ کے مطابق یوں لکھتے کہ

”ہمارے نزدیک اور ہمارے دیوبندی مولویوں کے نزدیک (معاذ اللہ) رسول اللہ صلی اللہ علیہ وسلم کر مٹی میں مل گئے۔ دیکھو

ہمارے دھرم کی کتاب ”تقویت الایمان“ صفحہ ۶۹“

پھر ہم بھی دیکھتے کہ مکہ معظمہ و مدینہ طیبہ سے انکو کیسے فتوے ملتے۔ مگر بیچارے جانتے تھے کہ یہاں اپنے دھرم کو ظاہر کرتے ہی سر پر قہر آجائے گا۔ لہذا تقیہ اختیار کیا۔ اَلَا لَعْنَةُ اللّٰهِ عَلٰی الْکٰذِبِیْنَ۔

(۴)

دیوبندیوں کے حکیم الامتہ، وہابیوں کے مجدد الملتہ، جناب مولوی اشرف علی صاحب تھانوی اپنی ”حفظ الایمان“ مطبع انتظامی کانپور صفحہ ۴ پر لکھتے ہیں۔

”یہ تو حضور صلی اللہ تعالیٰ علیہ وسلم کی قبر مبارک میں گفتگو تھی۔ جس

میں آپ نہایت قوی حیات برزخیہ کے ساتھ تشریف رکھتے ہیں۔“

دیکھئے تھا نوی جی نے یہاں کھلے لفظوں، وہابی دھرم کے عقیدے کا اظہار کر دیا کہ قبر انور میں حضور صلی اللہ تعالیٰ علیہ وسلم کی حیات حیات برزخیہ ہے۔ مگر انہی جی نے علمائے حریمین کے سامنے اس عقیدے کو چھپایا اور صاف لکھ دیا کہ آپ کی حیات دنیا کی سی ہے۔ برزخی نہیں ہے۔ یہی کہ لَعْنَةُ اللَّهِ عَلَى الْكٰذِبِيْنَ۔

(۵)

اسی ”تقویت الایمان“ کی ایک عبارت پہلے گزر چکی جس میں کسی نبی ولی کے مزار کے سامنے ہاتھ باندھ کر کھڑے ہونے کو امام الوہابیہ نے شرک لکھا اور اسی ”تقویت الایمان“ مطبع مرکنائل پرنٹنگ دہلی کے صفحہ ۴۴ پر امام الوہابیہ اسمعیل دہلوی نے لکھا۔

”ادب سے کھڑا ہونا اور اُس کو پکارنا اور اُس کا نام پُنا، انھیں کاموں میں سے ہے کہ اللہ صاحب نے خاص اپنی تعظیم کے لیے ٹھہرائے ہیں اور کسی سے یہ معاملہ کرنا شرک ہے۔“

اس عبارت سے معلوم ہوا کہ تمام وہابیوں، دیوبندیوں، غیر مقلدوں کے دھرم میں (۱) کسی نبی، ولی کے سامنے ادب سے کھڑا ہونے والا مشرک (۲) کسی نبی، ولی کو پکارنے والا مشرک (۳) کسی نبی ولی کا بار بار نام لینے والا مشرک۔

اب ”المہند“ میں انہی جی کی عیاریاں دیکھئے۔ چھٹے سوال کے جواب کے اخیر میں لکھتے ہیں۔

”اولیٰ یہی ہے کہ زیارت کے وقت چہرہ مبارک کی طرف منہ کر کے کھڑا ہونا چاہئے اور یہی ہمارے نزدیک معتبر ہے اور اسی پر ہمارے مشائخ کا عمل ہے اور یہی حکم دعاما لگنے کا ہے“

دیکھئے کہ (۱) اصل عبارت ”تقویت الایمان“ پیش نہیں کی۔ (۲) ”تقویت الایمان“ میں جسے شرک لکھا گیا ہے۔ اُسے ”المہند“ میں اولیٰ اور بہتر لکھا۔ (۳) اسی

شرک کو معتبر بتایا (۴) اسی شرک پر اپنا اور اپنے پیشواؤں کا عمل بتایا۔ پھر پہلے میں ”تقویت الایمان“ کی جو عبارت گزری اُس میں کسی نبی ولی کے مزار کے سامنے ہاتھ باندھ کر التجا یعنی دعا کرنے کو بھی امام الوہابیہ نے شرک لکھا۔ یہاں انہی جی لکھتے ہیں۔ ”یہی حکم دعا مانگنے کا ہے۔“ یعنی روضہ رسول اللہ صلی اللہ تعالیٰ علیہ وسلم کی طرف منہ کر کے دعا بھی مانگنی چاہئے۔ (۵) اس میں بھی ”تقویت الایمان“ کی عبارت پیش نہیں کی۔ (۶) جسے وہاں شرک لکھا گیا، انہی جی کہتے ہیں کہ وہی کرنا چاہئے۔ مسلمانو! یہ مکہ معظمہ و مدینہ طیبہ کے علمائے کرام کا خوف ہے جو انہی ہی سے آنکھی کہلوارہا ہے۔ ورنہ اگر ڈرنہ ہوتا تو اپنا دھرم کیوں چھپاتے۔ صاف صاف لکھتے کہ

”ہمارے نزدیک اور ہمارے مولویان دیوبند کے نزدیک روضہ

اقدس کی طرف ادب سے کھڑا ہونا اور دعا مانگنا دونوں شرک ہیں۔

دیکھو ہماری دھرم پستک ”تقویت الایمان“ صفحہ (۱۲) و صفحہ (۴۴)“

افسوس خدا سے ڈر کر توبہ تو نہ کریں۔ مگر بندوں کے ڈر سے اپنا مذہب چھپائیں،

جھوٹ بولیں آلا لَعْنَةُ اللَّهِ عَلَى الْكٰذِبِيْنَ.

(۶)

ابھی ”تقویت الایمان“ کی عبارت گزری جس میں خدا کے سوا کسی دوسرے کے نام چنے کو امام الوہابیہ نے شرک لکھا۔ نام چنے کے معنی یہی تو ہیں کہ کسی کا نام متبرک سمجھ کر بار بار لیا جائے اور بکثرت درود شریف پڑھنے میں حضور صلی اللہ تعالیٰ علیہ وسلم کا نام چینا ہی تو ہے۔ پھر دلائل الخیرات شریف میں درود شریف ہی تو بھرے ہوئے ہیں۔ تو دلائل الخیرات کے پڑھنے میں بھی حضور علیہ الصلاۃ والسلام کا نام چینا ہے تو وہابیوں، دیوبندیوں، غیر مقلدوں کے دھرم میں بکثرت درود شریف پڑھنا اور دلائل الخیرات پڑھنا دونوں شرک ہیں۔ اب دیکھئے ”المہند“ کے ساتویں سوال کے جواب میں انہی جی لکھتے ہیں

”ہمارے نزدیک حضرت صلی اللہ تعالیٰ علیہ وسلم پر درود شریف کی



کثرت مستحب اور نہایت موجب اجر و ثواب طاعت ہے۔ خواہ  
دلائل الخیرات پڑھ کر ہو یا درود شریف کے دیگر رسائل مولفہ کی  
تلاوت سے ہو۔“

دیکھئے انہی جی نے کس قدر عیاری کی۔ (۱) اصل عبارت ”تقویت الایمان“ نہیں  
لکھی۔ (۲) جو بات ”تقویت الایمان“ سے شرک ثابت ہوتی ہے۔ یعنی درود شریف  
کثرت سے پڑھنا یا دلائل الخیرات کا ورد رکھنا۔ اسی شرک کو مستحب کہا۔ (۳) اسی  
شرک کو موجب اجر کہا۔ (۴) اسی شرک کو ثواب کہا۔ (۵) اسی شرک کو طاعت کہا۔  
ہم تو جب جانتے کہ انہی جی مکہ معظمہ و مدینہ طیبہ کے علما سے اپنا اصلی مذہب نہ  
چھپاتے اور صاف صاف لکھتے کہ

”بکثرت درود شریف پڑھنے اور دلائل الخیرات کا ورد رکھنے میں  
حضور صلی اللہ تعالیٰ علیہ وسلم کا نام چپنا پڑتا ہے۔ لہذا ہمارے نزدیک  
اور ہمارے دیوبندی مولویوں کے نزدیک شرک ہے۔ دیکھو ہمارے  
امام اسخیل دہلوی کی ”تقویت الایمان“ صفحہ (۴۴)“

مگر انہی جی ایسے نادان نہیں تھے ساری پارٹی نے انہیں عیاری، مکاری، چالاک،  
بے باکی میں فرسٹ نمبر دیکھ کر اس کام کے لیے مقرر کیا تھا۔ اس لیے جو کچھ مکاری،  
عیاری انہوں نے برتی وہ آپ لوگوں نے دیکھ لی۔ لَعْنَةُ اللَّهِ عَلَى الْكٰذِبِیْنَ۔  
(۷)

انہی جی اسی سوال کے جواب میں آگے چل کر لکھتے ہیں۔

”خود ہمارے شیخ مولانا گنگوہی اور دیگر مشائخ دلائل الخیرات پڑھا  
کرتے تھے اور مولانا حضرت حاجی امداد اللہ شاہ مہاجر کی قدس سرہ  
نے اپنے ارشادات میں تحریر فرما کر مریدوں کو امر بھی کیا ہے کہ دلائل  
کا ورد رکھیں اور ہمارے مشائخ ہمیشہ دلائل کو روایت کرتے رہے۔

اور مولانا گنگوہی بھی اپنے مریدوں کو اجازت دیتے تھے۔“

اللہ اکبر! اس مکاری کی کچھ بھی حد ہے۔ کسی طرح دھوکے دے کر کفر کا فتویٰ اکابر

طائفہ کی پشت پر سے اٹھ جائے۔ خواہ تقویت الایمانی دھرم پر گنگوہی اور حاجی امداد اللہ دونوں کے دونوں ڈبل مشرک ثابت ہو جائیں۔

ابھی اوپر ثابت ہو چکا کہ وہابی دھرم میں اور تقویت الایمانی فتوے سے دلائل الخیرات شریف کا پڑھنا شرک ہے اور انہی جی علماء حرمین شریفین کو دھوکے دینے کے لیے کہتے ہیں کہ گنگوہی جی اور انکے پیر جی حاجی امداد اللہ دونوں دلائل الخیرات خود بھی پڑھتے تھے اور دوسروں کو اس کی اجازت بھی دیتے تھے۔ دلائل الخیرات کا پڑھنا ایک شرک اور اُسکی اجازت دینا دوسرا شرک۔ تو تقویت الایمانی فتویٰ سے حاجی امداد اللہ صاحب ڈبل مشرک ہوئے اور گنگوہی جی دو ڈبل مشرک ہوئے۔ اور تھانوی و انہی دونوں تین ڈبل مشرک۔ لَعْنَةُ اللَّهِ عَلَى الْكٰذِبِيْنَ۔

(۸)

”تقویت الایمان“ مطبع مرکنکھائل دہلی صفحہ (۴۴) پر ہے۔

”نام چپنا انھیں کاموں میں سے ہے کہ اللہ صاحب نے خاص اپنی تعظیم کے لیے ٹھہرائے ہیں اور کسی سے یہ معاملہ کرنا شرک ہے۔“

تو دلائل الخیرات اور درود شریف تو الگ رہا اس عبارت سے معلوم ہوا کہ وہابی دھرم میں اور تمام وہابیہ دیوبندیہ وغیر مقلدین کے نزدیک کلمہ طیبہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ - صلی اللہ تعالیٰ علیہ وسلم کا ورد کرنا اور کلمہ طیبہ کو وظیفہ کے طور پر پڑھنا شرک ہے۔ کیونکہ اس میں بھی حضور اقدس صلی اللہ تعالیٰ علیہ وسلم کا نام چپنا ہے۔ اس پر کوئی وہابی، دیوبندی، غیر مقلد اگر چیخ پڑے اور اپنے کفر پر پردہ ڈالنے کے لیے یوں کہے کہ کلمہ طیبہ کے وظیفہ میں اللہ کا نام بھی ہے لہذا شرک نہیں۔ تو اس کا راستہ بھی امام الوہابیہ پہلے ہی بند کر گیا ہے کہ شرک تو اسی کو کہتے ہیں کہ اللہ عزوجل کے ساتھ دوسرے کو ملایا جائے۔ جو بات خاص دوسرے ہی کے لیے ہو اللہ تعالیٰ کے لیے نہ ہو وہ ہرگز شرک نہیں۔ مثال کے طور پر سنو۔ اگر کوئی وہابی، دیوبندی، غیر مقلد اللہ عزوجل کی عبادت سے بالکل ہی منکر ہو جائے اور کسی مہادیو کی پوجا کرنے لگے تو وہ کافر مرتد تو یقیناً ہوگا۔

مگر مشرک نہیں۔ کیونکہ وہ خدا کی عبادت کا تو سرے سے انکار کرتا ہے۔ اکیلے مہادیو کو اپنا معبود جانتا ہے۔ تو معلوم ہوا کہ شرک وہی ہے جس میں خدا کے ساتھ دوسرے کو ملایا جائے۔ خود انام الوہابیہ اسی ”تقویت الایمان“ مطبع مجیدی کانپور صفحہ (۳۰) پر لکھتا ہے۔

”فرمایا اللہ تعالیٰ نے میں بڑا بے پرواہ ہوں ساتھیوں میں سا جھے سے۔ جو کوئی کرے کچھ کام کہ سا جھی کر دے اُس میں میرے ساتھ کسی اور کو۔ سو میں چھوڑ دیتا ہوں اُس کو اور اُس کے ساتھ کواور میں اُس سے بیزار ہوں۔“

تو معلوم ہوا کہ وہابیوں، دیوبندیوں، غیر مقلدوں کے دھرم میں کلمہ طیبہ کا ورد کرنا ضرور شرک ہے۔ ہم تو جب جانتے کہ انہٹی جی اپنا دھرم نہ چھپاتے، تقیہ سے کام نہ لیتے، اور وہابی دھرم کے مطابق اس سوال کا صاف صاف جواب یوں دیتے کہ ”اے حرمین شریفین کے علمائے کرام! آپ لوگ بکثرت درود بھیجنے اور دلائل الخیرات پڑھنے کو ہم سے کیا پوچھتے ہیں۔ سنیے جناب ہمارے دھرم میں اور ہمارے دیوبندی مولویوں کے دھرم میں کلمہ طیبہ کا ورد کرنا بھی شرک ہے کہ کلمہ طیبہ کے ورد میں رسول اللہ صلی اللہ تعالیٰ علیہ وسلم کا نام بھی جپنا پڑے گا۔ اور ہمارے تقویت الایمانی دھرم میں دوسرے کا نام جپنا شرک ہے۔“

پھر دیکھئے کہ حرمین شریفین سے کیسا کڑا فتویٰ لگتا کہ انہٹی جی کا سر شریف بھی ہمیشہ یاد رکھتا۔ مگر بیچارے انہٹی جی یہ سب کچھ جانتے تھے اسی لیے مجبوراً تقیہ سے کام لیا۔ اَلَا لَعْنَةُ اللّٰهِ عَلٰی الْكٰذِبِيْنَ۔

(۹)

”تقویت الایمان“ مطبع مرکنفاصل دہلی صفحہ (۱۰) پر ہے۔

”عالم میں ارادہ سے تصرف کرنا اور اپنا حکم جاری کرنا اور اپنی خواہش سے مارنا اور جلانا، روزی کی کشائش اور تنگی کرنی اور تندرست اور بیمار کر دینا، فتح و شکست دینی، اقبال و ادبار دینا، مرادیں پوری کرنا،

حاجتیں برلانی، بلائیں ٹالنی، مشکل میں دیکھیری کرنی، بُرے وقت میں پہنچنا، یہ سب اللہ ہی کی شان ہے اور کسی انبیاء اور اولیاء کی، پھر وہ شہید کی، بھوت و پری کی یہ شان نہیں۔ جو کوئی کسی کو ایسا تصرف ثابت کرے اور اُس سے مرادیں مانگے اور اس توقع پر نذر و نیاز کرے اور اُسکی منتیں مانے اور اُس کو مصیبت کے وقت پکارے، سو وہ مشرک ہو جاتا ہے۔ اور اس کو اشراک فی التصرف کہتے ہیں۔ یعنی اللہ کا سا تصرف ثابت کرنا محض شرک ہے۔ پھر خواہ یوں سمجھے کہ ان کاموں کی طاقت اُن کو خود بخود ہے۔ خواہ یوں سمجھے کہ اللہ نے اُن کو ایسی قدرت بخشی ہے ہر طرح شرک ثابت ہوتا ہے۔“

یہ تو امام الوہاب بیہ کا ادب ہے کہ ہر جگہ انبیائے کرام و اولیائے عظام علی سبہم و علیہم الصلاۃ و السلام کے ساتھ بھوت پری کو ملاتا ہے۔ مگر اس عبارت سے یہ بات ثابت ہوئی کہ وہابیوں، دیوبندیوں، غیر مقلدوں کے دھرم میں خدا کے سوا کسی دوسرے کے لیے خدا کے حکم اور اُسکی دی ہوئی قدرت سے (۱) عالم میں تصرف کرنے (۲) اپنا حکم جاری کرنے۔ (۳) مارنے (۴) زندہ کرنے۔ (۵) روزی میں برکت دینے۔ (۶) روزی کم کر دینے (۷) تندرستی اور شفا دینے (۸) بیمار کر دینے (۹) فتح و (۱۰) شکست دینے (۱۱) خوش نصیبی (۱۲) بد بختی دینے (۱۳) مراد پوری کرنے۔ (۱۴) حاجت بر لانے (۱۵) بلا ٹالنے (۱۶) مشکل میں مدد کرنے (۱۷) فریاد سننے (۱۸) فریاد کو پہنچنے کی قدرت ماننا (۱۹) اور انکی نذر و نیاز و نیاز کرنا (۲۰) انہیں پکارنا۔ یہ سب شرک ہے۔ اور جو شخص کسی نبی ولی کے لیے خدا کے حکم سے اُسکی دی ہوئی قدرت سے ان باتوں میں سے کسی ایک کام کی قدرت مانے وہ وہابی دھرم میں مشرک ہے۔

اب ملاحظہ ہو دلائل الخیرات شریف میں تقویت الایمانی شرکوں کے کیسے کیسے بھاری پہاڑ بھرے ہوئے ہیں۔ مثال کے طور پر ملاحظہ ہو۔ حضور اقدس صلی اللہ تعالیٰ علیہ وسلم کے اسمائے مبارکہ میں یہ نام بھی لکھے۔

(۱) اَحِيْنَدُ. یعنی اپنی امت کو نارِ دوزخ سے بچانے والے (۲) مُنْحِيْبِي. یعنی زندہ کرنے والے۔ (۳) مُنْحِيْبِي. یعنی بلا و مصیبت سے بچانے والے۔ (۴) نَاصِرُو. یعنی مدد کرنے والے۔ (۵) غَوْثُ. یعنی فریاد کو پہنچنے والے۔ (۶) عَفْوُو. یعنی گناہوں کو معاف کرنے والے۔ (۷) وَليُّ. یعنی مددگار (۸) غِيَاثُ. یعنی ذہائی سُن کر مدد فرمانے والے۔ (۹) مُنْخَاْرُو. یعنی اللہ کی طرف سے اُسکی نعمتوں، اُس کے خزانوں پر اختیار رکھنے والے کہ جس کو جو نعمت چاہیں عطا فرمائیں۔ جس کو چاہیں نہ دیں۔ (۱۰) حَفِيْعُ. یعنی شفاعت کرنے والے۔ (۱۱) مُهَيْمِنُو. یعنی نگہبان (۱۲) قَائِدُ الْغُرِّ الْمُحْجَلِيْنَ. یعنی روشن پیشانی والے، مسلمانوں کو جنت میں کھینچ لے جانے والے۔ (۱۳) وَكِيْلُ. یعنی بگڑی بنانے والے۔ (۱۴) كَفِيْلُ. اپنی امت کی نگہبانی و حفاظت و بحشش کا ذمہ لینے والے۔ (۱۵) كَافِي. یعنی دونوں جہاں میں کافی، ہر مراد کو پورا کرنے والے (۱۶) مُكْتَفِي. یعنی دنیا و آخرت میں کافی، ہر دکھ اور مصیبت میں کام آنے والے۔ (۱۷) شَافِي. یعنی تندرستی اور شفا دینے والے (۱۸) فَاتِحُ. یعنی خیر و برکت و نعمت کا دروازہ کھولنے والے۔ (۱۹) مِفْتَاحُ الْجَنَّةِ. یعنی جنت کی کئی، کہ بغیر حضور کے جنت نہیں مل سکتی۔ (۲۰) مُصْحِحُ الْحَسَنَاتِ. یعنی نیکیوں کو صحیح اور قبول ہونے کے قابل بنانے والے۔ (۲۱) مُقْبِلُ الْعَثْرَاتِ. یعنی گناہوں کو معاف کر دینے والے۔ (۲۲) صَفْوُحٌ عَنِ الزَّلَّاتِ. یعنی امت کے گناہوں سے درگزر فرمانے والے (۲۳) صَاحِبُ الشَّفَاعَةِ. یعنی شفاعت کے مالک۔ (۲۴) خَطِيْبُ الْأَمَمِ. یعنی اللہ کی جناب میں تمام امتوں کی طرف سے وکالت کر کے اُن کو عذابِ قیامت سے چھڑانے والے۔ (۲۵) كَاشِفُ الْكُرْبِ. یعنی تکلیف اور مصیبت کو دور کر دینے والے۔ (۲۶) رَافِعُ الرُّتَبِ. یعنی اپنی امت کے درجے بڑھانے والے۔ (۲۷) صَاحِبُ الْقَرْجِ. یعنی مشکوں کے کھول دینے والے۔

اسی دلائل الخیرات شریف حزب ثانی میں حضور اقدس صلی اللہ تعالیٰ علیہ وسلم کے یہ مبارک نام بھی ہیں۔ (۲۸) شَفِيعُ الْأُمَّةِ . یعنی امت کی شفاعت فرمانے والے۔ (۲۹) كَاشِفُ الْغَمِّ . یعنی غم اور رنج کو کھول دینے والے۔ (۳۰) مُؤْتِي النِّعْمَةِ . یعنی نعمتوں کے عطا فرمانے والے۔ (۳۱) مُؤْتِي الرِّحْمَةِ . یعنی رحمت دینے والے۔ اسی دلائل الخیرات شریف حزب سادس میں تین بار ہے۔ (۳۲) يَا (۳۳) نِعْمَ (۳۴) الرَّسُولُ الطَّاهِرُ . یعنی اے پیارے پاکیزہ رسول۔

یہ نمونے کے طور پر چونتیس تفویت الایمانی شرک ہم نے دکھا دیے ہیں۔ دلائل الخیرات شریف کے اخیر کے اشعار ہیں۔

يَا رَحْمَةَ اللَّهِ إِنِّي خَائِفٌ وَجَلٌّ      يَا نِعْمَةَ اللَّهِ إِنِّي مُفْلِسٌ غَائِبِي  
وَلَيْسَ لِي عَمَلٌ أَلْقَى الْعَلِيمَ بِهِ      سِوَى مَحَبَّتِكَ الْعَظْمَى وَ إِيْمَانِي  
فَكُنْ أَمَانِي مِنْ شَرِّ الْحَيَوَةِ وَ مِنْ      شَرِّ الْمَمَاتِ وَ مِنْ إِخْرَاقِ حُثْمَانِي  
وَ كُنْ غِنَايَ الَّذِي مَا بَعْدَهُ فَلَسْ      وَ كُنْ فَكَاكِبِي مِنْ أَغْلَالِ عِصْيَانِي

یعنی (۳۵) اے خدا کی رحمت میں بہت ڈرتا ہوں اور خوف کرتا ہوں۔ (۳۶) اے خدا کی نعمت میں محتاج اور مصیبت میں ہوں۔ اور میرا کام ایسا نہیں جس کو لے کر خدا کے حضور حاضر ہوں۔ سو اس کے کہ مجھے حضور کے ساتھ بڑی محبت اور حضور پر ایمان ہے۔ (۳۷) تو حضور مجھے زندگی کی مصیبت اور (۳۸) موت کی تکلیف اور (۳۹) جہنم میں جلنے سے بچا لیجئے اور (۴۰) مجھے ایسا دولت مند کر دیجئے کہ پھر میں کبھی محتاج نہ ہوں۔ اور (۴۱) مجھے گناہ کے طوق سے چھڑا دیجئے۔

چونتیس پہلے کے اور سات یہ کل اکتالیس تفویت الایمانی شرک ہوئے اور پھر یہ بھی نمونہ کے طور پر ششے از خروارے ہیں۔ تو جس کتاب میں اس قدر تفویت الایمانی شرک بھرے ہوں اُس کا پڑھنا وہابیوں، دیوبندیوں، غیر مقلدوں کے دھرم میں سینکڑوں شرکوں کے برابر، پچاسوں ڈبل سے بھی بڑھ کر ڈبل شرک ہوگا۔ انہی جی اگر سچائی کا

شتمہ بھی رکھاتے تو اپنے دھرم کے مطابق اس سوال کا جواب دیتے کہ  
 ”دلائل الخیرات میں سینکڑوں ذلیل شرک بھرے ہیں۔ اس لیے  
 ہمارے امام کی کتاب ”تقویت الایمان“ کے حکم سے ہمارے  
 نزدیک اور ہمارے دیوبندی پیشواؤں کے نزدیک دلائل الخیرات کا  
 پڑھنے والا ابو جہل کے برابر شرک ہے۔“

تنبیہ: میں نے شفیع اور شفیع الامۃ اور صاحب الشفاعۃ وغیرہ کو بھی  
 تقویت الایمانی شرکوں میں شمار کیا۔ اس پر کوئی وہابی دیوبندی، غیر مقلد شاید چیخ پڑے  
 کہ امام الوہابیہ نے شفاعت ماننے کو کہاں شرک لکھا ہے۔ لہذا اس کا ثبوت بھی سن  
 لیجے۔ امام الوہابیہ ”تقویت الایمان“ مطبع مرکنفاکل دہلی صفحہ ۸ پر لکھتا ہے۔  
 ”تغییر خدا کے وقت میں کافر بھی اپنے بتوں کو اللہ کے برابر نہیں  
 جانتے تھے۔ بلکہ اسی کا بندہ اور اسی کا مخلوق سمجھتے تھے۔ اور ان کو اُس  
 کے مقابل کی طاقت ثابت نہیں کرتے تھے۔ مگر یہی پکارنا اور منتیں  
 ماننی اور نذر و نیاز کرنی اور ان کو اپنا وکیل اور سفارشی سمجھنا، یہی ان کا  
 کفر و شرک تھا۔ سو جو کوئی کسی سے یہ معاملہ کرے، گو کہ اس کو اللہ کا  
 بندہ و مخلوق ہی سمجھے۔ سو ابو جہل اور وہ شرک میں برابر ہے۔  
 اسی مضمون میں چند سطر بعد لکھتا ہے۔

”اس بات میں اولیاء و انبیاء میں اور جن و شیطان میں اور بھوت و پری  
 میں کچھ فرق نہیں۔ یعنی جس سے جو کوئی یہ معاملہ کرے گا وہ شرک  
 ہو جاوے گا۔ خواہ انبیاء، اولیاء سے خواہ پیروں و شہیدوں سے خواہ  
 بھوت و پری سے۔“

یہ تو اس گستاخ کی عادت ہے کہ ہر جگہ انبیاء و اولیاء علی سیدہم و علیہم الصلاۃ والسلام کے  
 ساتھ اپنے بڑوں یعنی جن، شیطان، بھوت، پری کو ملاتا ہے مگر یہ بات اس عبارت سے  
 بالکل ظاہر ہے کہ صحابہ و تابعین و تبع تابعین و ائمہ مجتہدین و علمائے دین و اولیائے  
 کاملین بلکہ تمام مسلمات و مسلمین و مومنات و مومنین اولین و آخرین جو ہمیشہ سے حضور

اقدس صلی اللہ تعالیٰ علیہ وسلم کو اپنا شفیع مانتے، اپنی کتابوں میں لکھتے چلے آئے اور ہمیشہ مانتے رہیں گے وہ سب کے سب تفویت الایمانی دھرم میں ابو جہل کے برابر مشرک ہیں۔

بے دینوں پر خدا کی پھنکار کہ اللہ ورسول جل جلالہ و صلی اللہ تعالیٰ علیہ وسلم کی شان میں گستاخی اور توہین کرنے والوں پر شریعتِ طاہرہ کے حکم سے علمائے اہل سنت کافر، مرتد ہونے کا فتویٰ دیں، اس کا تور ناروئیں کہ ساری دنیا کو کافر کہہ دیا۔ گویا کنتی کے چار پانچ دیوبندیوں کا ہی نام ساری دنیا ہے۔ اور خود اپنے ناپاک گریبانوں میں اپنے نجس سروں کو ڈال کر اپنی خباثت نہیں سوچتے کہ تمام امت مرحومہ تمام مسلمین و مؤمنین اولین و آخرین کو ابو جہل ملعون کے برابر مشرک و کافر کہتے ہیں۔ آلا لَعْنَةُ اللّٰهِ عَلٰی الظّٰلِمِیْنَ۔ خیر تو کہنا یہ ہے کہ انہی جی نے اس سوال کے جواب میں دجالیّت، کذبِ ابیت سے کام لیا اور اپنا دھرم طاہر نہ کیا۔ آلا لَعْنَةُ اللّٰهِ عَلٰی الْکٰذِبِیْنَ۔

(۱۰)

امام الوہابیہ ”تفویت الایمان“ مطبع مجیدی کانپور صفحہ (۲) پر کہتا ہے۔  
 ”اللہ ورسول کے کے کلام کو اصل رکھیے اور اسکی سند پکڑیے اور اپنی عقل کو کچھ دخل نہ دیجیے اور جو قصہ بزرگوں کا یا کلام مولویوں کا اُس کے مطابق ہو سو قبول کیجیے اور جو موافق نہ ہو اُس کی سند نہ پکڑیے اور جو رسم اُس کے موافق نہ ہو اُس کو چھوڑ دیجیے اور یہ جو عوام الناس میں مشہور ہے کہ اللہ ورسول کا کلام سمجھنا بہت مشکل ہے اُس کو بڑا علم چاہئے، ہم کو وہ طاقت کہاں کہ اُن کا کلام سمجھیں اور اُس راہ پر چلنا بڑے بزرگوں کا کام ہے، سو ہماری کیا طاقت ہے کہ اُس کے موافق چلیں بلکہ ہم کو یہی باتیں کفایت کرتی ہیں۔ سو یہ بات غلط ہے اس واسطے کہ اللہ صاحب نے فرمایا ہے کہ قرآن مجید میں باتیں بہت صاف، صریح ہیں اُن کا سمجھنا کچھ مشکل نہیں۔“



صفحہ (۳) پر لکھتا ہے۔

”اللہ ورسول کے کلام سمجھنے کو بہت علم نہیں چاہئے کہ پیغمبر تو نادانوں کے راہ بتانے کو اور جاہلوں کے سمجھانے کو اور بے علموں کے علم سکھانے کو آئے تھے۔“

صفحہ (۴) پر کہتا ہے

”جو کوئی بہت جاہل ہے اُس کو اللہ ورسول کے کلام سمجھنے میں زیادہ رغبت چاہئے۔“

اسی صفحہ پر لکھتا ہے۔

”ہر خاص و عام کو چاہئے کہ اللہ ورسول ہی کے کلام کو تحقیق کریں اور اسی کو سمجھیں اور اسی پر چلیں۔“

مسلمان ان عبارتوں کو ملاحظہ فرمائیں۔ اول تو ہر گنوار سے گنوار، جاہل سے جاہل گیدی کو قرآن و حدیث کے معانی و نکات سمجھنے کے قابل بتایا۔ پھر اللہ عز و جل پر افترا بھی جڑ دیا کہ

”قرآن مجید میں باتیں بہت صاف و صریح ہیں۔ اُن کا سمجھنا کچھ مشکل نہیں“

کیا ہے دم؟ کسی وہابی، دیوبندی، غیر مقلد میں کہ بتا سکے کہ اللہ عز و جل نے یہ کہاں فرمایا ہے؟ یہ کون سی آیت کا ترجمہ ہے؟ پھر قرآن پاک کو صراحتہ جھٹلا دیا کہ ”اللہ ورسول کے کلام سمجھنے کو بہت علم نہیں چاہئے“

اللہ عز و جل فرماتا ہے۔ وَتِلْكَ الْأَمْثَالُ نَضْرِبُهَا لِلنَّاسِ وَمَا يَعْقِلُهَا إِلَّا الْعَالِمُونَ۔ (یہ کہاوتیں بیان تو سب کے لیے کرتے ہیں۔ اور انھیں عالموں کے سوا کوئی نہیں سمجھتا۔)

اب نہیں معلوم وہابیہ، دیوبندیہ، غیر مقلدین اللہ عز و جل کو سچا کہتے ہیں یا اسلمعیل دہلوی کو۔ ہمیں تو یہی توقع ہے کہ اُن سے اللہ چھوٹ جائے تو پرواہ نہیں۔ مگر امام الوہابیہ

کا پچھا نہیں چھوڑ سکتے۔ وَلَا حَوْلَ وَلَا قُوَّةَ إِلَّا بِاللَّهِ .

اہل اسلام ملاحظہ فرمائیں۔ ان عبارتوں میں امام الوہابیہ نے صاف صاف مسلمانوں کو اماموں کی تقلید سے توڑا اور ہر جاہل اجہل کو حکم دیا ہے کہ تم خود قرآن و حدیث سے احکام سمجھو اور ہر جاہل اجہل جو کچھ قرآن و حدیث سے سمجھے اسی پر عمل کرے بلکہ صاف صاف کہا کہ جو شخص بہت زیادہ جاہل ہو وہ اپنی سمجھ کے مطابق بہت زیادہ مسئلے قرآن و حدیث سے نکالے۔ بلکہ جاہل گیدی کو حکم دے رہا ہے کہ مولویوں کی نہ سنو بلکہ کلام الہی کو خود سمجھو اور اُس کے ذریعہ سے اپنی سمجھ کے مطابق مولویوں یعنی ائمہ مجتہدین امام اعظم ابوحنیفہ و امام شافعی و امام مالک و امام احمد بن محمد بن حنبل رضی اللہ تعالیٰ عنہم کے اقوال کو پرکھو۔ انکی جانچ پڑتال کرو، اگر تمہاری سمجھ میں وہ قرآن و حدیث کے مطابق معلوم ہوں تو مانو ورنہ پھینک دو۔

کیوں بھائیو! کیا غیر مقلدی کے سر پر سینگ ہوتے ہیں۔ دیکھو صاف صاف ہر جاہل اجہل کو اماموں کی تقلید سے منع کیا اور خود قرآن و حدیث سے مسائل سمجھنے کا حکم دیا تو معلوم ہوا کہ تقویت الایمانی دھرم میں اماموں کی تقلید ناجائز ہے۔ اسی ”تقویت الایمان“ کے دوسرے حصہ تذکیر الاخوان صفحہ (۱۸۸) پر لکھا۔

”مسلمانوں کو چاہئے کہ جب تک مسئلہ قرآن و حدیث سے ثابت نہ ہو تب تک مجتہد کی پیروی و تقلید نہ کرے اور تحقیق کی فکر میں رہے اور کوشش کرے محض تقلید ہی پر خاطر جمع کر کے نہ بیٹھ رہے۔“

اسی تذکیر الاخوان کے صفحہ (۱۸۹) پر لکھا  
”جیسے خدا کے حکم کو ماننا ویسے ہی اور کسی مولوی، درویش کا حکم ماننا شرک ہے۔“

دیکھئے! صاف تقلید کو شرک لکھا۔ اب ملاحظہ ہوا نہی جی نے آٹھویں، نویں، دسویں سوال کا جواب ”المہند“ میں لکھا۔  
”اس زمانہ میں نہایت ضروری ہے کہ چاروں اماموں میں سے کسی

ایک کی تقلید کی جائے بلکہ واجب ہے۔ کیونکہ ہم نے تجربہ کیا ہے کہ ائمہ کی تقلید چھوڑنے اور اپنے نفس و ہویٰ کے اتباع کرنے کا انجام الخدادور زندگی کے گڑھے میں جا کرنا ہے۔ اللہ پناہ میں رکھے اور بائیں وجہ ہم اور ہمارے مشائخ تمام اصول و فروع میں امام المسلمین ابوحنیفہ رضی اللہ عنہ کے مقلد ہیں۔ خدا کرے اسی پر ہماری موت ہو اور اسی زمرہ میں ہمارا حشر ہو۔“

اس جواب میں انہی جی نے کس قدر بے ایمانیاں کی ہیں۔ (۱) ”تقویت الایمان“ و (۲) ”تذکیر الاخوان“ کی اصل عبارتیں جن میں تقلید کو شرک اور ناجائز لکھا ہے وہ نہیں پیش کیں۔ (۳) جس بات کو ”تقویت الایمان“ و ”تذکیر الاخوان“ میں ناجائز و شرک لکھا اُسے ضروری بتایا، (۴) بلکہ اُسے واجب کہا (۵) پھر اسی تقویت الایمانی شرک کے چھوڑنے کا انجام طحد اور (۶) زندگی ہو جانا بتایا (۷) پھر کہا ”اللہ پناہ میں رکھے“ یعنی اسی تقویت الایمانی شرک میں مبتلا رکھے۔ (۸) پھر اسی تقویت الایمانی شرک پر موت مانگی۔ (۹) پھر تقویت الایمانی دھرم میں جو لوگ مشرک ہیں انہیں کے گروہ میں حشر کی دعا کی۔

اب نہیں معلوم ”المہند“ کے فتویٰ سے امام الوہابیہ طحد و زندگی تھایا ”تذکیر الاخوان“ کے حکم سے انہی، تھانوی، گنگوہی، نانوتوی جو اپنے آپ کو مقلد بتاتے ہیں یہ لوگ مشرک ہیں۔ دیکھیں اب وہابیہ دونوں میں سے کس کا فتویٰ مانتے ہیں۔ انہی جی اگر بہادر ہوتے تو اپنا تقویت الایمانی دھرم ہرگز نہ چھپاتے اور صاف صاف ان تینوں سوالوں کا جواب یوں لکھتے کہ

”بے شک ہمارے اور ہمارے دیوبندی پیشواؤں کے دھرم میں ضرور اماموں کی تقلید شرک ہے۔ ہمارے دھرم کی کتاب ”تقویت الایمان“ ہم کو یہی بتا رہی ہے۔ رہا یہ کہ جب ہمارے نزدیک تقلید شرک ہے تو ہم اور اکابر طائفہ کیوں اپنے آپ کو مقلد کہتے ہیں تو اس کا

جواب یہ ہے کہ یہ ہمارا اور ہمارے بزرگوں کا تقیہ ہے اگر ہم کھلے غیر مقلد بن جائیں تو حنیفوں میں ہماری دال نہ گلے اور کسی کو ہم اسلام سے برگشتہ کرنے میں کامیاب نہیں ہو سکیں۔ اس لئے حنیفوں کو دھوکے دینے کے لیے ہم لوگ اپنے آپ کو حنیف ظاہر کرتے ہیں۔ ورنہ اصل بات یہ ہے کہ ہم غیر مقلدوں کو بھی برا نہیں جانتے ہیں بلکہ وہ بھی ہمارے جگری بھائی ہیں۔ دیکھو ہمارے دھرم گرو گنگوہی جی کا فتاویٰ گنگوہیہ حصہ دوم صفحہ (۱۸) عقائد میں سب تہذیب مقلد غیر مقلد ہیں۔ البتہ اعمال مختلف ہوتے ہیں۔ دیکھو ہمارے اور غیر مقلدوں کے عقائد بالکل ایک ہی ہیں۔“

مگر انہی جی کو معلوم تھا کہ اگر تقویت الایمانی دھرم کے مطابق صاف جواب لکھ دیں تو گمراہی و بد مذہبی کے فتوے حریم شریفین سے ملیں گے اور مقصود تو یہ تھا کہ کسی طرح دھوکے اور فریب سے مکہ معظمہ اور مدینہ طیبہ کے کچھ فتوے اپنی موافقت میں حاصل کیے جائیں۔ مجبوراً یوں جھوٹ اور فریب سے کام لیا۔ آلا لَعْنَةُ اللَّهِ عَلَى الْكٰذِبِیْنَ۔

## (۱۱)

اسی ”تقویت الایمان“ مطبع مجیدی کانپور کے حصہ دوم ”تذکیر الاخوان“ صفحہ (۶۴) پر وہابیوں، دیوبندیوں کا امام اسماعیل دہلوی لکھتا ہے۔

”تم اپنے دین میں نئی نئی رسم اور نئے نئے عقیدے اور طریقے نہ نکالو اور پھوٹ نہ ڈالو کہ کوئی معتزلی ہووے، کوئی خارجی بنے اور کوئی رافضی اور کوئی ناصبی اور کوئی جبری اور کوئی قدری اور کوئی مرجئی کہادے، اور کوئی سر پر بال رکھ کر اور چار ابرو کا صفایا دے کر فقیری جتاوے۔ پھر ان میں کوئی قادری، کوئی سہروردی، کوئی نقشبندی، کوئی چشتی بنے، حکم یہی ہے کہ سب مل کر قرآن وحدیث پر عمل کرو اور سنت کے طریقے کے موافق مسلمان رہو اور یہود و نصاریٰ کی طرح کئی

فرقے مت ہو جاؤ اور نئی نئی باتیں نکال کر تفرقہ اور پھوٹ مت ڈالو۔ اس واسطے کہ قیامت کو بعض لوگ سُرخ رُو اور بعض سیاہ رُو ہونگے تو اُن رُو سیاہوں سے کہا جائے گا کہ تم پہلے مسلمان ہوئے اور اللہ کی کتاب قرآن کے ماننے کا تم نے اقرار کیا پھر دین میں نئی نئی باتیں رکھیں نکالیں اور بدعات کفریہ جاری کیں تو اُس سے اللہ کی کتاب کے موافق عمل کرنا چھوٹ گیا۔ پھر اُن نئی رسموں کے جاری ہونے سے اُنکی محبت دل میں پڑ گئی اور چھوٹا اُن کا مشکل پڑ گیا تو قرآن میں جو اُسکے خلاف ہے اُس حکم سے دل میں انکار آ گیا، اُس انکار کا مزہ چکھو۔ اس آیت سے معلوم ہوا کہ جو شخص نئی باتیں بدعتیں نکالے اور بدعت کے کام کرے تو اللہ صاحب کے نزدیک قرآن کا منکر ٹھہر جاتا ہے اور روزِ قیامت کو رُو سیاہ اُٹھے گا۔ پھر اُس پر عذاب ہوگا اور اس سے کہا جاوے گا کہ مزہ چکھ ان بدعتوں کا۔“

پیارے بھائیو! ذرا اس ناپاک عبارت کو دیکھو۔ اس بے ایمان، خبیث نے تمام قادیوں، چشتیوں، سہروردیوں، نقشبندیوں کو کیسی کیسی گندی گالیاں جی بھر کر دی ہیں۔ (۱) قادیوں، چشتیوں، سہروردیوں، نقشبندیوں کو معتزلہ، خوارج، روانض، نواصب، جبریہ، قدریہ، مرجیہ جیسے بد مذہبوں گمراہوں کے مثل ٹھہرایا۔ (۲) انھیں یہود و نصاریٰ کے کافر فرقوں کی طرح بتایا۔ (۳) انھیں قرآن و حدیث کے خلاف کہا۔ (۴) انھیں بدعتی کہا اور حالی بدعتی نہیں (۵) بلکہ معاذ اللہ بدعات کفریہ جاری کرنے والا (۶) پھر کہا قیامت کے دن اُنکے منہ کالے ہونگے۔ (۷) وہ جہنم میں جائیں گے (۸) اُن پر عذاب ہوگا (۹) اُن سے کہا جائے گا کہ اپنی بدعتوں کا مزا چکھو۔ (۱۰) حتیٰ کہ منہ بھر کر انھیں اللہ کے نزدیک قرآن کا منکر یعنی کافر کہہ دیا۔

یہ دس گالیاں ہیں جو امام الوہابیہ نے اس ایک ہی عبارت میں چاروں سلسلوں کے اولیائے کرام و مشائخ عظام کو دی ہیں۔ خیر اسکی اُس ذرہ بہ شیطان سے کیا شکایت جو خود اللہ و رسول جل جلالہ و صلی اللہ تعالیٰ علیہ وسلم کو گالیاں سنا رہا ہے۔ مگر اب ملاحظہ

فرمائیے کہ انہی جی ”المہند“ میں گیارہویں سوال کا جواب دیتے ہیں۔  
 ”ہمارے نزدیک مستحب ہے کہ انسان جب عقائد کی درستی اور شرع  
 کے مسائل ضروریہ کی تحصیل سے فارغ ہو جائے تو ایسے شیخ سے  
 بیعت ہو جو شریعت میں راسخ القدم ہو“

چند سطر بعد لکھا۔

”بزرگوں کے سلسلہ میں شامل ہو جانا کافی ہے۔“

پھر چند سطر بعد لکھا۔

”بمجد اللہ ہم اور ہمارے مشائخ اُن حضرات کی بیعت میں داخل اور

اُن کے اشغال کے شاغل اور ارشاد و تلقین کے درپے رہے ہیں۔“

دیکھئے ! (۱) انہی جی نے ”تذکیر الاخوان“ کی اصل عبارت نہیں پیش کی۔

(۲) جواب وہ لکھا جو بالکل ”تذکیر الاخوان“ کے خلاف ہے۔ (۳) بلکہ جو بات

”تذکیر الاخوان“ میں کفر تھی وہی ”المہند“ میں مستحب ہو گئی۔ اگر ”تذکیر الاخوان“ سچی

ہے تو انہی جی اور انکے دیوبندی مشائخ ضرور جہنمی اور کافر ہونگے اور قیامت کے روز

اُن سب کے منہ کالے ہونگے اور اگر جھوٹی ہے تو امام الوہابیہ کا منہ انشاء اللہ تعالیٰ کالا

ہوگا اور اُس کو امام مان کر تمام وہابیوں، دیوبندیوں کے منہ کالے ہونگے۔

اس سوال کا جواب بھی تقویت الایمانی دھرم کے مطابق یوں تھا کہ

”ہمارے نزدیک اور ہمارے دیوبندی پیشواؤں کے نزدیک قادریہ،

چشتیہ، سہروردیہ، نقشبندیہ وغیرہ کسی سلسلہ میں بیعت کرنے والا قرآن

کا منکر، بدعتی، دوزخی ہے۔ قیامت کے دن اُس کا منہ کالا ہوگا۔ رہا یہ

سوال کہ جب ہم لوگ بیعت کو کفر جانتے ہیں تو ہم خود کیوں چشتی،

صابری، نقشبندی بنتے ہیں۔ اس کا جواب وہی ہے کہ اس طرح

بیچارے عوام مسلمین ہمارے فریب میں آسانی سے آجاتے ہیں اور

تقیہ ہمارے دھرم کا اصل اصل ہے۔“

مگر انہی بیچارے کو معلوم تھا کہ یہاں بغیر تقیہ کے کام نہیں چل سکتا۔ مجبوراً عیاری،

کذابى سے کام لیا۔ آلا لَعْنَةُ اللّٰهِ عَلٰى الْكٰذِبِيْنَ۔  
(۱۲)

امام الوہابؒ نے ”تقویت الایمان“ مطبع مجیدی کانپور صفحہ (۳۵) پر لکھا  
”مشکل کے وقت پکارنا اللہ ہی کا حق ہے اور نفع اور نقصان کی امید  
رکھنی اُس سے چاہئے کہ یہ معاملہ اور کسی سے کرنا شرک ہے۔“

صفحہ (۳۶) پر لکھا

”اُن سے کچھ دین و دنیا کے فائدے کی توقع رکھنی یہ سب شرک کی  
باتیں ہیں۔ اُن سے بچنا چاہئے کیونکہ یہ معاملہ خالق ہی سے کیا  
چاہئے۔ کسی مخلوق کی یہ شان نہیں کہ اُس سے یہ معاملہ کیجئے۔“

ان عبارتوں میں کیسا صاف صاف بکا کہ جو کسی نبی، ولی سے دین یا دنیا میں کچھ بھی  
فائدہ کی امید رکھے وہ مشرک ہے۔ ہم تمام مسلمانوں کا تو ایمان ہے کہ ہم پر اولیائے کرام  
و علمائے عظام و صحابہ رضی اللہ تعالیٰ عنہم کے بیٹھار احسانات ہیں اور اُن سے ہمیں دین کے  
بے حد فائدے پہنچے ہیں اور سب سے بڑھ کر حضور اقدس صلی اللہ تعالیٰ علیہ وسلم  
سے تو ہمیں اس قدر دین و دنیا کی نعمتیں ملی ہیں۔ جن کا شمار خدا ہی جانتا ہے۔ بلکہ دین  
و دنیا کی جس قدر نعمتیں ہم کو اور تمام اولین و آخرین کو ملیں اور ملتی ہیں اور ابد الابد تک ملیں  
گی۔ وہ سب حضور اقدس صلی اللہ تعالیٰ علیہ وسلم ہی کے صدقہ میں ملیں اور ملتی ہیں اور ملیں  
گی۔ مگر امام الوہابؒ کے ناپاک دھرم میں ایسا سمجھنے والے سب مشرک ہیں۔ اب انہٹی جی  
کی لیجئے۔ ”المہند“ کے گیارہویں سوال کے جواب کے اخیر میں لکھتے ہیں۔

”مشائخ سے استفادہ اور انکے سینوں اور قبروں سے باطنی فیوض کا

پہنچنا، سو بیشک صحیح ہے“

دیکھئے اس جواب میں کس قدر بے ایمانی کی ہے۔ اصل عبارت ”تقویت الایمان“  
کی نہیں لکھی۔ جس بات کو ”تقویت الایمان“ میں شرک لکھا۔ اسی بات کو انہٹی نے  
علمائے حریمین کے ڈر سے صحیح بتایا۔ اب نہیں معلوم اسلمعیل دہلوی کے فتوے سے وہابیہ،

دیوبندیہ انہی جی اور ”المہند“ پر دستخط کرنے والوں کو مشرک کہیں گے یا انہی جی کے حکم سے اسطیعیل دہلوی کو مسلمانوں پر شرک کا حکم لگانے کے سبب کافر کہیں گے۔ مگر ہے یہ کہ جھوٹے پر خدا کی پھٹکار۔ لَعْنَةُ اللَّهِ عَلَى الْكٰذِبِيْنَ۔  
(۱۳)

دیوبندی دھرم کے ایک بڑے گرو مولوی رشید احمد گنگوہی اپنے ”فتاویٰ گنگوہیہ“ حصہ اول صفحہ (۷) پر لکھتے ہیں۔

”محمد بن عبدالوہاب کے مقتدیوں کو وہابی کہتے ہیں۔ اُنکے عقائد عمدہ تھے اور مذہب اُن کا جنلی تھا۔ البتہ اُن کے مزاج میں شدت تھی مگر وہ اور اُن کے مقتدی اچھے ہیں۔ مگر ہاں جو حد سے بڑھ گئے اُن میں فساد آ گیا ہے۔ اور عقائد سب کے متحد ہیں۔ اعمال میں فرق حقیقی، شافعی، مالکی، جنلی کا ہے۔“

دیکھئے نجدی ملعون کے عقائد کو عمدہ بتایا۔ نجدی بے ایمان اور اس کے مقتدیوں کو اچھا کہا۔ بلکہ صاف لکھ دیا کہ ”عقائد سب کے متحد ہیں“ یعنی گنگوہی اور اس کے چیلوں کے بالکل وہی عقائد ہیں جو نجدی، خبیث اور اُسکے چیلوں کے ہیں۔ کیا اس سے صاف ثابت نہیں ہوا کہ گنگوہی اور اس کے چیلے سارے کے سارے دیوبندیہ، وہابیہ سب نجدی ہیں۔ اب دیکھئے اٹھٹی جی ”المہند“ میں بارہویں سوال کا جواب لکھتے ہیں۔

”ہمارے نزدیک اُن کا (یعنی نجدی اور اُس کے چیلوں کا) وہی حکم ہے جو صاحب در مختار نے فرمایا ہے۔ خوارج ایک جماعت ہے شوکت والی۔ جنہوں نے امام پر چڑھائی کی تھی تاویل سے“

آگے چل کر رد المحتار علامہ شامی سے نقل کیا کہ

”جیسا کہ ہمارے زمانے میں عبدالوہاب کے تابعین سے سرزد ہوا کہ نجد سے نکل کر حرمین شریفین پر مغلوب ہوئے۔ اپنے کو جنلی مذہب بتاتے تھے۔ مگر ان کا عقیدہ یہ تھا کہ بس وہی مسلمان ہیں اور جو انکے عقیدہ کے خلاف ہو وہ مشرک ہے۔“



پھر لکھا

”عبدالوہاب اور اُسکا تابع کوئی شخص بھی ہمارے کسی سلسلہ مشائخ میں نہیں ہے۔“

اس جواب میں انہی جی کی مکاریاں عیاریاں ملاحظہ ہوں۔ (۱) فتاویٰ گنگوہیہ کی اصل عبارت نہیں پیش کی۔ (۲) نجدیوں کو خارجی بتایا۔ صاف انکار کیا کہ ہمارے سلسلہ میں کوئی شخص نجدی کا ہم عقیدہ نہیں ہے۔ بھلا اس بے ایمانی کا کچھ ٹھکانا ہے؟ کیا کوئی شخص کسی دھرم کو بھی بتا سکتا ہے، جس میں جھوٹ کا اس قدر استعمال کیا جاتا ہو؟

آلَا لَعْنَةُ اللَّهِ عَلَى الْكٰذِبِیْنَ۔

(۱۴)

اسماعیل دہلوی نے ”ایضاح الحق“ مطبع فاروقی دہلی ۱۲۹۷ھ صفحہ (۳۵) و (۳۶)

پر لکھا۔

”تنزیہ اوتعالیٰ از زمان و مکان و جہت و اثبات رؤیت بلا جہت و محاذات (الی قولہ) ہمہ از قبیل بدعاتِ ہقیقہ است۔ اگر صاحب آں اعتقادات مذکورہ را از جنس عقائد ویدیہ می شمارد۔ اچھی ملخصاً“

یعنی اللہ عزوجل کو زمان و مکان و جہت سے پاک ماننا اور اُس کا دیدار بغیر کیف اور محاذات کے ماننا سب بدعت و گمراہی ہے، اگر ان اعتقازوں والا ان باتوں کو دینی عقیدوں میں سے جانے۔

دیکھئے اس ناپاک عبارت میں اسماعیل دہلوی نے تمام ائمہ کرام اور پیشوایان مذہب اسلام کو معاذ اللہ بدعتی و گمراہ بتایا۔ اب انہی جی کی بے ایمانی ملاحظہ ہو۔ ”المہند“ میں تیرہویں اور چودھویں سوال کے جواب میں لکھتے ہیں۔

”جہت و مکان کا اللہ تعالیٰ کے لیے ثابت کرنا ہم جائز نہیں سمجھتے اور یوں کہتے ہیں کہ وہ جہت و مکانیت اور جملہ علاماتِ حدوث سے منزہ و عالی ہے۔“

ملاحظہ ہو ”ایضاح الحق“ کی اصل عبارت نہیں پیش کی اور اپنا عقیدہ وہ بتایا جو وہابی دھرم کے خلاف ہے۔ کیونکہ ”ایضاح الحق“ کی عبارت سے ثابت ہوا کہ وہابی دھرم میں خدا زمان و مکان و جہت میں گھرا ہوا ہے۔ اب اس بے ایمانی کا کچھ ٹھکانا ہے۔ آلا لَعْنَةُ اللَّهِ عَلَى الْكٰذِبِيْنَ۔

(۱۵)

اوپر آپ سن چکے کہ اسلمعیل دہلوی نے ”تقویت الایمان“ صفحہ (۱۳) پر ہر مخلوق کو بڑا ہو یا چھوٹا جس میں انبیاء و مرسلین سب شامل ہیں خدا کے سامنے چہارے بھی زیادہ ذلیل بتایا ہے۔ جس کا مطلب یہ ہوا کہ خدا کے نزدیک چہار کی جس قدر عزت ہے معاذ اللہ انبیاء و مرسلین علیہم الصلاۃ والسلام کی عزت اس سے بھی کم ہے۔ آلا لَعْنَةُ اللَّهِ عَلَى الظٰلِمِيْنَ۔ جس سے ثابت ہوا کہ معاذ اللہ وہابیوں، غیر مقلدوں کے دھرم میں چہار کا مرتبہ انبیاء و مرسلین علیہم الصلاۃ والسلام سے بڑھ کر ہے۔ وَ سَيَعْلَمُ الَّذِيْنَ ظَلَمُوْا اَيُّ مَنَقَلَبٍ يُّنْقَلِبُوْنَ۔ اب انہی جی کی بے ایمانی ملاحظہ ہو۔ پندرہویں سوال کے جواب میں لکھتے ہیں۔

”ہمارا اور ہمارے مشائخ کا عقیدہ یہ ہے کہ سیدنا و مولانا و حبیبنا و شفیعنا محمد رسول اللہ صلی اللہ تعالیٰ علیہ وسلم تمامی مخلوق سے افضل اور اللہ تعالیٰ کے نزدیک سب سے بہتر ہیں اور اللہ تعالیٰ سے قرب و منزلت میں کوئی شخص آپ کے برابر تو کیا قریب بھی نہیں ہو سکتا۔“

دیکھئے! کس طرح اپنے ناپاک عقیدے کو چھپایا۔ ”تقویت الایمان“ کی عبارت نہیں پیش کی اور اپنا عقیدہ اُس کے خلاف ظاہر کیا۔ انہی جی بیچارے تقیہ کے لیے مجبور تھے اگر صاف صاف وہابی دھرم ظاہر کر دیتے تو خدا چاہتا مکہ معظمہ و مدینہ طیبہ میں ایسی خدمت کی جاتی کہ انہی بیچارے عمر بھر یاد رکھتے۔ آلا لَعْنَةُ اللَّهِ عَلَى الْكٰذِبِيْنَ۔

(۱۶)

اسلمعیل دہلوی ”تقویت الایمان“ مطبع مجیدی کانپور صفحہ (۲۷) پر لکھتا ہے۔

”اس کے دربار میں اُن کا (یعنی انبیاء و ملائکہ علیہم الصلاۃ والسلام کا) تو یہ حال ہے کہ جب وہ کچھ حکم فرماتا ہے وہ سب رعب میں آکر بے حواس ہو جاتے ہیں اور ادب و دہشت کے مارے دوسری بار اُس بات کی تحقیق اُس سے نہیں کر سکتے بلکہ ایک دوسرے سے پوچھتا ہے اور جب اُس بات کی آپس میں تحقیق کر لیتے ہیں سوائے اَمْنًا وَ صِدْقًا کے کچھ نہیں کہہ سکتے۔“

اور یہی اسماعیل دہلوی اپنے جاہل پیر سید احمد بریلوی کے متعلق ”صراطِ مستقیم“ مطبع ضیائی ۱۲۸۵ھ صفحہ (۱۷۵) پر لکھتا ہے۔

”تا اینکه روزے حضرت جل و علا دست راست ایساں را بدست قدرت خاص گرفتہ چیزے را از امور قدسیہ کہ بس رفیع و بدلیح بود پیش روئے حضرت ایساں کردہ فرمود کہ ترا ایں چنین دادہ ام و چیز ہائے دیگر خواہم داد۔“

(یعنی یہاں تک کہ ایک دن اللہ تعالیٰ نے پیر جی کا داہنا ہاتھ اپنے خاص دستِ قدرت میں لے کر عالمِ قدس کی چند چیزیں جو بہت اعلیٰ درجہ کی اور نفیس تھیں، پیر جی کے سامنے پیش کر کے فرمایا کہ تجھ کو ایسی چیزیں میں نے دی ہیں۔ اور دوسری چیزیں بھی دوں گا۔)

اللہ اکبر! محمد رسول اللہ صلی اللہ تعالیٰ علیہ وسلم کی تو اللہ کے دربار میں یہ حالت کہ مارے دہشت کے بے حواس ہو جائیں اور پیر جی سے ایسا یا رانہ کہ ہاتھ میں ہاتھ لے کر باتیں ہوں۔ ان دونوں عبارتوں سے معلوم ہوا کہ وہابیوں، دیوبندیوں، غیر مقلدوں کے دھرم میں اللہ کے یہاں اسماعیل دہلوی کے پیر جی کا معاذ اللہ رسول اللہ صلی اللہ تعالیٰ علیہ وسلم سے زیادہ مرتبہ ہے۔ انہی جی نے یہ دونوں عبارتیں بھی نہیں پیش کیں۔ جس سے اُن کا بھرم کھلتا اور دیوبندی دھرم کا پتہ چلتا۔ مجبوراً ڈر کے مارے تقیہ اور جھوٹ سے کام لیا۔ آلا لَعْنَةُ اللَّهِ عَلَى الْكٰذِبِيْنَ۔

دور کیوں جائیے خود انھیں انہی جی کی لیجئے۔ ”براہین قاطعہ“ صفحہ (۲۶) پر لکھتے ہیں  
 ”ایک صالح فخر عالم علیہ السلام کی زیارت سے خواب میں مشرف  
 ہوئے تو آپ کو اردو میں کلام کرتے دیکھ کر پوچھا کہ آپ کو یہ کلام  
 کہاں سے آگئی۔ آپ تو عربی ہیں۔ فرمایا کہ جب سے علمائے  
 مدرسہ دیوبند سے ہمارا معاملہ ہوا ہم کو یہ زبان آگئی۔ سبحان اللہ! اس  
 سے رتبہ اس مدرسہ کا معلوم ہوا۔“

دیکھئے انہی جی کہتے ہیں کہ رسول اللہ صلی اللہ تعالیٰ علیہ وسلم کو اردو زبان نہیں آتی  
 تھی۔ جب دیوبندی مولویوں سے معاملہ ہوا تو حضور علیہ الصلاۃ والسلام کو اردو آگئی۔  
 اس خواب کو لکھ کر فرماتے ہیں۔ اس سے اس مدرسہ کا مرتبہ معلوم ہوا۔ یعنی بھلا بتاؤ تو وہ  
 کون سا مدرسہ ہے جس کے مولویوں سے رسول اللہ صلی اللہ علیہ وسلم نے علم حاصل کیا  
 ہے۔ دیکھو دیوبندی مولویوں سے حضور علیہ الصلاۃ والسلام کو اردو زبان کا علم حاصل ہوا۔  
 تو معاذ اللہ اردو زبان میں دیوبندی نئے اُستاد اور حضور علیہ الصلاۃ والسلام شاگرد  
 ٹھہرے۔ پھر کس منہ سے حضور علیہ الصلاۃ والسلام کو تمام مخلوق میں سب سے افضل کہا  
 جاتا ہے۔ مگر ہے یہ کہ وہابیوں کے تقیہ نے رافضیوں کے تقیہ کو بھی مات کر دیا۔  
 فَلَمَّعْنَا اللَّهُ عَلَى الْمُنَافِقِينَ .

دیوبندی دھرم کے ایک بڑے گرو مولوی قاسم نانوتوی نے اپنی ”تحذیر الناس“  
 صفحہ (۳) پر لکھا۔

”عوام کے خیال میں تو رسول اللہ صلی اللہ علیہ وسلم کا خاتم ہونا بایں معنی ہے کہ  
 آپ کا زمانہ انبیائے سابق کے زمانہ کے بعد اور آپ سب میں آخر  
 نبی ہیں۔ مگر اہل فہم پر روشن ہوگا کہ تقدیم یا تاخر زمانی میں بالذات کچھ

فضیلت نہیں۔“

دیکھو! اس عبارت میں کیسی کھلی تصریح ہے کہ رسول اللہ صلی اللہ تعالیٰ علیہ وسلم کا خاتم النبیین بمعنی آخر الانبیاء یعنی سب سے پچھلا نبی ہونا اہل فہم یعنی سمجھدار لوگوں کے نزدیک صحیح نہیں۔ یہی نانوتوی جی اسی ”تحذیر الناس“ کے صفحہ ۱۲ پر لکھتے ہیں۔

”بلکہ اگر بالفرض آپ کے زمانہ میں بھی کہیں اور کوئی نبی ہو تو پھر بھی

آپ کا خاتم ہونا بدستور باقی رہتا ہے۔“

یہی نانوتوی جی اسی ”تحذیر الناس“ کے صفحہ (۲۸) پر لکھتے ہیں۔

”بلکہ اگر بالفرض بعد زمانہ نبوی بھی کوئی نبی پیدا ہو جب بھی خاتمیت

محمدی میں کچھ فرق نہ آئیگا۔“

ملاحظہ ہوا نانوتوی جی نے ان تینوں عبارتوں میں سے ہر ایک میں کس طرح حضور

اقدس صلی اللہ تعالیٰ علیہ وسلم کے سب سے پچھلے نبی ہونے کو جاہلوں کا خیال بتایا۔ حضور

اقدس صلی اللہ تعالیٰ علیہ وسلم کے زمانہ میں بلکہ حضور پر نور علیہ الصلاۃ والسلام کے بعد

نئے نبی ہونے کو جائز بتایا۔ یہی وہ ناپاک ملعون عبارتیں ہیں۔ جنہیں مکہ معظمہ و مدینہ

طیبہ کے علمائے کرام و مفتیان عظام کے سامنے پیش کیا گیا اور انہیں خبیث عبارتوں

کے سبب ان حضرات کرام نے بالاتفاق فتویٰ دیا کہ نانوتوی کافر، مرتد ہے۔ اور جو شخص

اُس کے ان کفروں پر مطلع ہونے کے بعد بھی اُس کو کافر نہ کہے بلکہ جو اس کے کافر، مرتد

ہونے میں شک کرے وہ خود بھی کافر مرتد ہے۔ ان عبارتوں پر مفصل بحث رسالہ

مبارکہ ”الظلمۃ شمر بر نجدی زاوۃ رائد ۱۳۳۵ھ“ میں ہو چکی ہے۔ ساری ”المہند“ دیکھ

جائیے کہیں ان عبارتوں کا پتہ نہیں پائیے گا۔ انہی جی نے یہ تینوں عبارتیں اپنی جیب

نہانی میں غائب کر لیں۔ نانوتوی جی کے یہ کفر تینوں انہی جی نکل گئے۔ ساری ”المہند“

میں کہیں ان تینوں میں کسی کا ذکر اپنی زبان پر نہیں لاتے اور علمائے حرین شریفین کے

سامنے ان تینوں عبارتوں میں سے ایک بھی پیش کرنے کی ہمت نہیں کر سکے۔ ”المہند“

کے سولھویں سوال کے جواب میں لکھتے ہیں۔

”جو کچھ مولانا (نانوتوی) نے اپنے رسالہ ”تحدیر الناس“ میں بیان فرمایا ہے اُس کا حاصل یہ ہے کہ خاتمیت ایک جنس ہے۔ جس کے تحت میں دونوں داخل ہیں۔ ایک خاتمیت باعتبار زمانہ وہ یہ ہے کہ آپ کی نبوت کا زمانہ تمام انبیاء کی نبوت کے زمانے سے متاخر ہے اور آپ بحیثیت زمانہ سب کی نبوت کے خاتم ہیں اور دوسری نوع خاتمیت باعتبار ذات جس کا مطلب یہ ہے کہ آپ ہی کی نبوت ہے۔ جس پر تمام انبیاء کی نبوت ختم و ختمی ہوئی۔ اور جیسا کہ آپ خاتم النبیین ہیں باعتبار زمانہ اسی طرح آپ خاتم النبیین ہیں بالذات۔ کیونکہ ہر وہ شے جو بالعرض ہو ختم ہوتی ہے اُس پر جو بالذات ہو۔ اس سے آگے سلسلہ نہیں چلتا اور جب کہ آپ کی نبوت بالذات ہے اور تمام انبیاء علیہم السلام کی بالعرض اس لئے کہ سارے انبیاء کی نبوت آپ ہی کی نبوت کے واسطے سے ہے اور آپ ہی فرد اکمل و یگانہ اور دائرہ نبوت و رسالت کے مرکز اور عقد نبوت کے واسطے ہیں۔ پس آپ خاتم النبیین ہوئے ذاتاً بھی اور زماناً بھی۔ اور آپ کی خاتمیت صرف زمانہ کے اعتبار سے نہیں ہے۔ اس لیے کہ یہ کوئی بڑی فضیلت نہیں کہ آپ کا زمانہ انبیاء سابقین کے زمانہ سے پیچھے ہے۔ بلکہ کامل سرداری اور غایت رفعت اور انتہا درجہ کاشرف و فضل اسی وقت ثابت ہوگا جبکہ آپ کی خاتمیت ذات و زمانہ دونوں اعتبار سے ہو۔ ورنہ محض زمانہ کے اعتبار سے خاتم الانبیاء ہونے سے آپ کی سیادت و رفعت نہ مرتبہ کمال کو پہنچے گی اور نہ آپ کو جامعیت و فعل کفی کاشرف حاصل ہوگا۔“

مسلمانو! آپ ملاحظہ فرماؤ نانوتوی جی صراحتاً ”تحدیر الناس“ میں رسول اللہ صلی اللہ تعالیٰ علیہ وسلم کے سب سے پیچھے نبی ہونے کو جاہلوں کا خیال اور سمجھدار لوگوں کے نزدیک غلط ٹھہرائیں۔ اور انہی جی اُس کا حاصل یہ نکالیں کہ حضور علیہ الصلاۃ والسلام

ذات و زمانہ دونوں اعتبار سے خاتم النبیین ہیں۔ نانوتوی کھلم کھلا ختم زمانی کو باطل بتائے۔ اور انہی جی اُس پر افتراء گڑھیں کہ اُس نے تو ختم زمانی و ختم ذاتی دونوں کو حضور اقدس علیہ الصلاۃ والسلام کے لیے ثابت کیا ہے۔ اَلَا لَعْنَةُ اللّٰهِ عَلٰی الْمُفْتَرِیْنَ۔ اسی جواب میں لکھا۔

”ہمارا اور ہمارے مشائخ کا یہ عقیدہ ہے کہ ہمارے سردار و آقا اور پیارے شفیع محمد رسول اللہ صلی اللہ علیہ وسلم خاتم النبیین ہیں۔ آپ کے بعد کوئی نبی نہیں“

اور اسی جواب میں لکھا ہے۔

”حاشا کہ ہم میں سے کوئی اس کے خلاف کہے۔ کیونکہ جو اس کا منکر ہے وہ ہمارے نزدیک کافر ہے۔“

ملاحظہ ہو انہی جی نے نانوتوی کے کفر پر پردہ ڈالنے کے لیے کس قدر فریب کیے ہیں۔

(۱) اپنا عقیدہ ”تحذیر الناس“ کے خلاف بتایا۔ (۲) ”تحذیر الناس“ کی اصل کفری عبارتیں پیش نہیں کیں۔ (۳) ایک نئی عبارت لکھی کہ یہ ”تحذیر الناس“ کی عبارت کا خلاصہ ہے۔ حالانکہ وہ عبارت ”تحذیر الناس“ میں بالکل نہیں۔ (۴) بلکہ خود ”تحذیر الناس“ کی عبارت انہی جی کی پیش کی ہوئی عبارت سے بالکل خلاف ہے۔ نانوتوی کہتا ہے کہ حضور صلی اللہ تعالیٰ علیہ وسلم کا زمانہ کے اعتبار سے خاتم النبیین ہونا جاہلوں کا خیال ہے۔ انہی جی کہتے ہیں کہ اُس نے ذات و زمانہ دونوں اعتبار سے حضور صلی اللہ تعالیٰ علیہ وسلم کا خاتم النبیین ہونا ثابت کیا ہے۔ (۵) بلکہ جو اصل کفر ”تحذیر الناس“ میں تھا۔ اُس سے صاف انکار کر دیا کہ ہم میں سے کسی نے ایسا نہیں لکھا۔ (۶) بلکہ حد بھر کی مکاری یہ کہ خود ”تحذیر الناس“ ہی کے مضمون پر صاف صاف کافر ہونے کا فتویٰ دے دیا۔ کہ ”جو اس کا منکر ہے وہ ہمارے نزدیک کافر ہے۔“ وَیَمْکُرُ اللّٰهُ وَیَمْکُرُ اللّٰهُ. وَاللّٰهُ خَیْرُ الْمَکْرِیْنَ.

امام الوہابیہ اسطعیل دہلوی نے ”تقویت الایمان“ مطبع مجیدی کانپور صفحہ (۵۵) پر لکھا۔

”انسان آپس میں سب بھائی ہیں جو بڑا بزرگ ہو وہ بڑا بھائی ہے۔ سو اسکی بڑے بھائی کی سی تعظیم کیجئے۔ اور مالک سب کا اللہ ہے۔ بندگی اُس کو چاہئے۔ اس حدیث سے معلوم ہوا کہ اولیاء، انبیاء، امام زادہ، پیر و شہید یعنی جتنے اللہ کے مقرب بندے ہیں وہ سب انسان ہی ہیں اور بندے عاجز اور ہمارے بھائی۔ مگر اُن کو اللہ نے بڑائی دی وہ بڑے بھائی ہوئے۔ ہم کو اُن کی فرماں برداری کا حکم ہے۔ ہم ان کے چھوٹے ہیں۔“

پیارے مسلمان بھائیو! ملاحظہ فرماؤ اس عبارت میں کس طرح صاف صاف امام الوہابیہ نے رسول اللہ صلی اللہ تعالیٰ علیہ وسلم کو بڑا بھائی بتایا اور صاف صاف کہا کہ اُن کی اتنی ہی تعظیم کرنی چاہئے جتنی چھوٹا بھائی بڑے بھائی کی تعظیم کرتا ہے۔ مسلمانو! یہ ہے وہابیوں، دیوبندیوں، غیر مقلدوں کا ناپاک دھرم۔ اَلَا لَعْنَةُ اللّٰهِ عَلٰی الظّٰلِمِیْنَ۔ اہمشی جی ”المہند“ میں سترھویں سوال کا جواب لکھتے ہیں۔

”ہم میں اور ہمارے بزرگوں میں سے کسی کا یہ عقیدہ نہیں ہے اور ہمارے خیال میں کوئی ضعیف الایمان بھی ایسی خرافات زبان سے نہیں نکال سکتا اور جو اس کا قائل ہو کہ نبی کریم علیہ السلام کو ہم پر بس اتنی ہی فضیلت ہے جتنی بڑے بھائی کو چھوٹے بھائی پر ہوتی ہے تو اس کے متعلق ہمارا یہ عقیدہ ہے کہ وہ دائرۃ ایمان سے خارج ہے۔ اور ہمارے تمام گزشتہ اکابر کی تصنیفات میں اس عقیدہ داہیہ کا خلاف مفرح ہے۔“

دیکھئے امام الوہابیہ کے اس کفر کو اسلام بنانے کے لئے کتنے فریب کیے۔ (۱) ”تقویت الایمان“ کی اصل عبارت پیش نہیں کی۔ (۲) اُس تقویت الایمانی



عقیدہ سے صاف انکار کر دیا۔ (۳) اُس تفویت الایمانی عقیدہ کو خرافات لکھا۔  
 (۴) بلکہ ایسی خرافات بتایا جو کسی ضعیف الایمان یعنی کمزور ایمان والے کی زبان سے  
 بھی نہیں نکل سکے۔ (۵) بلکہ یہاں تک لکھ دیا کہ دیوبندیوں کے تمام اگلے پیشواؤں  
 نے اس عقیدہ کا رد لکھا ہے۔ (۶) اُس تفویت الایمانی عقیدہ کو عقیدہ واہیہ یعنی خراب  
 عقیدہ بتایا۔ (۷) بلکہ اُس تفویت الایمانی عقیدہ پر کفر کا فتویٰ دیا کہ جو ایسا عقیدہ رکھے  
 وہ دائرۃ ایمان سے خارج یعنی کافر ہے۔ بھلا اس کذابی کی کچھ حد ہے۔ آلا لَعْنَةُ اللَّهِ  
 عَلَى الْكٰذِبِیْنَ۔

(۲۰)

خود انھیں انہی جی اور انکے گرو گنگوہی جی دونوں نے ”برائین قاطعہ“ صفحہ ۵۱ پر  
 لکھا۔

”شیطان و ملک الموت کو یہ وسعت نص سے ثابت ہوئی۔ فخر عالم کی  
 وسعت علم کی کوئی نص قطعی ہے۔ جس سے تمام نصوص کو رد کر کے ایک  
 شرک ثابت کرتا ہے۔“

یعنی شیطان کے لیے تمام روئے زمین کا علم نص یعنی آیت یا حدیث سے ثابت ہے  
 اور رسول اللہ صلی اللہ تعالیٰ علیہ وسلم کے لیے تمام روئے زمین کا علم ثابت ہونے میں کوئی  
 آیت یا حدیث نہیں بلکہ جو شخص حضور اقدس علیہ الصلاۃ والسلام کے لیے تمام روئے  
 زمین کا علم مانے وہ مشرک ہے۔

ملاحظہ ہو! یہ وہی ناپاک ملعون عبارت ہے۔ جس پر علمائے حریمین طہیمین نے کفر و  
 ارتداد کا فتویٰ دیا ہے۔ پوری عبارت مفصل بحث کے ساتھ رسالہ مبارکہ ”لطمہ شہرہ  
 نجدی زادۃ راندہ ۱۳۳۵ھ“ میں گذر چکی ہے۔ یہی عبارت علمائے حریمین شریفین کے  
 سامنے پیش کی گئی تھی۔ ساری ”المہمد“ پر نظر کر جائیے، کہیں اس ملعون عبارت کا پتہ  
 نہیں۔ ”المہمد“ میں انہی جی انیسواں جواب لکھتے ہیں۔

”نبی کریم علیہ السلام کا علم حکم و اسرار کے متعلق مطلقاً تمامی مخلوقات سے زیادہ ہے اور ہمارا یقین ہے کہ جو شخص یہ کہے کہ فلاں شخص نبی کریم علیہ السلام سے اعلم (یعنی زیادہ جاننے والا) ہے وہ کافر ہے۔ اور ہمارے حضرات اُس شخص کے کافر ہونے کا فتویٰ دے چکے ہیں۔ جو یوں کہے کہ شیطان ملعون کا علم نبی علیہ السلام سے زیادہ ہے۔ پھر بھلا ہماری کسی تصنیف میں یہ مسئلہ کہاں پایا جاسکتا ہے۔ ہاں کسی جزئی حادثہ حقیرہ کا حضرت کو اس لئے معلوم نہ ہونا کہ آپ نے اُس کی جانب توجہ نہیں فرمائی۔ آپ کے اعلم ہونے میں کسی قسم کا نقصان پیدا نہیں کر سکتا۔ جبکہ ثابت ہو چکا کہ آپ اُن شریف علوم میں جو آپ کے منصبِ اعلیٰ کے مناسب ہیں ساری مخلوق سے بڑھے ہوئے ہیں۔ جیسا کہ شیطان کو بہترے حقیر حادثوں کی شدت و انقادات کے سبب اطلاع مل جانے سے اُس مردود میں کوئی شرافت اور علمی کمال حاصل نہیں ہو سکتا۔ کیونکہ ان پر فضل و کمال کا مدار نہیں ہے۔ اس سے معلوم ہوا کہ یوں کہنا کہ شیطان کا علم سیدنا رسول اللہ صلی اللہ علیہ وسلم کے علم سے زیادہ ہے۔ ہرگز صحیح نہیں۔ جیسا کہ کسی ایسے بچے کو جسے کسی جزئی کی اطلاع ہو گئی ہے۔ یوں کہنا صحیح نہیں کہ فلاں بچے کا علم اُس بحر و محقق مولوی سے زیادہ ہے، جس کو جملہ علوم و فنون معلوم ہیں، مگر یہ جزئی معلوم نہیں۔ اور ہم ہد ہد کا سیدنا سلیمان علیہ السلام کے ساتھ پیش آنے والا قصہ بتا چکے ہیں اور یہ آیت پڑھ چکے ہیں کہ مجھے وہ اطلاع ہے جو آپ کو نہیں۔ اور کتب حدیث و تفسیر اس قسم کی مثالوں سے لبریز ہیں۔ نیز حکماء کا اس پر اتفاق ہے کہ اقلاطون و جالینوس وغیرہ بڑے طبیب ہیں۔ جن کو دواؤں کی کیفیت اور حالات کا بہت زیادہ علم

ہے۔ حالانکہ یہ بھی معلوم ہے کہ نجاست کے کیڑے نجاست کی حالتوں اور اور مزے اور کیفیت سے زیادہ واقف ہیں تو افلاطون و جالینوس کا ان ردی حالات سے ناواقف ہونا اُن کے علم ہونے کو مضرت نہیں اور کوئی عقلمند بلکہ احمق بھی یہ کہنے پر راضی نہ ہوگا کہ کیڑوں کا علم افلاطون سے زیادہ ہے۔ حالانکہ اُن کا نجاست کے احوال سے افلاطون کی بہ نسبت زیادہ واقف ہونا یقینی امر ہے اور ہمارے ملک کے مبتدعین سرور عالم صلی اللہ علیہ وسلم کے لیے تمام شریف و دنی اور اعلیٰ و اسفل علوم ثابت کرتے اور یوں کہتے ہیں کہ جب آنحضرت ساری مخلوق سے افضل ہیں تو ضرور سب کے ہی علوم جزئی ہوں یا کئی آپ کو معلوم ہونگے اور ہم نے بغیر کسی معتبر نص کے محض اس فاسد قیاس کی بنا پر اس علم کلی و جزئی کے ثبوت کا انکار کیا۔ ذرا غور تو فرمائیے ہر مسلمان کو شیطان پر فضل و شرف حاصل ہے۔ پس اس قیاس کی بنا پر لازم آئے گا کہ ہر امتی بھی شیطان کے ہتھکنڈوں سے آگاہ ہو اور لازم آئے گا کہ سلیمان علیہ السلام کو خبر ہو اس واقعہ کی جسے بدہد نے جانا۔ اور افلاطون و جالینوس واقف ہوں کیڑوں کی تمام واقفیتوں سے اور سارے لازم باطل ہیں۔ چنانچہ مشاہدہ ہو رہا ہے۔ یہ ہمارے قول کا خلاصہ ہے جو ”براہین قاطعہ“ میں بیان کیا ہے۔“

یہ پاگلوں کی بکواس وہی ہے جو راندیری جی نے ”تخیر ضلالت“ میں لکھی اور بجمہ تعالیٰ ہم رسالہ مبارکہ ”لطمہ شہر برنجدی زادہ راندیری ۱۳۴۵ھ“ میں اس کا مفصل رد کر چکے ہیں۔ ملاحظہ فرمائیے ساری ”براہین قاطعہ“ دیکھئے۔ اس عبارت کے الفاظ تو الفاظ اُس کا مطلب بھی کہیں ”براہین قاطعہ“ میں نہیں پایا جاتا۔ اور حد بھر کی بے ایمانی یہ کہ صاف لکھ دیا کہ

”یہ ہمارے قول کا خلاصہ ہے جو ”براہین قاطعہ“ میں بیان کیا ہے۔“  
اب ملاحظہ ہو، انہی جی نے اپنے اور اپنے دھرم گرو گنگوہی کے اس کفر ملعون پر  
پردہ ڈالنے کے لیے کتنے فریب کیے۔ (۱) ”براہین قاطعہ“ کی اصل کفری عبارت سے  
صاف صاف انکار کر دیا کہ یہ مضمون ہماری کسی کتاب میں نہیں۔ (۲) ایک نئی عبارت  
گڑھی جس کے الفاظ یا معانی کسی کا وجود براہین قاطعہ میں نہیں۔ (۳) اور اُسے براہین  
قاطعہ کی عبارت کا خلاصہ بتایا۔ (۴) اپنا عقیدہ ”براہین قاطعہ“ کے خلاف لکھا۔  
(۵) بلکہ جو شخص براہین قاطعہ کی عبارت کے موافق عقیدہ رکھے۔ اس پر صاف صاف  
کفر کا فتویٰ دے دیا۔ (۶) بلکہ یہاں تک لکھ دیا کہ تمام دیوبندی مولویوں نے ایسا  
عقیدہ رکھنے والے پر کفر کا فتویٰ دیا ہے۔ اَلَا لَعْنَةُ اللّٰهِ عَلٰی الدّٰجَالِیْنَ۔

(۲۰)

تھانوی اشرف علی نے ”حفظ الایمان“ صفحہ (۸) پر حضور اکرم صلی اللہ تعالیٰ علیہ وسلم  
کے علم غیب کو بچوں، پانگلوں، جانوروں، چارپایوں کے علم غیب کے مثل بتایا۔ جس پر  
حرمین مطہین سے کافر، مرتد ہونے کا فتویٰ پایا۔ اصل عبارت اگرچہ ”لطیمة شیر“ میں  
گذری چکی ہے۔ مگر ہم اُسے پھر یہاں ذکر کیے دیتے ہیں۔ تھانوی نے لکھا۔  
”آپ کی ذات مقدسہ پر علم غیب کا حکم کیا جانا اگر بقول زید صحیح ہوتا  
دریافت طلب امر یہ ہے کہ اس غیب سے مراد بعض غیب ہے یا کل  
غیب، اگر بعض علوم غیبیہ مراد ہیں تو اس میں حضور کی کیا تخصیص ہے،  
ایسا علم تو زید و عمر و بلکہ ہر صبی و جنوں، بلکہ جمیع حیوانات و بہائم کے  
لیے بھی حاصل ہے۔“

اس مقام پر انہی جی کی بے ایمانی دیکھنے سے پہلے حکم اور اطلاق کا فرق سمجھ لینا  
ضرور ہے۔ ایک چیز کے لیے کسی بات کا ثابت ہونا اس کو حکم کہتے ہیں اور ایک چیز کے  
لیے کسی لفظ کا بولنا اسے اطلاق کہتے ہیں۔ حکم اور اطلاق کبھی دونوں جمع ہوتے ہیں اور  
کبھی حکم صحیح ہوتا ہے، مگر اطلاق درست نہیں ہوتا۔ مثلاً ہر مسلمان جانتا ہے کہ حضور پر نور

سید عالم صلی اللہ تعالیٰ علیہ وسلم کے لیے عزت اور جلالت یعنی بزرگی ضرور ثابت ہے۔ جو شخص حضور اکرم صلی اللہ تعالیٰ علیہ وسلم کے لیے عزت اور جلالت کا انکار کرے وہ قطعاً یقیناً کافر مرتد ہے۔ مگر یوں بولنا مَحْمَدٌ عَزَّ وَجَلَّ یہ جائز نہیں۔ تو حضور صلی اللہ تعالیٰ علیہ وسلم پر عزت و جلالت کا حکم تو صحیح ہے مگر عز و جل کا اطلاق درست نہیں۔ یا ہر مسلمان کا ایمان ہے کہ اللہ تعالیٰ کی رحمت جس قدر انبیاء و مرسلین علیہم الصلاۃ والسلام پر ہے، اتنی کسی دوسری مخلوق پر نہیں، اس کا منکر بھی کافر ہے۔ مگر یوں کہنا کہ سیدنا آدم صغی اللہ رحمۃ اللہ تعالیٰ علیہ یا سیدنا ابراہیم خلیل اللہ رحمۃ اللہ تعالیٰ علیہ یا سیدنا موسیٰ کلیم اللہ رحمۃ اللہ تعالیٰ علیہ یہ ہرگز درست نہیں تو حضرات انبیاء علیہم الصلاۃ والسلام پر رحمت کا حکم صحیح ہے مگر رحمۃ اللہ تعالیٰ علیہ کا اطلاق درست نہیں۔ یا مثلاً ذَارِعُ کے معنی ہیں کھیتی اُگانے والا۔ ہر مسلمان کا ایمان ہے کہ بیشک حقیقت میں کھیتی کا اُگانے والا وہی ایک اللہ وحدہ لا شریک لہ جن جلالہ ہے اور اسی لیے قرآن عظیم میں فَخْنُ الزَّارِعُونَ۔ فرمایا گیا۔ یعنی ہمیں کھیتی کے اُگانے والے ہیں۔ مگر ہم اللہ عز و جل کو زارع نہیں کہہ سکتے تو ذات الہی پر زارع کا حکم صحیح ہے۔ مگر اطلاق درست نہیں۔ اسی طرح شریعت میں صداہا نظیریں مل سکتی ہیں۔ جن میں حکم صحیح ہے۔ مگر شریعت طاہرہ نے مصلحتاً اطلاق کو منع فرما دیا ہے۔ اسی طرح اس مسئلہ کو سمجھنے کے بے شک حضور انور صلی اللہ تعالیٰ علیہ وسلم کی ذات اقدس پر علم غیب کا حکم ضرور ضرور یقیناً قطعاً صحیح اور حق ہے۔ بیشک حضور اقدس صلی اللہ تعالیٰ علیہ وسلم کو اُن کے رب عز و جل نے وہ علم غیب عطا فرما دیا کہ سارا ماکان وما یکون سب اُس کے سامنے ایسا ہے جیسا سمندروں کے سامنے ایک قطرہ یا دفتروں کے آگے ایک نقطہ۔ مگر حضور پر نور صلی اللہ تعالیٰ علیہ وسلم کو عالم الغیب کہنا بہتر نہیں۔ اس لئے شریعت مطہرہ میں یہ لفظ اللہ عز و جل کی ذات پاک کے لیے وارد ہوا ہے۔ ہاں حضور اقدس صلی اللہ تعالیٰ علیہ وسلم کی شان میں اسی معنی کا دوسرا لفظ کہنا بالکل جائز ہے۔ جیسے ”عَالِمُ الْأَسْرَارِ وَالْخَفَايَا“ یعنی بھیدوں اور چھپی باتوں کے جاننے والے۔ یا

”مُطَّلَعٌ عَلَى الْغُيُوبِ.“ یعنی غیبوں پر اطلاع رکھنے والے۔ یا ”عَالِمٌ مَا كَانَ وَ مَا يَكُونُ“ یعنی روزِ اول سے روزِ آخر تک جو کچھ ہو اور جو کچھ ہو رہا ہے اور جو کچھ ہوگا سب کے جاننے والے۔ تو حضورِ نور صلی اللہ تعالیٰ علیہ وسلم کی ذاتِ اقدس پر علمِ غیب کا حکم صحیح اور حق ہے مگر عالمِ الغیب کا اطلاق بہتر نہیں۔

اب ملاحظہ ہو تھانوی حضور اقدس صلی اللہ تعالیٰ علیہ وسلم کے لئے علمِ غیب ثابت ہونے سے مطلقاً منکر ہے۔ کہتا ہے کہ کل غیبوں کا علم حضور اکرم صلی اللہ تعالیٰ علیہ وسلم کے لیے ثابت ہونا تو عقلی و نقلی دلیلوں سے باطل ہے۔ اور بعض علمِ غیب حضور صلی اللہ تعالیٰ علیہ وسلم کے لیے مانتا ہے مگر ساتھ ہی یہ بھی کہتا ہے کہ اس میں حضور کا کیا کمال ہے ایسا علمِ غیب تو بچوں، پاگلوں، جانوروں، چارپایوں کو بھی ہوتا ہے۔ نبی کے علمِ غیب اور غیر نبی یعنی بچوں، پاگلوں، جانوروں، چارپایوں کے علمِ غیب میں کیا فرق ہے۔ یہی وہ عبارت ملعونہ ہے جس پر حرمین طہیین سے تھانوی کو کافر، مرتد ہونے کا فتویٰ ملا۔ اب انہی جی کی دعا بازی ملاحظہ ہو۔ ساری ”المہند“ پڑھ جائیے۔ کہیں یہ کفری عبارت اُس میں نہیں پائیے گا۔ ”المہند“ میں بیسویں سوال کا جواب لکھا۔

”میں کہتا ہوں کہ یہ بھی مبتدعین کا ایک افترا اور جھوٹ ہے کہ کلام کے معنی بدلے اور مولانا کی مراد کے خلاف ظاہر کیا۔ خدا انہیں ہلاک کرے کہاں جاتے ہیں۔“

پھر اپنی اندرونی جیب سے بالکل ایک نئی عبارت نکال کر دکھائی جو دنیا بھر کی کسی نئی پرانی ”حفظ الایمان“ میں نہیں ہے۔

”حضرت کی ذاتِ مقدسہ پر علمِ غیب کا اطلاق اگر بقولِ سائل صحیح ہو تو ہم اسی سے دریافت کرتے ہیں کہ اس غیب سے مراد کیا ہے؟ یعنی غیب کا ہر ہر فرد یا بعض غیب۔ کوئی غیب کیوں نہ ہو۔ پس اگر بعض غیب مراد ہے تو رسالت مآب صلی اللہ علیہ وسلم کی تخصیص نہ رہی۔ کیونکہ بعض غیب کا علم اگرچہ تھوڑا سا ہو۔ زید و عمر بلکہ ہر بچہ اور

دیوانے بلکہ جملہ حیوانات اور چوپایوں کو بھی حاصل ہے۔ کیونکہ ہر شخص کو کسی نہ کسی ایسی بات کا علم ہے کہ دوسرے کو نہیں۔ تو اگر مسائل کسی پر لفظ عالم الغیب کا اطلاق بعض غیب کے جاننے کی وجہ سے جائز رکھتا ہے تو لازم آتا ہے کہ مذکورہ بالا تمام حیوانات پر جائز سمجھے اور اگر مسائل نے اس کو مان لیا تو یہ اطلاق کمالات نبوت میں سے نہ رہا۔ کیونکہ سب شریک ہو گئے۔ اور اگر اس کو نہ مانے تو وجہ فرق پوچھی جائیگی۔ اور وہ ہرگز بیان نہ ہو سکے گی۔“

”تخذیر الناس“ و ”برایین قاطعہ“ کی عبارتوں میں تو انہی جی نے اتنی ہی بے ایمانی کی تھی کہ نئی عبارتیں لکھ کر کہہ دیا کہ یہ ”تخذیر الناس“ اور ”برایین قاطعہ“ کی عبارتوں کے خلاصے ہیں۔ جس سے ایک سمجھدار سمجھ سکتا تھا کہ یہ اصل کفری عبارتیں نہیں ہیں۔ مگر یہاں تو انہی جی کی مکاری و عیاری کے جو بن اُبھار پر ہیں۔ اوپر کی گڑھی ہوئی عبارت لکھ کر صاف صاف بک دیا۔

”مولانا تھانوی کا کلام ختم ہوا۔ خداتم پر رحم فرمائے۔ ذرا مولانا کا

کلام ملاحظہ فرماؤ۔ بدعتیوں کے جھوٹ کا کہیں پتہ بھی نہ پاؤ گے۔“

یعنی یہ عبارت بعینہا اسی طرح ”حفظ الایمان“ میں ہے۔ آلا لَعْنَةُ اللَّهِ عَلٰی

الکذِبِینَ۔

بے شرموں کے پیشوا، بے حیاءوں کے امام کو خدا و رسول جل جلالہ وصلی اللہ تعالیٰ علیہ وسلم کا خوف تو کیوں ہوتا۔ مگر بندوں سے بھی شرم نہ آئی کہ عرب کے علماء بے چارے اردو نہیں جانتے۔ اُنکے حضور تو جھوٹی قسمیں کھا کھا کر جو کچھ عبارتیں پیش کر دیں وہ سمجھے کہ انکی کتابوں میں یہی عبارتیں ہونگی۔ مگر یہ نہ سوچا کہ اگر ہندوستان میں کسی مسلمان نے پوچھ لیا کہ ”حفظ الایمان“ میں یہ عبارت کہاں ہے تو یہ کس گھر سے دکھائے گا اور پوچھنے والا اس کی بے حیائی پر کتنے ہزار بار تھو کے گا۔ یہ بھی ملاحظہ ہو کہ تھانوی تو ”حفظ الایمان“ میں حضور صلی اللہ تعالیٰ علیہ وسلم کی ذات اقدس پر علم غیب کے

حکم ہی کو غلط و باطل بتا رہا ہے اور انہی جی کہتے ہیں کہ ”حفظ الایمان“ میں لفظ عالم الغیب کے اطلاق کو منع کیا ہے۔ ”حفظ الایمان“ میں تو یوں ہے کہ

”اگر بعض علوم غیبیہ مراد ہیں تو اس میں حضور کی کیا تخصیص ہے“

یعنی بعض علم غیب میں حضور صلی اللہ تعالیٰ علیہ وسلم کی کچھ تخصیص نہیں اور انہی جی ”حفظ الایمان“ کی عبارت یوں بتاتے ہیں کہ

”اگر بعض غیب مراد ہے تو رسالت مآب صلی اللہ علیہ وسلم کی تخصیص نہ رہی۔“

جس کا مطلب یہ ہوا کہ حضور صلی اللہ تعالیٰ علیہ وسلم کے لیے ایسا علم غیب مانا جائے جو حضور کے ساتھ خاص ہو اور بعض علم غیب ماننے میں حضور کی تخصیص نہیں رہتی۔ ”حفظ الایمان“ کی عبارت تو یہ ہے کہ

”ایسا علم غیب تو زید و عمر و بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے۔“

یعنی جیسا علم غیب حضور اقدس صلی اللہ تعالیٰ علیہ وسلم کو ہے ایسا تو ہر بچہ ہر پاگل ہر جانور، ہر چار پایہ کو بھی ہے اور ”المہند“ میں ”حفظ الایمان“ کی عبارت یوں لکھی ہے۔

”کیونکہ بعض غیب کا علم اگر چہ تھوڑا سا ہوزید و عمر و بلکہ ہر بچہ اور دیوانہ بلکہ جملہ حیوانات اور چوپایوں کو بھی حاصل ہے۔“

یہاں دیکھئے وہ ”ایسا“ کا لفظ جس سے سرکارِ دو عالم صلی اللہ تعالیٰ علیہ وسلم کے علم غیب کو بچوں، پاگلوں، جانوروں، چوپایوں کے علم سے تشبیہ دی تھی۔ اُسے انہی جی کیسا صاف نکل گئے۔ ”حفظ الایمان“ کی عبارت تو یوں ہے۔

”پھر اگر زید اس کا التزام کر لے کہ ہاں میں سب کو عالم الغیب کہوں گا تو پھر علم غیب کو جملہ کمالات نبویہ شمار کیوں کیا جاتا ہے۔ جس امر میں مومن بلکہ انسان کی بھی خصوصیت نہ ہو وہ کمالات نبوت سے کب ہو سکتا ہے۔“



جس کا صاف مطلب یہ ہوا کہ اگر رسول اللہ صلی اللہ تعالیٰ علیہ وسلم کے لیے علم غیب ثابت بھی ہو تو اس میں حضور انور صلی اللہ تعالیٰ علیہ وسلم کا کمال کیا ہے؟ بچوں، پاگلوں، جانوروں، چارپایوں کو بھی ایسا علم غیب ہوتا ہے۔ اور انہی جی ”المنہد“ میں ”حفظ الایمان“ کی عبارت یوں نقل کرتے ہیں۔

”اگر سائل کسی پر لفظ عالم الغیب کا اطلاق بعض غیب کے جاننے کی وجہ سے جائز رکھتا ہے تو لازم آتا ہے کہ مذکورہ بالا تمام حیوانات پر جائز سمجھے اور اگر سائل نے اس کو مان لیا تو یہ اطلاق کمالات نبوت میں سے نہ رہا کیونکہ سب شریک ہو گئے۔“

تھانوی تو علم غیب کے ثبوت ہی کو کمالات نبوت میں نہیں مانتا اور انہی جی اُسکے سر یہ تھوپتے ہیں کہ وہ لفظ عالم الغیب کے اطلاق کو نبوت کا کمال نہیں مانتا۔ ”حفظ الایمان“ کی عبارت تو یہ ہے۔

”اور اگر التزام نہ کیا جاوے تو نبی، غیر نبی میں وجہ فرق بیان کرنا ضرور ہے“

یعنی اگر زید یوں کہے کہ میں بچوں، پاگلوں، جانوروں، چارپایوں کے لئے علم غیب نہیں مانتا۔ میں تو صرف نبی صلی اللہ تعالیٰ علیہ وسلم کے لیے علم غیب مانتا ہوں۔ تو تھانوی کہتا ہے کہ نبی میں اور بچوں، پاگلوں، جانوروں، چارپایوں میں کیا فرق ہے۔ جیسا علم نبی کو ہے، ایسا علم تو بچوں، پاگلوں، جانوروں، چارپایوں کو بھی ہے۔ پھر کیا وجہ ہے کہ نبی صلی اللہ تعالیٰ علیہ وسلم کے لیے تو علم غیب مانا جائے اور بچوں، پاگلوں، جانوروں، چارپاؤں کے لیے علم غیب نہ مانا جائے۔ اور انہی جی تھانوی کا قول یوں نقل کرتے ہیں۔

”اور اسکو نہ مانے تو وجہ فرق پوچھی جائے گی اور وہ ہرگز بیان نہ ہو سکے گی۔“

اس عبارت کا مطلب یہ ہوا کہ اگر زید بعض غیب کے جاننے کے سبب سے لفظ عالم

الغیب کے اطلاق کو انبیاء علیہم الصلاۃ والسلام پر جائز رکھے اور بچوں، پاگلوں، جانوروں، چارپایوں پر لفظ عالم الغیب کے اطلاق کو جائز نہ مانے تو پوچھا جائے گا کہ فرق کی وجہ کیا ہے؟ بھلا اس خباثت کا کچھ ٹھکانا ہے۔ تھانوی شروع سے آخر تک علم غیب پر بحث کرتا ہے۔ انہی جی اس کی عبارت کو پیش نہیں کرتے اپنی طرف سے ایک نئی عبارت گڑھتے ہیں اور اس میں ساری بحث لفظ عالم الغیب کے اطلاق پر رکھتے ہیں اور چوری کے ساتھ سینہ زوری یہ کہ اُسے تھانوی کی عبارت بھی بتاتے ہیں۔ میں بھی یہاں پر مجبوراً ”المہند“ کی زبان میں کہتا ہوں کہ

”یہ بھی دجالوں کی دجالی اور کذابوں کی کذابی ہے کہ تھانوی کی عبارت بدلی اور ”حفظ الایمان“ کی عبارت کے خلاف ظاہر کی۔ خدا انہیں ہلاک کرے۔ کہاں جاتے ہیں؟ مسلمانو! خدا تم پر رحم فرمائے۔ ذرا ”المہند“ ملاحظہ تو فرماؤ۔ انہی جی کے جھوٹ کا کہیں پتہ بھی حفظ الایمان میں نہ پاؤ گے۔ تھانوی نے تو صراحتاً حضور محبوب خدا صلی اللہ تعالیٰ علیہ وسلم کے علم غیب کو بچوں، پاگلوں، جانوروں، چارپایوں کے علم کی طرح لکھتا ہے اور انہی جی لفظ عالم الغیب کے اطلاق پر بحث کرتے ہیں اور اُس عبارت کا تھانوی پر بہتان باندھتے ہیں۔ جھوٹوں پر خدا کی پھینکار۔“

انہی جی نے اسی جواب کے آخر میں لکھا۔

”ہمارے نزدیک متیقن ہے کہ جو شخص نبی علیہ السلام کے علم کو زید و بکر و بہائم و جانین (یعنی جانوروں، پاگلوں) کے علم کے برابر سمجھے یا کہے وہ قطعاً کافر ہے۔ اور حاشا کہ مولانا (تھانوی) دام مجرہ ایسی واہیات منہ سے نکالیں۔“

اب ملاحظہ ہو انہی جی نے تھانوی کے اس ملعون کفر پر پردہ ڈالنے کے لیے کیا کیا فریب کیے۔ (۱) صاف انکار کیا کہ یہ مضمون ”حفظ الایمان“ میں نہیں۔ (۲) حفظ الایمان میں اس مضمون کے ہونے کو جھوٹ کہا۔ (۳) اور اتر بتایا۔ (۴) ایک بالکل

نئی عبارت جو دنیا بھر کی کسی ”حفظ الایمان“ میں نہیں، گڑھ کر لکھی اور اسے تھانوی کا کلام بتایا۔ (۵) ”حفظ الایمان“ کی اصل کفری عبارت پیش نہیں کی۔ (۶) پھر جونہی عبارت گڑھی اُس میں علم غیب کے حکم کو لفظ عالم الغیب کا اطلاق بتایا۔ (۷) اور تخصیص کے انکار کو اقرار اور تخصیص کی طلب بتایا۔ (۸) ”ایسا“ کے لفظ کو جو تشبیہ کے لیے تھا بالکل ہضم کر لیا تھا۔ (۹) تھانوی نے جو لکھا کہ علم غیب نبوت کے کمالات میں سے نہیں، اُسے یوں بتایا کہ لفظ عالم الغیب کا اطلاق کمالات نبوت میں سے نہیں۔ (۱۰) جو مضمون ”حفظ الایمان“ میں ہے۔ اُسے واہیات بتایا۔ (۱۱) حتیٰ کہ جو شخص ”حفظ الایمان“ کے موافق سمجھے یا کہے اُس پر کفر کا فتویٰ دیا۔ یُخَدِّعُونَ اللّٰهَ وَالَّذِينَ آمَنُوا وَمَا يَخْدَعُونَ اِلَّا اَنْفُسَهُمْ وَمَا يَشْعُرُونَ۔

(۲۲)

امام الوہابیہ اسمعیل دہلوی نے ”تقویت الایمان“ مطبع مرکنغائل پرنٹنگ دہلی کے صفحہ (۷۵) پر لکھا۔

”فرمایا کہ مجھ کو مبالغہ خوش نہیں آتا سو میرا نام محمد ہے۔ نہ اللہ، نہ خالق، نہ رازق۔ اور سب آدمیوں کی طرح اپنے باپ ہی سے پیدا ہوا ہوں اور بندہ ہی ہونا میرا فخر ہے۔ مگر اور سب لوگوں سے امتیاز مجھ کو یہی ہے کہ اللہ کے احکام سے میں واقف ہوں اور لوگ غافل“

ہاں! ہاں! کیا ہے دم؟ تھانوی، انہیٹی یا کسی وہابی، دیوبندی، غیر مقلد میں کہ بتا سکے کہ حضور محمد رسول اللہ صلی اللہ تعالیٰ علیہ وسلم نے ایسا کہاں فرمایا ہے؟ یہ کون سی حدیث ہے؟ کس کتاب میں ہے؟ کون سے راویوں نے اس کو روایت کیا ہے؟ اور جب کچھ نہ بتا سکیں اور ہرگز نہیں بتا سکتے تو ذرا آنکھ کھول کر اپنے امام کی بے ایمانی دیکھیں کہ محمد رسول اللہ صلی اللہ تعالیٰ علیہ وسلم کی عداوت اُسے یہاں تک مجبور کرتی ہے کہ حضور اقدس صلی اللہ تعالیٰ علیہ وسلم کے مراتب جلیلہ کو گھٹانے اور فضائل جمیلہ کو مٹانے کے لئے جھوٹی حدیثیں گڑھ لیا کرتا ہے۔ نَعْتَةُ اللّٰهِ عَلٰی الظّٰلِمِیْنَ۔

اسی ”تقویت الایمان“ مطبج مرکغائل پرننگ دہلی کے صفحہ (۲۸) پر لکھتا ہے۔  
 ”انبیاء اولیا کو جو اللہ نے سب سے بڑا بنایا ہے۔ سوان میں بڑائی یہی  
 ہوتی ہے کہ اللہ کی راہ بتاتے ہیں اور بُرے بھلے کاموں سے واقف  
 ہیں، سولوگوں کو سکھاتے ہیں“

یہ بھی وہی مضمون ہے جو اوپر گزرا فرق اتنا ہے کہ اس عبارت میں اپنے جی سے  
 حضور اقدس صلی اللہ تعالیٰ علیہ وسلم کے فضائل کو مٹایا اور اوپر کی عبارت میں خود رسول  
 اللہ صلی اللہ تعالیٰ علیہ وسلم پر افترا جزو دیا کہ خود حضور صلی اللہ تعالیٰ علیہ وسلم نے ایسا  
 فرمایا۔

مسلمانو! ملاحظہ فرماؤ۔ امام الوہابیہ نے حضور اقدس صلی اللہ تعالیٰ علیہ وسلم میں  
 صرف اتنی بڑائی مانی کہ اللہ کی راہ بتاتے اور بھلے بُرے کاموں سے واقف ہیں، تو  
 معلوم ہوا کہ وہابی دھرم میں حضور صلی اللہ تعالیٰ علیہ وسلم کے لیے اس کے سوا اور کسی قسم  
 کی فضیلت ثابت نہیں تو اس میں حضور اقدس صلی اللہ تعالیٰ علیہ وسلم کے تمام فضائل اور  
 ظاہر و باطن کے تمام کمالات و محاسن (خوبیاں) اور محجزات سب سے انکار ہو گیا۔ بلکہ  
 رسالت بھی اڑ گئی۔ کیونکہ راہ بتانا اور بھلے بُرے کاموں سے واقف ہونا خاص رسول  
 کی شان نہیں۔ خود امام الوہابیہ نے اسی عبارت میں اولیا کے لیے بھی مانا۔ تو وہابی دھرم  
 میں رسول اللہ صلی اللہ تعالیٰ علیہ وسلم کا مرتبہ صرف اتنا ہے جتنا ایک ہدایت کرنے  
 والے عالم کا، جو وہابیہ خود اپنے امام الوہابیہ و گنگوہی و نانو توی کے لیے مانتے ہیں کہ وہ  
 اللہ کی راہ بتاتے اور بھلے بُرے کاموں سے واقف تھے۔

یہ سب کچھ تو ہوا۔ مگر مسلمان بھائیو! آپ حضرات نے ملاحظہ فرمایا کہ ان دونوں  
 عبارتوں سے صاف صاف ثابت ہوا کہ وہابی، دیوبندی دھرم میں رسول اللہ صلی اللہ  
 تعالیٰ علیہ وسلم کو تمام بندوں سے صرف یہی بڑائی اور امتیاز حاصل ہے کہ اللہ عزوجل

کے احکام شرعیہ سے واقف ہیں اور دوسروں کو بتاتے ہیں اور اُس کے علاوہ ذات و صفات الہیہ و افعال ربانیہ و اسرار مخفیہ و رموز خفیہ و حکمتجائے الہیہ وغیرہ کسی بات کا علم رسول اللہ صلی اللہ تعالیٰ علیہ وسلم کے لیے دیوبندی، وہابی دھرم نہیں مانتا۔ کیونکہ تقویت الایمانی دھرم میں احکام جاننے کے سوا اور کوئی بڑائی یا امتیاز تو حضور علیہ الصلاۃ والسلام کو حاصل نہیں۔ اب انہی جی کی بے ایمانی دیکھئے۔ ”التلیسات“ یعنی ”المہند“ میں اٹھارواں سوال گڑھا۔

”کیا تم اس کے قائل ہو کہ نبی علیہ السلام کو صرف احکام شرعیہ کا علم ہے یا آپ کو حق تعالیٰ شہد کی ذات و صفات و افعال اور مخفی اسرار و حکمتجائے الہیہ کے اس قدر علوم عطا ہوئے ہیں۔ جن کے پاس تک مخلوق میں کوئی کیوں نہ ہو نہیں پہنچ سکتا۔“

انہی جی اگر سچے ہوتے تو صاف صاف جواب دیتے کہ

”ہاں ہاں! ہمارے وہابی دھرم میں رسول اللہ صلی اللہ تعالیٰ علیہ وسلم کو صرف اتنی ہی بڑائی حاصل ہے کہ احکام شرعیہ سے واقف ہیں اور وہی لوگوں کو بتاتے ہیں۔ اس کے سوا کسی علم کی بڑائی انہیں حاصل نہیں۔ دیکھو ہمارے دھرم گرو کی پستک تقویت الایمان۔“

مگر انہی جی جانتے تھے کہ یہ ہندوستان نہیں جہاں ہر قسم کے کفر بکنے کی آزادی ہے۔ یہ تو اللہ عزوجل کا گھر مکہ معظمہ اور اُس کے حبیب صلی اللہ تعالیٰ علیہ وسلم کا آستانہ مدینہ طیبہ ہے۔ یہاں اسلامی حکومت بھی باقی ہے۔ لہذا اگر یہاں اپنے کفر کا اظہار کر دیں گے تو قتل یا قید کا حکم ہو جائے گا۔ لہذا اپنے اصلی عقیدہ کو چھپا کر یوں جواب لکھا۔

”ہم زبان سے قائل اور قلب سے معتقد اس امر کے ہیں کہ سیدنا رسول اللہ صلی اللہ علیہ وسلم کو تمامی مخلوقات سے زیادہ علوم عطا ہوئے ہیں۔ جن کو ذات و صفات اور تشریحات یعنی احکام عملیہ و حکم نظریہ اور حقیقہجائے حقہ و اسرار مخفیہ وغیرہ سے تعلق ہے کہ مخلوق میں سے

کوئی بھی اُن کے پاس تک نہیں پہنچ سکتا۔ نہ مقرب فرشتہ اور نہ نبی، رسول۔ اور پیکر آپ کو اولین و آخرین کا علم عطا ہوا اور آپ پر حق تعالیٰ کا فضلِ عظیم ہے۔“

ملاحظہ ہو۔ انہی جی نے ”تقویت الایمان“ کی اصل عبارتیں نہیں لکھیں اور اپنا عقیدہ اُسکے خلاف بتایا۔

مسلمانو! خدا کے لیے انصاف سے بتاؤ۔ اگر انہی جی کا فی الواقع یہی عقیدہ ہوتا تو ”تقویت الایمان“ سے کیا بیزاری نہیں کرتے۔ مگر نہیں یہ سب جھوٹ اور فریب ہے۔ وَ سَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ.

(۲۵)

دہابی دھرم کے بہت بڑے گرو رشید احمد گنگوہی نے اپنے ”فتاویٰ گنگوہیہ“ حصہ اول مطبوعہ ہندوستان پریشنگ ورکس دہلی کے صفحہ (۴۸) پر لکھا۔

”عقد مجلس مولودا گرچہ اس میں کوئی امر غیر مشروع نہ ہو مگر اہتمام و تداوی اُس میں بھی موجود ہے۔ لہذا اس زمانہ میں درست نہیں۔“

اسی ”فتاویٰ گنگوہیہ“ حصہ دوم مطبوعہ قاسمی پریس دیوبند کے صفحہ (۱۳۱) پر لکھا ”محلل میلاد میں جس میں روایات صحیحہ پڑھی جاویں اور لاف و گزاف اور روایات موضوعہ اور کاذبہ نہ ہوں، شریک ہونا کیسا ہے۔  
الجواب۔ ناجائز ہے بسبب اور وجوہ کے“

اسی حصہ دوم کے صفحہ (۹۲) پر لکھا۔

”انقضاء مجلس میلاد بدون قیام بروایات صحیحہ درست ہے یا نہیں؟“

الجواب۔ انقضاء مجلس مولودا ہر حال ناجائز ہے۔ تداوی امر مندوب کے واسطے منع ہے۔“

اسی ”فتاویٰ گنگوہیہ“ کے حصہ سوم مطبوعہ فضل المطابع مراد آباد کے صفحہ (۱۴۳) پر لکھا۔

”جس عرس میں صرف قرآن شریف پڑھا جاوے اور تقسیم شیرینی ہو

شریک ہونا جائز ہے یا نہیں؟ الجواب۔ کسی عرس اور مولود میں

شریک ہونا درست نہیں اور کوئی ساعرس اور مولود درست نہیں۔“

انھیں گنگوہی جی کا ایک فتویٰ انھیں انہی جی نے ”براہین قاطعہ“ مطبوعہ بلالی پریس ساڈھورہ کے صفحہ (۱۲۸) پر نقل کیا۔ اُس کے آخر میں گنگوہی جی لکھتے ہیں۔

”یہ مجلس میلاد ہمارے زمانہ کی بدعت و منکر ہے اور شرعاً کوئی صورت

جواز اس کی نہیں ہو سکتی۔“

پیارے سنی بھائیو! دیکھو ان پانچوں عبارتوں میں گنگوہی جی نے کس طرح منہ بھر کر مجلس میلاد شریف کو ناجائز و ممنوع و منکر و بدعت بتایا۔ صاف کہا کہ جس مجلس میلاد میں کوئی نامشروع، ناجائز بات نہ ہو وہ بھی ناجائز ہے۔ صاف کہا کہ جس مجلس میں صرف صحیح روایتیں پڑھی جائیں اور کسی قسم کا کوئی لاف و گزاف نہ ہو وہ بھی ناجائز ہے۔ صاف کہا کہ جس مجلس میں قیام بھی نہ ہو اور صحیح روایتیں پڑھی جائیں وہ بھی ناجائز ہے۔ صاف کہا کہ ہر حال میں مجلس میلاد ناجائز ہے۔ صاف کہا کہ جس مجلس میلاد میں صرف قرآن عظیم کی آیات کریمہ پڑھی جائیں وہ بھی ناجائز ہے۔ صاف کہا کہ کوئی مجلس میلاد کسی طرح سے بھی ہرگز جائز نہیں۔ صاف کہا کہ مجلس میلاد بدعت اور منکر یعنی گناہ ہے اور شرعاً کسی صورت سے جائز نہیں ہو سکتی۔ یہ تو وہابی دھرم کا اصلی عقیدہ آپ نے سن لیا۔ اب انہی جی کی دجالی دیکھئے۔ ”اتکلیسات“ یعنی ”المہند“ میں اکیسواں سوال گڑھا۔

”کیا تم اس کے قائل ہو کہ جناب رسول اللہ صلی اللہ علیہ وآلہ وسلم کا

ذکر و ولادت شرعاً قبیح اور بدعتِ سیئہ حرام ہے۔ یا کچھ اور۔“

اگر انہی جی سچے ہوتے تو اس کا جواب یوں دیتے کہ

”ہاں ہمارے وہابی مذہب، دیوبندی دھرم میں رسول اللہ صلی اللہ

تعالیٰ علیہ وسلم کا ذکر و ولادت ضرور قبیح اور بدعتِ سیئہ اور حرام ہے۔

دیکھو ہمارے دھرم گرو رشید احمد گنگوہی کے فتوے۔“

مگر وہ ملک ہندوستان نہ تھا۔ مکہ معظمہ و مدینہ طیبہ کے علما سے معاملہ پڑا تھا۔ لہذا اپنے دھرم کو صاف نکل گئے اور اس سے بچ کر نکل گئے۔ اس سوال کا جواب یوں لکھا۔

”حاشا ہم تو کیا کوئی مسلمان بھی ایسا نہیں کہ آنحضرت صلی اللہ علیہ وسلم کی ولادت شریفہ کا ذکر بلکہ آپ کی جوتیوں کے غبار اور آپ کی سواری کے گدھے کے پیشاب کا تذکرہ بھی قبیح و بدعت سیدہ یا حرام کہے۔ وہ جملہ حالات جن کو رسول اللہ صلی اللہ علیہ وسلم سے ذرا بھی علاقہ ہے، اُن کا ذکر ہمارے نزدیک نہایت پسندیدہ اور اعلیٰ درجہ کا مستحب ہے۔ خواہ ذکر ولادت شریفہ ہو یا آپ کے بول و براز و نشست و برخاست اور بیداری و خواب کا تذکرہ ہو۔ جیسا کہ ہمارے رسالہ ”برائین قاطعہ“ میں متعدد جگہ بصراحت مذکور ہے۔ اور ہمارے مشائخ کے فتاویٰ میں مسطور ہے۔“

اس کے چند سطر بعد لکھا۔

”ہم ذکر ولادت شریفہ کے منکر نہیں۔ بلکہ اُن نا جائز امور کے منکر ہیں جو اس کے ساتھ مل گئے ہیں۔ جیسا کہ ہندوستان کی مولود کی مجلسوں میں آپ نے خود دیکھا ہے کہ وہابیات، موضوع روایات بیان ہوتی ہیں۔ مردوں، عورتوں کا اختلاط ہوتا ہے۔ چراغوں کے روشن کرنے اور دوسری آرائشوں میں فضول خرچی ہوتی ہے۔ اور اس مجلس کو واجب سمجھ کر جو شامل نہ ہو، اُس پر طعن و تکفیر ہوتی ہے۔ اس کے علاوہ اور منکرات شرعیہ ہیں جن سے شاید ہی کوئی مجلس میلاد خالی ہو۔ پس اگر کوئی مجلس مولود منکرات سے خالی ہو تو حاشا کہ ہم یوں کہیں کہ ذکر ولادت شریفہ نا جائز اور بدعت ہے اور ایسے قول شنیع کا کسی مسلمان کی طرف کیونکر گمان ہو سکتا ہے۔ پس ہم پر یہ بہتان جھوٹے ٹھنڈے جالوں کا افترا ہے۔ خدا اُن کو رسوا و ملعون کرے۔ خشکی و تری اور نرم و سخت زمین میں۔“



پہلے تو انہی جی کی کڑا ایماں ملاحظہ ہوں۔ کہتا ہے کہ ہندوستان میں میلاد شریف کی مجلسوں میں یہ باتیں ضرور ہوتی ہیں۔ موضوع اور واہیات روایتوں کا پڑھا جانا، مردوں عورتوں کا ساتھ مل کر بیٹھنا، چراغوں اور دوسری آرائشوں میں فضول خرچی، مجلس میلاد کو واجب سمجھنا، جو اس میں نہ آئے اُس پر طعن کرنا، اُسے کافر کہنا۔ پھر کہتا ہے کہ شاید ہی کوئی مجلس میلاد ان ناجائز باتوں سے خالی ہوتی ہو۔ بیشک ہندوستان میں بعض مجلسیں ضرور ایسی ہوتی ہیں، جن میں موضوع روایتیں بیان ہوتی ہیں۔ مگر بچہ تعالیٰ بہت سی مجلسیں ایسی ہوتی ہیں جن میں علما ذکرِ ولادت شریف کرتے ہیں۔ ان میں ہرگز کوئی موضوع روایت بیان نہیں ہوتی۔ بلکہ بعض میلاد خواں ایسے بھی ہیں جو خود عالم نہیں مگر علمائے کرام کی لکھی ہوئی کتابوں سے بیان کرتے ہیں اور وہ بھی کوئی موضوع روایت نہیں بیان کرتے۔ پھر انہی جی کا یہ کیسا کھلا جھوٹ ہے کہ اکثر مجلسوں میں موضوع روایات بیان ہوتی ہیں۔ پھر ہندوستان میں جس قدر مجالس میلاد ہوتی ہیں۔ کسی میں مردوں کے ساتھ عورتیں مل کر نہیں بیٹھتی ہیں۔ بلکہ عورتوں کی نشست مردوں سے بالکل علیحدہ ہوتی ہے۔

انہی جی کو ایسا کھلا جھوٹ بولتے ہوئے شرم نہیں آتی کہ مجلس میلاد میں عورتوں مردوں کا اختلاط ہوتا ہے۔ ہاں شاید دیوبند یا گنگوہ یا تھانہ بھون یا اجمہٹ میں ایسا ہی ہوتا ہو کہ گنگوہی و تھانوی و انہی کے لیکچر سننے کے لیے تمام دیوبندی مرد اور انکی ماں، بہنیں، بہو، بیٹیاں، بیویاں سب ساتھ مل کر بیٹھتی ہوں۔ اسی کو دیکھ کر انہی جی نے انکل دوڑائی کہ مجلس میلاد میں ایسا ہی ہوتا ہے۔

روشنی میں بھی فضول خرچ نہیں ہوتا۔ بلکہ آدمیوں کی کثرت کے اندازہ سے روشنی بھی کی جاتی ہے اسی لیے جہاں آدمی زیادہ جمع ہوتے ہیں اسی مجلس میں روشنی بھی زائد ہوتی ہے۔ اور جہاں کم وہاں تھوڑی۔ یہ بھی بالکل جھوٹ ہے کہ میلاد شریف کو واجب سمجھتے ہیں۔ کوئی جاہل سا جاہل مسلمان بھی مجلس میلاد شریف کو واجب نہیں سمجھتا۔

کتنے پچارے غریب مسلمان ہیں جو کبھی میلاد شریف نہیں کرتے اور کبھی اُن کے دل میں خیال بھی نہیں آتا کہ ہم سے ایک واجب قضا ہو رہا ہے۔ ہاں مجلسِ میلاد کو مستحب و مستحسن و بہتر و ثواب ضرور جانتے ہیں۔

یہ بھی سپید جھوٹ ہے کہ جو شخص مجلسِ میلاد میں شریک نہ ہو اُسے طعن دیتے، کافر کہتے ہیں۔ ہر شہر میں کس قدر مجالسِ طیبہ ہوتی ہیں۔ پھر سینکڑوں بلکہ ہزاروں وہ سنی مسلمان ہوتے ہیں جو مجبوری یا معذوری یا سستی و کاہلی سے نہیں شریک ہوتے، انھیں کون طعن دیتا ہے۔ انھیں کون کافر کہتا ہے۔ ہاں جو شخص محفلِ میلاد کو بدعت و حرام کہے۔ اُس پر ضرور طعن کرتے ہیں کہ وہ خدا کے حلال بلکہ نیک کام کو حرام ٹھہراتا ہے۔ اور چونکہ اس کے منکر و ہابیہ ہی ہیں اور وہابیہ اپنے عقائدِ کفریہ کی وجہ سے کافر ہیں۔ لہذا انھیں کافر بھی کہتے ہیں۔ مگر اس لئے نہیں کہ وہ مجلسِ میلاد میں شامل نہیں ہوتے بلکہ اس لئے کہ عقائدِ کفریہ رکھتے ہیں۔ انہی جی نے علمائے حرمین شریفین کے سامنے ایسے کھلے جھوٹ اس لئے بولے کہ وہ حضرات بھی ہندوستان کی مجالسِ میلاد کو ناجائز و حرام لکھ دیں۔

ان تمام باتوں سے قطع نظر کر کے اصل مقصود پر آئیے۔ (۱) انہی جی نے گنگوہی کی ان پانچوں عبارتوں کو علمائے حرمین کے سامنے نہیں پیش کیا جن سے اصل وہابی دیوبندی دھرم کھلتا۔ (۲) اپنا عقیدہ گنگوہی فتووں کے خلاف لکھا۔ (۳) گنگوہی کے قول کو شنیع کہا۔ (۴) جس بات کو گنگوہی نے بدعت اور منکر اور ناجائز لکھا اُسے انہی نے نہایت پسندیدہ (۵) اور اعلیٰ درجہ کا مستحب لکھا۔ (۶) بلکہ صاف صاف گنگوہی کے قول پر کفر کا فتویٰ دے دیا کہ کوئی مسلمان ایسا نہیں کہہ سکتا۔ جس کا صاف مطلب یہ ہوا کہ جو ایسا کہے وہ مسلمان نہیں۔ بلکہ کافر ہے۔ پھر گنگوہی کی عبارتیں اوپر آپ سُن چکے کہ جس مجلس میں کوئی ناجائز بات نہ ہو، جس مجلس میں کوئی موضوع روایت بیان نہ کی جائے، جس مجلس میں صرف قرآن شریف پڑھا جائے وہ بھی ناجائز و حرام و بدعت

ہے۔ اور انہی جی نے دیوبندی دھرم کا عقیدہ یہ بتایا کہ مجلسِ میلاد اگر ناجائز یا تہہ ہو  
موضوعِ روایت بیان نہ ہو، فضولِ خرچی نہ ہو، عورتوں مردوں کا اختلاط نہ ہو وہ مجلس  
جائز اور مستحب ہے۔ اب نہیں معلوم وہابیہ، دیوبندیہ گنگوہی و انہی دونوں میں کس کو  
جھوٹا کہیں گے۔ اَلَا لَعْنَةُ اللّٰهِ عَلٰی الْكٰذِبِيْنَ۔

میں بھی ”المہند“ کی مہذب زبان میں کہوں کہ

”یہ کذاب، مکاری، عیاری، دجالی لحد و مجالِ مفتریوں کا کام ہے۔ خدا  
اُن کو رسوا کرے اور ان پر لعنت کرے۔ خشکی و تری میں نرم اور سخت  
زمین میں۔ آمین۔“

(۲۶)

وہابی دھرم کے گرورشید احمد گنگوہی نے ”براہینِ قاطعہ“ صفحہ (۱۳۸) پر لکھا۔

”یہ وجہ ہے کہ روحِ پاک علیہ السلام کی عالمِ ارواح سے عالمِ شہادت  
میں تشریف لائی، اُس کی تعظیم کو قیام ہے تو یہ بھی محض حماقت ہے۔  
کیونکہ اس وجہ میں قیام کرنا وقتِ وقوعِ ولادتِ شریفہ کے ہونا  
چاہئے۔ اب ہر روز کون سی ولادت کمرہ ہوتی ہے۔ پس یہ ہر روز  
اعادۃِ ولادت کا تو مثلِ ہنود کے ہے کہ ساگ کہنیا کی ولادت کا ہر  
سال کرتے ہیں یا مثلِ روافض کے ہے کہ نقلِ شہادتِ اہل بیت ہر  
سال بناتے ہیں۔ معاذ اللہ ساگ آپ کی ولادت کا ٹھہرا اور خود یہ  
حرکتِ قبیحہ قابلِ لوم و حرام و فسق ہے بلکہ یہ لوگ اُس قوم سے بڑھ کر  
ہوئے۔ وہ تو تاریخِ معین پر کرتے ہیں۔ ان کے یہاں کوئی قید ہی  
نہیں۔ جب چاہیں یہ خرافات فرضی بناتے ہیں۔“

پیارے مسلمانو! اللہ انصاف سے دیکھو۔ گنگوہی نے کس طرح منہ بھر کر محفلِ  
میلاد شریف کو کہتا کے جنم کا سواگ بلکہ معاذ اللہ اُس سے بدتر کہا۔ اور چونکہ محفل

میلا د کو کہنیا کا جنم بنانے کا کوئی موقع نہ تھا۔ اس لئے محمد رسول اللہ تعالیٰ علیہ وسلم کی عداوت نے اُسے مجبور کیا کہ اُس نے اپنے جی سے ایک نئی صورت گڑھی۔ جس کا کہیں دنیا میں وجود نہیں اور اُسے فرض کر کے ایسی ناپاک گالی بک دی۔ ہاں ہاں انہی جی ہوش و حواس درست کر کے سنو۔ ”تذکرۃ الرشید“ میں کئی جگہ گنگوہی کو بے نظیر اور بے مثل کہا گیا ہے۔ اس پر اگر کوئی شخص گنگوہی جی سے سیکھ کر یوں کہے کہ ”یہ وجہ ہے کہ گنگوہی جی کے پیچھے پاخانہ پھرنے کا ایک سوراخ تھا۔ اس لئے اُنھیں بے نظیر کہا جاتا ہے۔ تو یہ بھی محض حماقت ہے۔ کیونکہ اس وجہ سے تو ہر ایک جانور کو بھی بے نظیر کہنا چاہئے۔ کیونکہ چمگادڑ کے سوا ہر ایک جانور کے پیچھے بھی پاخانہ پھرنے کا سوراخ ہوتا ہے۔ کیا پاخانہ کا سوراخ صرف گنگوہی جی کے پیچھے ہے۔ جس کی وجہ سے بے نظیر کہلانے کے مستحق ہوئے۔“

بولو انہی جی! جو شخص یوں کہے اُس نے تمہارے پیر کی توہین و بے ادبی کی یا نہیں۔ اگر کی اور ضرور کی تو کیوں جو وجہ اُس نے بے نظیر کہنے کی فرض کی ہے۔ اُس کی بنا پر تو بے شک تمام جانور بھی بے نظیر ثابت ہوتے ہیں۔ مگر نہیں! نہیں! تم ضرور کہو گے کہ گنگوہی جی کو اس وجہ سے ہرگز بے نظیر نہیں کہا جاتا۔ بلکہ گنگوہی جی میں خوبیاں ایسی تھیں جنکی وجہ سے اُنھیں بے نظیر کہا جاتا ہے۔ اس شخص کا مقصود ہی یہ تھا کہ گنگوہی جی کو گالی دے۔ اس لئے اُس نے اپنے جی سے بے نظیر کہنے کی یہ وجہ گڑھی اور گنگوہی جی کے پیچھے کے سوراخ کو ذکر کر دیا اور ہم بھی کہیں گے کہ اُس نے بہت بے ہودہ پن کیا۔ مگر ساتھ ہی یہ بھی کہیں گے کہ محفل میلاد شریف میں دنیا بھر کا کوئی مسلمان اس لئے قیام نہیں کرتا کہ رسول اللہ صلی اللہ تعالیٰ علیہ وسلم اسی وقت پیدا ہوئے بلکہ ذکر ولادت مقدسہ کی تعظیم کے لئے یا دنیا میں حضور صلی اللہ تعالیٰ علیہ وسلم کا پیدا ہونا سن کر اُس کی خوشی میں یا اس لئے کہ ذکر ولادت اقدس کے وقت مجلس میں حضور صلی اللہ تعالیٰ علیہ وسلم کا حضور خاص ہوتا ہے، قیام کیا جاتا ہے۔ مگر گنگوہی کو مقصود ہی یہ تھا کہ رسول اللہ

صلی اللہ تعالیٰ علیہ وسلم کو گالی دی جائے۔ اس لئے انہوں نے یہ وجہ محض اپنے جی سے گڑھی اور کہہ دیا کہ اگر مسلمان یوں سمجھتے ہیں کہ حضور علیہ الصلوٰۃ والسلام اب پیدا ہوئے اُس کی تعظیم کے لئے قیام کرتے ہیں تو یہ کنہیا کے جنم کے سوانگ کے مثل بلکہ اُس سے بدتر ہے۔ وَالْعِيَاذُ بِاللّٰهِ تَعَالٰی

بولو! بولو! اہیٹی جی! جس طرح اُس شخص نے گنگوہی جی کو گالی دی۔ اُسی طرح گنگوہی نے ہمارے آقا محمد رسول اللہ صلی اللہ تعالیٰ علیہ وسلم کو گالی دی یا نہیں؟ بولو دی۔ اور ضرور دی۔ فرق اتنا ہے کہ گنگوہی کو گالی دینے والا آپ لوگوں میں بے ادب، بے تہذیب، بے ہودہ کہلائے گا۔ اور محمد رسول اللہ صلی اللہ تعالیٰ علیہ وسلم کو گالی دینے والا مسلمانوں میں کافر، مرتد کا خطاب پائے گا۔

مسلمان بھائیو! یہ تو آپ اچھی طرح سمجھ لیے ہونگے کہ گنگوہی کا اصل مقصود معاذ اللہ حضور اقدس صلی اللہ تعالیٰ علیہ وسلم کی مجلس میلاد کو کنہیا کا جنم کہنا تھا۔ صاف طور پر کہنے کا موقع نہ ملا تو ایک فرضی صورت خود اپنے جی سے گڑھ کر کہہ دیا۔ اب اہیٹی جی کی دیجالی ملاحظہ ہو۔ ”المہند“ میں بائیسواں سوال گڑھا۔ ”کیا تم نے کسی رسالہ میں یہ ذکر کیا ہے کہ حضرت کی ولادت کا ذکر کنہیا کے جنم اٹھی کی طرح ہے یا نہیں۔“

پھر اس کا جواب لکھا۔

”یہ بھی بدعتی دجالوں کا بہتان ہے جو ہم پر اور ہمارے بڑوں پر باندھا ہے۔ ہم پہلے بیان کر چکے ہیں کہ حضرت کا ذکر محبوب تر اور افضل ترین مستحب ہے۔ پھر کسی مسلمان کی طرف کیونکر گمان ہو سکتا ہے کہ معاذ اللہ یوں کہے کہ ذکر ولادت شریفہ فعلی کفار کے مشابہ ہے۔“

پھر گنگوہی کی عبارت کا خلاصہ اور اُس کی اصل عبارت جو ہم نقل کر چکے، لکھ کر کہا۔

”پس اے صاحبانِ عقول! غور تو فرمائیے شیخ قدس سرہ (یعنی گنگوہی) نے تو ہندی جاہلوں کے اس جھوٹے عقیدہ پر انکار فرمایا ہے جو ایسے

واہیات، فاسد خیالات کے بنا پر قیام کرتے ہیں۔ اس میں کہیں بھی مجلس ذکر و ولادت شریفہ کو ہندو یا رافضیوں کے فعل سے تشبیہ نہیں دی گئی۔ حاشا کہ ہمارے بزرگ ایسی بات کہیں ولیکن ظالم لوگ اہل حق پر افترا کرتے اور اللہ کی نشانیوں کا انکار کرتے ہیں۔“

ملاحظہ فرمائیے۔ (۱) پہلے تو مجلس میلاد کو محبوب تر اور افضل ترین مستحب کہا۔ حالانکہ سابق میں گزرا کہ گنگوہی دھرم میں مجلس میلاد شریف ہر طرح ناجائز و بدعت سمیہ حرام ہے اور وہابی دھرم میں اس کے جائز ہونے کی کوئی صورت نہیں۔ (۲) ابھی سن چکے کہ گنگوہی نے ضرور مجلس میلاد کو کنہیا کا جنم کہا۔ انہی جی نے اُس پر کفر کا حکم لگا دیا کہ کسی مسلمان کی طرف ایسا گمان نہیں ہو سکتا۔ جس کا صاف مطلب یہ ہوا کہ جو شخص ایسا کہے وہ ہرگز مسلمان نہیں، بلکہ کافر ہے۔ (۳) پھر اتنا ناپاک، ملعون، جھوٹ اللہ و رسول کے گھر میں بولا کہ ہندوستان کے جاہل مسلمان یہی سمجھ کر قیام کرتے ہیں کہ رسول اللہ صلی اللہ تعالیٰ علیہ وسلم اسی وقت پیدا ہوئے۔

انہی جی! آپ کا وطن اچھوتہ حماقت میں مشہور ہے۔ اگر وہاں کے احمق لوگ ایسا سمجھتے ہوں تو ہم نہیں کہہ سکتے۔ مگر الحمد للہ کہ سینوں کا ایک ایک بچہ بھی آپ کے بڑے بڑے مولویوں سے زیادہ سمجھ رکھتا ہے۔ اور بجز اللہ تعالیٰ کوئی بے پڑھا مسلمان بھی ایسا خیال نہیں رکھتا۔

مسلمانو! دیکھو کفر سے پاک ہونے کی سچی تدبیر توبہ ہے۔ وہ تو دیوبندیوں کو نصیب نہیں۔ مگر جھوٹ بول کر علمائے حرمین شریفین کو دھوکے دینا انھیں آسان ہے کہ کفر بکتے رہیں اور کوئی انھیں کافر نہ کہے۔ آلا لَعْنَةُ اللَّهِ عَلَى الْجَاحِدِينَ.

(۲۷)

باوجودیکہ انہی جی نے ایسا ناپاک، ملعون جھوٹ بول کر علمائے حرمین شریفین کو دھوکا دیا۔ پھر بھی بعض علماء اُن کی کیتا دی پرواقف ہو گئے اور انھوں نے اپنی تقریظ میں ”المہند“ کی اس مکاری کار در فرما دیا۔ جسے ”دزد دلاور بکف چراغ“ انہی جی نے نقل

بھی کر دیا۔ چنانچہ صفحہ (۷۵) پر شیخ احمد بن محمد خیر شہقظلی کی تقریظ میں ہے۔  
 ”بائیسویں سوال کا یہ مسئلہ کہ جو شخص معتقد ہو جناب رسول اللہ صلی  
 اللہ تعالیٰ علیہ وسلم کی روح مبارک کے عالم ارواح سے دنیا میں  
 تشریف لانے کا، پس کبھی خواص میں سے کسی بزرگ کے لیے کسی  
 خاص وقت میں جناب رسول اللہ صلی اللہ علیہ وسلم کی روح پر فتوح  
 کے تشریف لانے میں کچھ استعداد نہیں۔ کیونکہ ایسا ہو سکتا ہے اور اتنی  
 بات کا عقیدہ رکھنے والا برسرِ غلطی بھی نہ سمجھا جائے گا۔ کیونکہ حضرت  
 صلی اللہ علیہ وسلم اپنی قبر شریف میں زندہ ہیں۔ باذن خداوندی  
 تگنوں (یعنی عالم) میں جو چاہتے ہیں تصرف فرماتے ہیں مگر نہ بایں  
 معنی کہ حضرت صلی اللہ علیہ وسلم نفع اور نقصان کے مالک ہیں۔“  
 اس کے تین سطر بعد لکھا۔

”اب رہا پیدائش کے از سر نو ہونے کا عقیدہ، سو کسی پوری عقل والے  
 سے اس کا احتمال بھی نہیں ہوتا۔“

صفحہ (۷۷) پر شیخ سلیم بشری کی تقریظ میں ہے۔

”جناب رسول اللہ صلی اللہ علیہ وسلم کے ذکر و ولادت کے وقت قیام کا  
 انکار اور اُس کے کرنے والے پر مجوس یا روافض سے مشابہت دے  
 کر تشنیع مناسب نہیں معلوم ہوتی۔ کیونکہ بہت ائمہ نے قیام مذکور کو  
 جناب رسول اللہ صلی اللہ علیہ وسلم کی جلالت و عظمت کی شان کے  
 ارادہ سے مستحسن سمجھا ہے اور یہ ایسا فعل ہے جس کی ذات میں کوئی  
 خرابی نہیں۔“

ان دونوں عبارتوں سے چند باتیں معلوم ہوئیں۔ (۱) محفلِ میلاد شریف میں  
 حضورِ اقدس صلی اللہ تعالیٰ علیہ وسلم کا تشریف لانا جائز ہے۔ (۲) جو شخص یہ عقیدہ  
 رکھے کہ حضورِ اقدس صلی اللہ تعالیٰ علیہ وسلم مجلسِ میلادِ مبارک میں تشریف لاتے ہیں وہ  
 حق پر ہے۔ (۳) حضورِ اقدس صلی اللہ تعالیٰ علیہ وسلم اپنی ذات سے خود نفع نقصان

کے مالک نہیں۔ (۴) مگر خدا کے حکم سے تمام عالم میں جو چاہتے ہیں تصرف فرماتے رہیں۔ (۵) بہت سے اماموں نے مجلس میلاد شریف میں قیام کو مستحسن سمجھا ہے۔ (۶) یہ قیام حضور اقدس صلی اللہ تعالیٰ علیہ وسلم کی عظمت شان و جلالت کے لئے کیا لگجاتا ہے۔ (۷) مجلس میلاد مبارک کے قیام میں کسی قسم کی کوئی خرابی نہیں۔

یارانے بھائیو! ملاحظہ فرماؤ۔ یہ کھلا رد ہے یا تقریظ و تصدیق و تائید۔ مگر ہے یہ کہ اللہ کسی کو بے حیا نہ کرے۔ آمین۔

(۲۸)

”لطمہ شیر برنجی زادہ راندیر“ میں اچھی طرح دکھا دیا گیا ہے کہ گنگوہی جی نے یقیناً اللہ عزوجل کو جھوٹا لکھا اور اس کے جھوٹ بولنے کا فتویٰ دیا۔ درجہنگی جی کی عبارت میں بھی دکھا دی تھی کہ وہ بھی یہی مانتے ہیں کہ خدا معاذ اللہ جھوٹا ہے۔

اس وقت گنگوہی و انہٹی کی ”براہین قاطعہ“ لیجئے صفحہ (۲) پر لکھتے ہیں۔

”امکان کذب کا مسئلہ تو اب جدید کسی نے نہیں نکالا بلکہ قدما میں

اختلاف ہوا ہے کہ خلف و عید آیا جائز ہے یا نہیں۔ چنانچہ روختار میں

ہے۔ هَلْ يَجُوزُ الْخُلْفُ فِي الْوَعِيدِ ، فَظَاهِرٌ مَا فِي

الْمُؤَافِقِ وَالْمَقَاصِدِ أَنَّ الْأَشَاعِرَةَ قَائِلُونَ بِجَوَازِهِ ، لِأَنَّهُ

لَا يُعَدُّ نَقْصًا بَلْ جُودًا وَ كَرَمًا .“

ہاں انہٹی جی! ہم سے اس عبارت کا مطلب سنو۔ کسی جرم پر اس کی سزا مقرر کرنا

اس کو وعید کہتے ہیں۔ خلف و عید اس سزا کے معاف کر دینے کا نام ہے۔ کوئی عقلمند

آدمی خلف و عید کو کذب یعنی جھوٹ نہیں کہہ سکتا۔ کذب عیب ہے اور خلف و عید کرم

ہے۔ عرب میں ایک مثل مشہور ہے۔ الْكِرِيمُ إِذَا وَعَدَ وَفَا وَإِذَا أَوْعَدَ عَفَا.

یعنی کریم جب کسی بات کا وعدہ کرتا ہے اُسے پورا کرتا ہے۔ اور جب کوئی سزا مقرر کرتا

ہے تو اسے معاف کر دیتا ہے۔ تو معلوم ہوا کہ خلف و عید جھوٹ نہیں بلکہ عفو و مغفرت



ہے۔ اب بھی نہ سمجھے ہو تو مثال سے سمجھاؤں۔

ایک بادشاہ اعلان کر دے کہ جو شخص سرکاری ٹیکس نہ ادا کرے گا اُسے سال بھر کی سزا ہوگی۔ پھر ایک شخص ایسا ہی حاضر ہو جس نے ٹیکس نہ ادا کیا ہو۔ بادشاہ اُس پر ترس کھا کر اُسے چھوڑ دے اور سزا نہ دے تو کیا اُس بادشاہ کو جھوٹا کہا جائے گا۔ کیا اُس کا قانون جھوٹا ہو جائے گا۔ ہرگز نہیں بادشاہ بھی سچا۔ اُس کا قانون بھی سچا اور اُس چھوڑ دینے کو عیب نہیں کہیں گے۔ بلکہ مہربانی اور کرم اور بخشش بولیں گے۔ بادشاہ کو جھوٹا نہیں کہیں گے۔ بلکہ اُسے رحم دل، مہربان، کریم کہا جائیگا۔

اب سنو ”رد المحتار“ کی عبارت کا ترجمہ یہ ہے۔ کیا خلف وعید ہو سکتا ہے تو موافق اور مقاصد کی عبارتوں سے ظاہر ہوتا ہے کہ اشاعرہ اس بات کے قائل ہیں کہ خلف اللہ تعالیٰ کی وعید میں ہو سکتا ہے۔ اور دلیل یہ ہے کہ وعید کا خلاف کوئی نقصان نہیں۔ بلکہ جو دو کرم یعنی بخشش اور مہربانی ہے۔ تو معلوم ہوا کہ اشاعرہ ضرور وعید الہی میں خلف ممکن مانتے ہیں۔ مگر اللہ تعالیٰ کا کذب ممکن نہیں مانتے۔ کیونکہ کذب اور جھوٹ نقصان اور عیب ہے۔ اور اشاعرہ صاف کہہ رہے ہیں کہ خلف وعید کوئی نقصان نہیں۔ بلکہ جو دو کرم ہے۔ اس سے یہ بھی ثابت ہوا کہ اشاعرہ خلف وعید کو کذب ہی نہیں مانتے۔ مگر کنگوہی وانہیٹی نے اس عبارت سے امکان کذب یعنی اپنے خدا کا جھوٹ ممکن ہونا ثابت کیا ہے۔ اور ظاہر ہے کہ اس عبارت میں کہیں کذب کا لفظ نہیں۔ تو ضرور ہے کہ کنگوہی وانہیٹی خلف وعید ہی کو کذب مانتے ہیں۔ اور یہ بھی اسی عبارت میں ہے کہ خلف وعید جو دو کرم ہے۔ اور اللہ تعالیٰ کا جو دو کرم صرف ممکن ہی نہیں بلکہ یقیناً واقع ہے۔ تو اب یہاں چند مقدمے ہیں۔

(۱) کنگوہی وانہیٹی کے نزدیک خلف وعید کذب ہے۔ (۲) اور خلف وعید جو دو کرم ہے۔ (۳) اور جو دو کرم ضرور واقع ہے۔ تو ثابت ہوا کہ کنگوہی وانہیٹی کے دھرم میں اُن کا خدا یقیناً جھوٹا ہے۔ اُس کا جھوٹ صرف ممکن ہی نہیں بلکہ واقع ہے۔

اسی ”براہین“ کے صفحہ (۳) پر لکھا۔  
 ”امکان کذب کہ خلف وعید کی فرع ہے جو قدما (یعنی اگلے اماموں)  
 میں مختلف فیہ ہو چکا ہے۔ اُس پر (مصنف انوار ساطعہ) طعن کرتا

”ہے۔“

پیارے مسلمانو! دیکھو اس عبارت کا مطلب بھی وہی ہوا کہ خلف وعید کے لیے  
 کذب لازم ہے۔ یعنی گنگوہی و انہیٹی کے نزدیک بغیر کذب کے خلف وعید واقع نہیں  
 ہو سکتا۔ اور ابھی سن چکے کہ خلف وعید یقیناً واقع ہے۔ تو گنگوہی و انہیٹی دھرم میں اگلے  
 زمانہ کے اماموں میں اختلاف ہو چکا ہے کہ خدا سچا ہے یا جھوٹا۔ کسی نے کہا خدا سچا  
 ہے۔ کسی نے کہا جھوٹا ہے۔ اور اس مسئلہ پر طعن کرنے والا اگلے اماموں پر طعن کرنے  
 والا ہے۔ سراسر وہی مضمون ہے۔ جو گنگوہی فتوے میں ہے۔ پھر نہیں معلوم۔ ع۔

نمودار چیزیں چھپانے سے حاصل، کیا ہے؟

خیر اب انہیٹی جی کی دجالی، کذابی ملاحظہ ہو۔ ”المنہد“ میں تین سو اس سوال گڑھا۔  
 ”کیا گنگوہی نے کہا ہے کہ حق تعالیٰ جھوٹ بولتا ہے۔ اور ایسا کہنے  
 والا گمراہ نہیں ہے یا یہ اُن پر بہتان ہے۔ اور اگر بہتان ہے تو بریلوی  
 کی اس بات کا کیا جواب کہتا ہے کہ میرے پاس مولانا مرحوم کے  
 فتویٰ کا فوٹو ہے جس میں یہ لکھا ہوا ہے۔“

پھر اس کا جواب لکھا۔

”گنگوہی کی طرف مبتدعین نے جو یہ منسوب کیا ہے یہ بالکل آپ پر  
 جھوٹ بولا گیا ہے اور منجملہ انھیں جھوٹے بہتانوں کے ہے جن کی  
 بندش جھوٹے دجالوں نے کی ہے۔ پس خدا ان کو ہلاک کرے۔  
 کہاں جاتے ہیں؟ جناب گنگوہی اس زندقہ والحاد سے بری ہیں۔ اور  
 انکی تکذیب خود وہ فتویٰ کر رہا ہے جو جلد اول ”فتاویٰ رشیدیہ“ کے  
 صفحہ (۱۱۹) پر طبع ہو کر شائع ہو چکا ہے۔“

اس کے بعد وہ فتویٰ نقل کیا ہے جس کی بحث ہم رسالہ ”لطائف شہر بخدی زادہ“

راندر“ ۱۳۴۵ھ میں کرچکے ہیں۔ ملاحظہ فرمائیے۔

(۱) انہی جی نے گنگوہی فتویٰ نہیں پیش کیا۔ (۲) اس بات کو بالکل جھوٹ کہا۔ (۳) اُسے بہتان بتایا۔ (۴) خود ”براہین قاطعہ“ کی عبارت بھی نہیں پیش کی جس سے وہی مضمون ثابت ہوتا ہے۔ (۵) مرتضیٰ حسن در بھنگی کی ”اسکات المعتمدی“ کی عبارت جسے ہم ”لطیفہ شیر برنجی زادہ راندر“ ۱۳۴۵ھ میں پیش کرچکے، اُسے بھی نہیں پیش کیا۔ (۶) بلکہ جو مضمون اس ”فتوائے گنگوہی“ اور ”اسکات المعتمدی“ میں ہے جو خود ”براہین قاطعہ“ سے ثابت ہوتا ہے۔ اُس پر عقیدہ رکھنے والے بلکہ ویسا کہنے والے پر زندگی (۷) اور طحہ ہونے کا فتویٰ دیا۔

پیارے بھولے مسلمانو! ذرا اپنی اپنی مسلمانی کو ان دجالوں کے حلقہ فریب میں پھنس جانے سے بچاؤ۔ دیکھو تمہاری مسلمانی کو جڑ سے صاف کر دینے کے لئے کیسی کذابیاں کی جا رہی ہیں۔ اس کے بعد انہی جی فرماتے ہیں۔

”یہ جو بریلوی کہتا ہے کہ اُس کے پاس مولانا کے فتوے کا نوٹو ہے جس میں ایسا لکھا ہے۔ اس کا جواب یہ ہے کہ مولانا (گنگوہی) پر بہتان باندھنے کو یہ جعل ہے۔ جس کو گڑھ کراپنے پاس رکھ لیا ہے۔ اور ایسے جھوٹ اور جعل اُسے آسان ہیں۔ کیونکہ وہ اس میں استاذوں کا استاذ ہے۔ اور زمانہ کے لوگ اُس کے چیلے۔ کیونکہ تحریف و تلخیص و زجیل و مکر کی اسکی عادت ہے۔ اکثر مہرس بنا لیتا ہے۔ مسیح قادیانی سے کچھ کم نہیں۔ اس لیے کہ وہ رسالت کا کھلم کھلا مدعی تھا۔ اور یہ مجتہدیت کو چھپائے ہوئے ہے۔ علمائے امت کو کافر کہتا رہتا ہے۔ جس طرح کہ محمد عبدالوہاب کے چیلے امت کی تکفیر کیا کرتے تھے۔ خدا اُس کو بھی انھیں کی طرح رسوا کرے۔“

پیارے مسلمانو! ملاحظہ فرماؤ۔ یہ دیوبندی دھرم کے ایک پیشوا کا مہذب کلام ہے۔ یہ انہی جی کی تہذیب ہے۔ وہ سوال کا جواب نہیں دے سکتے۔ جب تک حضور

اعلیٰ حضرت قبلہ رضی اللہ تعالیٰ عنہ کو دو تین گالیاں نہ دے لیں۔ اور وہ جوشِ تعصب میں اہل سنت کے امام کو گالیاں دینے پر مجبور ہو جاتے ہیں۔ اس ناپاک عبارت کو دیکھئے۔ ایک ایک فقرہ میں دو دو، تین تین اور چار چار گالیاں بھری ہوئی ہیں۔ سوال ہوتا ہے کہ کیا بغیر گالیاں دیے ہوئے انہی جی جواب نہیں دے سکتے تھے؟ مگر ان کے دھرم کی تعلیم کو مد نظر رکھتے ہوئے اس کا جواب صاف ہے کہ جس گروہ کا دن رات کا مشغل یہی ہو کہ اللہ و رسول جل جلالہ و صلی اللہ تعالیٰ علیہ وسلم کو گالیاں دی جائیں وہ اگر امام اہل سنت، مجدد دین و ملت، حضور پر نور، مرہدِ برحق سیدنا اعلیٰ حضرت قبلہ رضی اللہ تعالیٰ عنہ کو گالیاں دے تو کیا جائے شکایت ہے؟ گالیاں بکتا تو دیوبندیوں کے لئے نمک سلیمانی ہے کہ جب تک وہ اہل سنت کے پیشواؤں کو گالیاں نہ دیتے ہو گئے اُن کا کھانا بھی ہضم نہیں ہوتا ہوگا۔ آخر ابلیس کی فرزند، دجال کی قائم مقامی، ابو جہل کی نیابت کچھ آسان ہے؟ یہ تو دیوبندیوں ہی کا جگر گروہ ہے کہ ان سب کی غلامی پورے طور پر بجاتے ہیں۔ وَلَا تَحْسَبَنَّ اللَّهَ خَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ۔ یعنی ہرگز اللہ عز و جل کو ان ظالموں کے کاموں سے غافل مت سمجھو۔ وہ تو ان کو اس دن کے لیے ڈھیل دے رہا ہے جس میں آنکھیں پھٹی رہ جائیں گی۔

(۲۹)

اس عبارت میں انہی جی نے حضور اعلیٰ حضرت قبلہ رضی اللہ تعالیٰ عنہ کی نسبت جو گالیاں بکی ہیں وہ یہ ہیں۔ (۱) بہتان باندھنے والا (۲) جعل گڑھنے والا (۳) ایسے جھوٹ (۴) اور جعل اسے آسان ہیں۔ (۵) وہ جھوٹوں (۶) اور جعل گڑھنے والوں کے استاذوں کا استاذ ہے۔ (۷) زمانہ کے جھوٹ اور جعل گڑھنے والے اس کے چیلے ہیں۔ (۹) محترف (۱۰) ملتیس (۱۱) دجال (۱۲) مکار (۱۳) جھوٹی مہر بنانے والا (۱۴) مرزا قادیانی کے برابر (۱۵) علمائے امت کو کافر کہنے والا (۱۶) محمد بن عبد

الوہاب نجدی کے چیلوں کی طرح مسلمانوں کو کافر کہنے والا (۱۷) خدا اُس کو رسوا کرے۔

ملاحظہ فرمائیے کہ سترہ گالیاں ہیں جو اسی عبارت میں انہی نے دی ہیں۔ کوئی انہی جی سے پوچھے کہ جس گنگوہی فتویٰ کے نام سے آپ کو اس قدر غصہ آیا ہے۔ جس کی وجہ سے آپ نے اس قدر گالیاں بک ڈالی ہیں۔ اُس فتویٰ کے جعلی ہونے کا ثبوت آپ نے کیا پیش کیا؟ تو صاف کھل جائے گا کہ گالیوں کے سوا انہی جی کے پاس کچھ جواب تھا؟ وہ گالیاں دینے پر مجبور تھے۔ کیونکہ ان کے پاس گنگوہی فتوے کے جعلی ہونے کا کوئی ثبوت نہ تھا۔ اور اُن کا مقصود ”المہند“ میں صرف یہی تھا کہ حرمین شریفین کے علمائے کرام کو دھوکے دیے جائیں۔ اگر گنگوہی فتوے کے جعلی ہونے کے ثبوت میں کوئی دلیل پیش کرنے کے بدلے گالیاں بھی نہ بکتے تو مکاری پوری نہ ہوتی۔ اَلَا لَعْنَةُ اللّٰهِ عَلٰی الدّٰجَالِیْنَ۔

(۳۰)

دیوبندی دھرم کے ایک بڑے پرچارک محمود حسن دیوبندی اپنی کتاب ”جہد المقل“ مطبوع بلالی پریس ساڈھورہ کے صفحہ (۳) پر امام الوہاب یہ مولوی اسماعیل دہلوی کی ”یکروزی“ کی عبارت نقل کرتے ہیں۔

”اگر مراد از محال ممتنع لذاتہ است کہ تحت قدرت الہیہ داخل نیست، پس لاسلم کہ کذب مذکور محال بمعنی مسطور باشد۔“

یعنی اگر محال سے مراد محال بالذات ہے جو قدرت خداوندی میں داخل نہیں ہے تو ہم نہیں مانتے کہ خدا کا جھوٹ بولنا محال بالذات ہے۔ جس کا صاف مطلب یہ ہوا کہ خدا کا جھوٹ بولنا ضرور ممکن بالذات ہے۔ پھر لکھتے ہیں۔

”والا لازم آید کہ قدرت انسانی از ید قدرت ربانی باشد۔“

یعنی اگر خدا کا جھوٹ بولنا ممکن نہ ہو تو لازم آئے گا کہ انسان کی قدرت خدا کی قدرت سے زیادہ ہو جائے۔ کیونکہ انسان کا جھوٹ بولنا ممکن ہے۔ خدا اگر جھوٹ نہ

بول سکے تو بندہ کی قدرت خدا کی قدرت سے بڑھ جائے گی۔  
 اس ناپاک عبارت کا ردِ کامل تو ”سُبْحٰنَ السُّبُوْحِ“ شریف میں ملاحظہ ہو۔  
 یہاں اس عبارت کے لکھنے سے صرف اتنا مقصود کہ وہابیوں، دیوبندیوں کے دھرم میں  
 خدا جھوٹ بول سکتا ہے۔ اُس کا جھوٹ بولنا ممکن ہے۔ اور اس سے پہلے براہین  
 گنگوہی و انہیٹی کی عبارت گزری۔ اس میں بھی خدا کے جھوٹ بولنے کو ممکن لکھا ہے۔  
 اب انہیٹی کی عیاری ملاحظہ ہو۔ ”المہند“ میں چوبیسواں سوال گڑھا۔  
 ”کیا تمہارا یہ عقیدہ ہے کہ حق تعالیٰ کے کسی کلام میں وقوع کذب ممکن  
 ہے یا کیا بات ہے۔“

وہابی دھرم کے مطابق تو اس کا جواب یہی تھا کہ  
 ”ہاں بے شک ہم اور ہمارے بڑے سب اس کا یقین رکھتے ہیں کہ  
 بیشک خدا کے کلام میں جھوٹ ممکن ہے۔ دیکھو ہمارے دھرم گرد  
 المصلح دہلوی کی ”یکروزی“ اور ہماری براہین قاطعہ۔“

مگر انہیٹی جی نے اس کا جواب یوں لکھا کہ  
 ”ہم اور ہمارے مشائخ اس کا یقین رکھتے ہیں کہ جو کلام بھی حق تعالیٰ  
 سے صادر ہوا یا آئندہ ہوگا وہ یقیناً سچا اور بلاشبہ واقع کے مطابق ہے۔  
 اُس کے کسی کلام میں کذب کا شائبہ اور خلاف کا داہمہ بھی بالکل نہیں اور  
 جو اس کے خلاف عقیدہ رکھے یا اُس کے کسی کلام میں کذب کا داہمہ بھی  
 کرے وہ کافر، ملحد، زندیق ہے کہ اُس میں ایمان کا شائبہ بھی نہیں۔“

(۱) دیکھئے انہیٹی نے ”براہین قاطعہ“ اور ”یکروزی“ کسی کی عبارت نہیں پیش  
 کی۔ (۲) اپنا عقیدہ اُن کتابوں کے خلاف بتایا۔ (۳) بلکہ ”براہین“ و ”یکروزی“ و  
 ”جہد المقل“ کی عبارتوں پر کافر، (۴) ملحد (۵) زندیق ہونے کا فتویٰ دیا۔ صاف  
 کہا کہ اُس میں ایمان کا شائبہ بھی نہیں۔ اور اس میں انہیٹی جی بیچارے مجبور ہیں۔ کفر کو  
 اسلام بنانا ایسا ہی مشکل کام ہے جس میں مکر، فریب، جھوٹ، دغا، دجالی، کذاب کے

بغیر کام چل ہی نہیں سکتا۔ فَلَعْنَةُ اللَّهِ عَلَى الْكَافِرِينَ.  
(۳۱)

”المہند“ میں پچیسواں سوال گڑھا۔

”کیا تم نے اپنی کسی تصنیف میں اشاعرہ کی طرف امکان کذب

منسوب کیا ہے۔ اور اگر کیا ہے تو اس سے مراد کیا ہے؟ اور اس مذہب

پر تمہارے پاس معتبر علما کی کیا سند ہے۔ واقعی امر ہمیں بتاؤ۔“

پھر اس کے جواب میں لکھا۔

”اگر وعدہ خبر وغیرہ کا خلاف تحت قدرت ماننے سے امکان کذب

تسلیم بھی کر لیا جائے تو وہ بھی بالذات محال نہیں۔ بلکہ سفہ اور ظلم کی

طرح ذاتاً، مقدور اور عقلاً و شرعاً یا صرف شرعاً ممتنع ہے۔“

اس عبارت کا بھی صاف وہی مطلب ہوا کہ وہابی دھرم میں خدا جھوٹ بھی بول

سکتا ہے۔، بے عقلی کی باتیں بھی کر سکتا ہے۔ ظلم بھی کر سکتا ہے مگر کرے گا نہیں۔ یہ

سب ناپاکیاں خدا کے لئے ممکن ہیں مگر واقع نہیں ہوں گی۔

یہاں تو ناظرین تعجب کریں گے کہ اس سوال میں تو انہی جی نے علمائے حریمین

شریفین کے سامنے اپنا دھرم صاف صاف ظاہر کر دیا۔ مگر نہیں نہیں! ہرگز نہیں! علمائے

حریمین کے سامنے جب یہ رسالہ پیش کیا گیا تھا اُس وقت یہ جواب اس طرح نہیں لکھا

تھا۔ جب وہاں سے بکمال دجالی و کذاب چند مہرےں حاصل کر لیں تو ہندوستان میں

آ کر اُس کی عبارت کو اس طرح بدل کر چھاپ دیا۔ میں بعونہ تعالیٰ یہ بات بغیر ثبوت

کے نہیں کہتا۔ میرے پاس بجمہد تعالیٰ اس کے روشن ثبوت ہیں۔ جن کے سننے کے بعد

ہر بانصاف میرے اس قول کی تصدیق پر مجبور ہوگا۔

پہلا ثبوت یہ ہے کہ انہی جی ابھی چوبیسویں سوال کے جواب میں اللہ تعالیٰ کے

کلام میں وقوع کذب ممکن ماننے والے کو کافر، ملحد، زندیق لکھ چکے ہیں۔ اور اس کی

وجہ صرف علمائے حریمین شریفین کا خوف اور اُن کا رعب تھا۔ پھر یہ بات کس طرح سمجھ

میں آسکتی ہے کہ جس بات کو ابھی ابھی کفر و الحاد و زندقہ کہہ چکے ہیں، اسی کا خود اقرار کر لیں۔ اگر یہی عبارت اصل جواب میں ہوتی تو کیا علمائے حرمین شریفین نہ فرماتے کہ تو کیسا بے وقوف ہے۔ جس بات کو کفر و الحاد و زندقہ کہتا ہے اسی کا خود اقرار کرتا ہے۔ اور اپنے منہ خود ہی کا فر، لحد، زندیق بنتا ہے۔ تو ثابت ہوا کہ یہ عبارت ہرگز اصل رسالہ میں نہ تھی بعد میں بڑھائی گئی ہے۔

دوسرا ثبوت یہ ہے کہ المہند کے آخر میں مفتی برزنجی کے رسالہ کا خلاصہ لکھا۔ اُس میں یہ عبارت موجود ہے۔

”خلاصہ ان جوابات کا جن کو شیخ خلیل احمد نے ذکر کیا ہے مذکورہ علمائے کلام کی اس مضمون میں موافقت ہے کہ کلام لفظی میں اللہ تعالیٰ کے وعدہ اور وعید اور سچی خبر کا خلاف کرنا حق تعالیٰ کی قدرت میں داخل ہے۔ جو اُن کے نزدیک امکان ذاتی کو مستزہم ہے۔ مع اس امر کے جزم اور یقین کے کہ اس خلاف کا وقوع ہرگز نہ ہوگا۔“

دیکھئے برزنجی صاحب انہی جی کے کلام کا خلاصہ نقل کر رہے ہیں۔ اُس میں کہیں امکان کذب کا نام نہیں۔ صرف خُلف و عِد و خُلف و عید و خُلف خبر کا ذکر ہے۔ اور ان تینوں باتوں کو بالذات ممکن اور محال بالغیر لکھا ہے۔ جس کا مطلب یہ ہے کہ جس بات کا خدا نے وعدہ فرمایا، یا جس امر کی خدا نے خبر دی اُس کے خلاف کرنا بالذات تو ممکن ہے۔ مگر ایسا ہرگز نہیں ہوگا۔ کیونکہ اگر اس کے خلاف ہو تو خدا کے کلام کا جھوٹا ہونا لازم آئے گا۔ اور جھوٹ بولنا خدا کے لیے محال بالذات ہے۔ اس لئے خدا کے وعدہ اور اُس کی خبر کے خلاف بھی نہیں ہو سکتا۔ جس کا مطلب یہ ہوا کہ اگر وعدہ اور خبر پر نظر نہ کی جائے تو اُس کا خلاف بھی ممکن ہے اپنی ذات میں محال نہیں۔ ہاں محال بالغیر ہے۔ یعنی اگر ایسا واقع ہو جائے تو اس کے سوا ایک اور بات ماننی پڑے گی، یعنی خدا کے وعدہ اور خبر کا جھوٹا ہونا لازم آئے گا۔ اور یہ محال بالذات ہے۔ اس سے ثابت ہوا کہ انہی جی نے ہرگز اصل رسالہ میں کذب باری کو ممکن نہیں لکھا تھا اور نہ علامہ برزنجی ضرور



اس کا ذکر کرتے۔ یہ عبارت انہی جی نے بعد کو بڑھائی ہے۔  
تیسرا ثبوت یہ ہے کہ یہی مفتی برزنجی اپنی اسی تحریر میں نصیحت کرتے ہیں کہ  
اگرچہ **مُخَلَّفٌ وَمُعَذٌّ وَمُخَلَّفٌ وَعَمِيدٌ وَمُخَلَّفٌ** خبر تینوں ممکن بالذات اور محال بالغیر ہیں۔ مگر اس  
مسئلہ کو عوام تو عوام خواص بھی نہیں سمجھیں گے۔ وہ لکھتے ہیں۔

”اس لئے کہ جب وہ کہیں گے کہ اللہ تعالیٰ کی دی ہوئی خبر اور وعید  
کے خلاف کرنا اللہ تعالیٰ کی قدرت میں داخل ہے اور واقعی اس سے  
لازم آیا اس کلام لفظی میں جو اللہ کی جانب منسوب ہے کذب کا  
امکان بالذات نہ بالوقوع اور اس کو پھیلائیں گے تمام لوگوں میں تو  
عوام کے ذہن فوراً اسی طرف جائیں گے کہ یہ لوگ کلام خداوندی  
میں کذب کے جواز کے قائل ہیں۔ پس یا تو جس طرح انکی سمجھ میں آیا  
ہے اسی کو قبول کر کے مان لیں گے۔ پس کفر والحاد میں پڑیں گے اور  
یا اس کو قبول نہ کریں گے اور پوری طرح انکار کریں گے۔ اور اس  
کے قائل پر طعن و تشنیع کریں گے۔ اور انکو کفر والحاد کی طرف نسبت  
کریں گے۔ اور یہ دونوں باتیں دین میں فساد عظیم ہیں۔“

دیکھئے اس عبارت سے صاف طور پر معلوم ہوا کہ برزنجی صاحب امکان کذب کو  
کفر والحاد کہتے ہیں۔ تو اگر انہی جی نے اصل ”المہند“ میں امکان کذب کا اقرار لکھا  
ہوتا تو برزنجی صاحب کیا فوراً فتویٰ نہ دیتے کہ تو خود اللہ عزوجل کے جھوٹ بولنے کو  
ممکن کہہ رہا ہے تو خود کافر و ملحد ہے۔ اس سے ثابت ہوا کہ یہ عبارت اصل رسالہ میں  
نہیں تھی۔ بعد میں بڑھائی گئی ہے۔

چوتھا ثبوت یہ ہے کہ اسی ”المہند“ میں شیخ احمد بن محمد خیر شہنشاہی کی تقریظ  
چھاپی۔ اس میں یہ عبارت ہے۔

”جب یہ مسئلہ اشاعرہ اور متأثریندہ کے درمیان دائر ہے تو مذہب حق

ہوا۔“

اس عبارت کا صاف مطلب یہ ہوا کہ پچیسویں جواب میں انہی نے جس مسئلہ پر

بحث کی ہے۔ وہ اشاعرہ و متأثرین کے درمیان مختلف فیہ ہے۔ اشاعرہ اُسے ممکن کہتے ہیں۔ اور متأثرین اُسے محال مانتے ہیں۔ اب دیکھنا یہ ہے کہ اشاعرہ و متأثرین کا کس مسئلہ میں اختلاف ہے۔ کذب کے ممکن و محال ہونے میں یا خلف و عید کے ممکن و محال ہونے میں۔ تو یہ بات بالکل ظاہر ہے کہ اللہ عز و جل کا معاذ اللہ جھوٹ بولنا اشاعرہ و متأثرین دونوں کے نزدیک بالاتفاق محال ہے۔ ہاں خلف و عید کو اشاعرہ ممکن کہتے ہیں اور متأثرین اُسے بھی محال مانتے ہیں۔ جیسا کہ مواقف میں ہے

لَا يُعَدُّ الْخُلْفُ فِي الْوَعِيدِ نَقْصًا خَلْفٍ وَعِيدٍ كَوْنِي عَيْبٍ نَهَيْتُ عَنْهُ إِسْمًا - أَسَى  
مَوَاقِفِ فِيهِ - إِنَّهُ تَعَالَى يَمْتَنِعُ عَلَيْهِ الْكِذْبُ اتِّفَاقًا . اللہ تعالیٰ کا جھوٹ بولنا  
اشاعرہ و متأثرین سب کے نزدیک بالاتفاق محال ہے۔ جس طرح طوابع میں  
ہے۔ الْخُلْفُ فِي الْوَعِيدِ حَسَنٌ خَلْفٍ وَعَيْبٌ نَهَيْتُ عَنْهُ إِسْمًا - أَسَى  
ہے۔ الْكِذْبُ عَلَى اللَّهِ تَعَالَى مُحَالٌ اللہ تعالیٰ کا جھوٹ بولنا محال ہے۔

جیسے علامہ جلال الدین دوانی نے شرح عقائد میں لکھا۔ ذَهَبَ بَعْضُ الْعُلَمَاءِ  
إِلَى أَنَّ الْخُلْفَ فِي الْوَعِيدِ جَائِزٌ عَلَى اللَّهِ تَعَالَى لَا فِي الْوَعْدِ وَبِهَذَا  
وَرَدَّتِ السُّنَّةُ بَعْضَ عُلَمَاءِ اس طرف گئے کہ عید میں خلف اللہ پر جائز ہے۔ وعدہ میں  
نہیں۔ اور یہی مضمون حدیث میں آیا۔ وہی علامہ جلال فرما چکے۔ الْكِذْبُ عَلَيْهِ  
تَعَالَى مُحَالٌ لَا تَشْمَلُهُ الْقُدْرَةُ . اللہ تعالیٰ کا کذب محال ہے۔ قدرت الہی میں  
داخل نہیں۔

جیسے شرح مقاصد میں ہے۔ إِنَّ الْمَتَأَخِّرِينَ مِنْهُمْ يَجُوزُ وَنَّ الْخُلْفَ فِي  
الْوَعِيدِ . پچھلے زمانہ کے بعض علماء خلف و عید جائز مانتے ہیں۔ اسی شرح مقاصد میں  
ہے۔ الْكِذْبُ مُحَالٌ بِإِجْمَاعِ الْعُلَمَاءِ لِأَنَّ الْكِذْبَ نَقْصٌ بِاتِّفَاقِ الْعُقَلَاءِ  
وَهُوَ عَلَى اللَّهِ تَعَالَى مُحَالٌ . اللہ تعالیٰ کا معاذ اللہ جھوٹ بولنا تمام علماء کے اجماع  
سے محال ہے۔ کیونکہ جھوٹ بولنا تمام عقلا کے نزدیک بالاتفاق عیب ہے۔ اور اُس

پاک بے عیب اللہ تعالیٰ پر ہر عیب محال ہے۔

عبارتیں تو اور بھی بہت سی ہیں۔ مگر اتنی ہی عبارتوں سے ہر انصاف پسند جان لے گا کہ جو اشاعرہ خلف و عمید کو جائز و ممکن کہتے ہیں۔ اللہ تعالیٰ کے کذب کو وہ بھی محال بتاتے ہیں۔ تو اشاعرہ و ماترید یہ کا اختلاف صرف اس بات میں ہے کہ خلف و عمید جائز ہے یا نہیں اور کذب الہی تو دونوں کے نزدیک بالافتقار محال ہے۔

اب دیکھئے شیخ عقیلی صاحب کہتے ہیں کہ انہی جی کا مسئلہ اشاعرہ و ماترید یہ کے درمیان دائر ہے۔ تو ثابت ہوا کہ اصل رسالہ میں انہی جی نے خلف و عمید کے ممکن ہونے کی بحث لکھی تھی۔ اور یہاں آکر اُس کی عبارت بدل دی۔

پیارے مسلمانو! ملاحظہ فرماؤ۔ دجالی، کذاب اور کس کا نام ہے؟ قاعدہ ہے کہ آئینہ میں اپنی ہی صورت نظر آتی ہے۔ خود تو دجالی، کذاب، تحریف و تلمیس، مکر و فریب کرے اور حضور اعلیٰ حضرت قبلہ رضی اللہ تعالیٰ عنہ کی شان میں یہ ناپاک الفاظ اپنے گندے منہ سے نکالے۔ آلا لَعْنَةُ اللَّهِ عَلَى الْكَذَّابِينَ.

(۳۱)

انہی نے چھبیسواں سوال گڑھا۔

”کیا کہتے ہو قادیانی کے بارے میں جو مسیح و نبی ہونے کا مدعی ہے۔“

کیونکہ تمہاری طرف لوگ نسبت کرتے ہیں کہ اُس سے محبت رکھتے

اور اُس کی تعریف کرتے ہو۔“

پھر اس کے جواب میں لکھا۔

جب اُس نے نبوت و مسیحیت کا دعویٰ کیا اور عیسیٰ مسیح کے آسمان پر

اُٹھائے جانے کا منکر ہوا اور اُس کا خبیث عقیدہ اور زندگی ہونا ہم پر

ظاہر ہوا تو ہمارے مشائخ نے اُس کے کافر ہونے کا فتویٰ دیا۔

قادیانی کے کافر ہونے کی بابت ہمارے حضرت مولانا رشید احمد

گنگوہی کا فتویٰ تو طبع ہو کر شائع بھی ہو چکا۔ بکثرت لوگوں کے پاس

موجود ہے۔ کوئی چھپی ڈھکی بات نہیں۔“

میں کہتا ہوں یہ سب ٹھیک ہے۔ بیشک دیوبندیوں نے مرزا قادیانی پر کفر کے فتوے دیے اور وہ چھپ کر شائع بھی ہو گئے۔ مگر اس سے دیوبندیوں کا کفر کس طرح اٹھ گیا۔ جیسے کفریات قادیانی نے کہے۔ اُن سے زیادہ ناپاک کفریات خود دیوبندیوں نے کہے۔ پھر دیوبندیہ کس منہ سے قادیانیوں کو کافر کہہ سکتے ہیں۔ اور جس دلیل سے قادیانیوں کا کافر، مرتد ہونا ثابت کریں گے۔ اسی دلیل سے خود دیوبندیوں کا کافر مرتد ہونا ثابت ہو جائے گا۔

میں ایک بار بریلی شریف سے گجرات کو براہ اجمیر شریف آ رہا تھا۔ باندی گئی کے اسٹیشن پر ایک قادیانی اور ایک دیوبندی بھی ریل میں سوار ہوئے۔ اُن دونوں میں باہم جو گفتگو ہوئی، دلچسپی سے خالی نہیں تھی۔ اس لئے اپنی یاد کے موافق اُسے یہاں نقل کرتا ہوں۔

دیوبندی : (قادیانی سے) کیوں جناب! آپ کہاں جائیں گے؟  
قادیانی : جناب! میں بھروج کے ضلع میں کونلے، چوڑے وغیرہ کی تجارت کے لیے جایا کرتا ہوں۔ وہیں جا رہا ہوں۔ احمد آباد کچھ کام تھا۔ اس لئے ادھر سے چلا آیا اور آپ کہاں تشریف لے جائیں گے؟

دیوبندی : جی! میں راندیر ضلع سورت جا رہا ہوں۔ تھانہ بھون حاضر ہوا تھا۔ حضرت حکیم الامت مولانا اشرف علی صاحب سے مرید ہو کر آ رہا ہوں۔ اور آپ کس کے مرید ہیں؟  
قادیانی : جناب میں حضرت اقدس، مسیح موعود مرزا غلام احمد صاحب قادیانی کا مرید ہوں  
دیوبندی : استغفر اللہ! لاحول ولا قوۃ الا باللہ! معاذ اللہ!!

قادیانی : کیوں جناب آپ کو اس قدر غصہ کیوں آ گیا؟ خیر تو ہے!  
دیوبندی : آپ اسی مرزا قادیانی کے مرید ہیں جو کافر مرتد تھا۔ پھر غصہ کی وجہ پوچھتے ہیں؟  
قادیانی : جناب غصہ کی کوئی بات نہیں۔ اگر کوئی کفر مرزا صاحب کا آپ کو معلوم ہو تو بتائیے؟  
دیوبندی : آپ کے مرزا کا ایک کفر ہے!! اجی اس نے سینکڑوں کفریات کہے ہیں۔

قادیانی : میں پھر کہتا ہوں۔ آپ غصہ کیوں فرماتے ہیں؟ مرزا صاحب کا کوئی کفر بتائیے؟  
 دیوبندی : اب یہی دیکھئے کہ مرزا قادیانی نے اپنے رسالہ ”دافع البلاء“ صفحہ (۱۵) پر لکھا۔  
 ”خدا ایسے شخص (یعنی عیسیٰ) کو کس طرح دوبارہ دنیا میں نہیں لاسکتا۔  
 جس کے پہلے فتنے ہی نے دنیا کو تباہ کر دیا ہے۔“

دیکھئے اس عبارت میں مرزا نے اللہ تعالیٰ کو عیسیٰ علیہ السلام کے دوبارہ دنیا میں لانے سے عاجز بتایا۔

قادیانی : اگر خدا کو عاجز بتانا کفر ہے تو آپ کے مولوی رشید احمد گنگوہی نے خدا کو جھوٹا لکھا۔ اگر مرزا صاحب کافر ہیں تو آپ کے گنگوہی جی بھی کافر ہیں۔ اور اگر گنگوہی مسلمان ہیں تو مرزا صاحب بھی مسلمان ہیں۔

دیوبندی : (جواب سے عاجز رہ کر) اب یہی دیکھئے کہ مرزا قادیانی نے حضرت عیسیٰ علیہ الصلاۃ والسلام کی بہت سخت توہینیں کی ہیں۔

قادیانی : اگر مرزا صاحب نے عیسیٰ علیہ السلام کی توہینیں کیں تو دیوبندیوں نے محمد رسول اللہ صلی اللہ تعالیٰ علیہ وسلم کی سخت گستاخیاں کیں۔ آپ کے گنگوہی جی نے ”براہین قاطعہ“ صفحہ (۵۱) حضور علیہ الصلاۃ والسلام کے علم کو شیطان سے کم لکھا۔ آپ کے پیر تھانوی جی نے ”حفظ الایمان“ صفحہ (۸) پر حضور علیہ الصلاۃ والسلام کے علم کو بچوں، پاگلوں، جانوروں اور چارپایوں کے مثل لکھا اور اس کے سوا بھی بہت عبارتیں ہیں۔ اگر عیسیٰ علیہ السلام کی توہین کفر ہے تو محمد رسول اللہ صلی اللہ تعالیٰ علیہ وسلم کی توہین بھی کفر ہے۔ اگر مرزا صاحب کافر ہیں تو گنگوہی وانہٹی و تھانوی صاحبان بھی ضرور کافر ہیں۔ اور اگر یہ نہیں تو وہ بھی نہیں۔

دیوبندی : آپ اپنی ضد پراڑے ہوئے ہیں۔ کیا مرزا نے حضور علیہ الصلاۃ والسلام کے خاتم النبیین ہونے سے انکار نہیں کیا؟ کیا ایسا شخص کافر نہیں؟

قادیانی : اجی جناب! مرزا صاحب نے خاتم النبیین ہونے سے انکار نہیں کیا۔ بلکہ اُس کے ایک عجیب و غریب معنی بتائے ہیں۔ وہ فرماتے ہیں۔ خاتم النبیین کے معنی

لوگ تو یہ سمجھتے ہیں کہ سب سے پچھلے نبی۔ صرف یہی معنی لینا صحیح نہیں۔ بلکہ خاتم النبیین کے معنی ہیں نبیوں کی مہر۔ مہر کی وجہ سے فرمان شاہی کا اعتبار ہوتا ہے۔ اور جس فرمان پر مہر شاہی نہ ہو اُس کا اعتبار نہیں کیا جاتا۔ تو خاتم النبیین کے یہ معنی ہیں کہ حضور علیہ الصلوٰۃ والسلام بالذات نبی ہیں۔ یعنی حضور کو خود اللہ نے بغیر کسی کے واسطہ اور وسیلہ کے نبوت عطا فرمائی ہے اور حضور کے سوا اور جتنے نبی ہو گئے سب کو حضور کے طفیل سے نبوت ملے گی۔ تو اور سب نبی بالعرض نبی ہو گئے۔ تو اب جو شخص یہ دعویٰ کرے کہ مجھ کو بغیر حضور کے واسطہ کے نبوت ملی ہے وہ جھوٹا ہے اور جو شخص یہ دعویٰ کرے کہ میں حضور کا غلام ہوں۔ مجھ کو حضور کے طفیل سے نبوت ملی ہے تو وہ سچا ہے۔ خاتم النبیین کے اگر یہ معنی لیے جائیں جو مرزا صاحب نے بیان فرمائے تو حضور کا خاتم النبیین ہونا صرف انبیائے سابقین کے اعتبار سے خاص نہ ہوگا بلکہ اگر حضور کے زمانہ میں بھی بلکہ حضور کے بعد بھی ایک نہیں لاکھوں نبی پیدا ہوں تو پھر بھی حضور کا خاتم النبیین ہونا ویسا ہی باقی رہتا ہے اور حضور اگلے پچھلے تمام نبیوں کے خاتم یعنی مہر ہو گئے۔ یہ وہی مضمون ہے جو دیوبندی گروہ کے نانوتوی جی نے اپنی ”تحدیر الناس“ کے صفحہ (۱۳) و (۱۴) و صفحہ (۲۸) پر بیان کیا۔ اگر اس وجہ سے مرزا صاحب کافر ہیں تو آپ کے نانوتوی جی بھی کافر ہیں اور اگر یہ مسلمان ہیں تو وہ بھی مسلمان ہیں۔

دیوبندی: آپ فضول بات بڑھاتے ہیں۔ بھلا بتائیے۔ کیا مرزا قادیانی اپنی بیوی کو ام المؤمنین نہیں لکھتا تھا۔ کیا یہ اُس کا کفر نہیں؟

قادیانی: جناب مرزا صاحب نے تو اپنی زوجہ کو ام المؤمنین لکھا۔ مگر آپ کے پیر تھانوی صاحب نے تو معاذ اللہ ام المؤمنین سے اپنی بیوی کی تعبیر دی۔ چنانچہ ”الامداد“

صفر ۱۳۳۵ھ میں ہے۔

”ایک ذاکر صالح کو کشف ہوا کہ احقر (یعنی اشرفعلی) کے گھر حضرت عائشہ آنے والی ہیں۔ انھوں نے مجھ سے کہا۔ میرا ذہن فوراً اس طرف منتقل ہوا (کہ کم سن عورت ملکی) اس مناسبت سے کہ جب

حضور صلی اللہ تعالیٰ علیہ وسلم نے حضرت عائشہ سے نکاح کیا تو حضور کا سن شریف پچاس سے زیادہ تھا اور حضرت عائشہ بہت کم عمر تھیں۔ وہی قصہ یہاں ہے۔“

دیکھئے حضرت ام المؤمنین رضی اللہ تعالیٰ عنہا کے آنے کا خواب گڑھا اور کم سن عورت ملنا اس کی تعبیر بیان کیا گیا۔ اگر اس وجہ سے مرزا صاحب کافر ہیں تو آپ کے پیر تھانوی صاحب بھی کافر ہیں۔ اور اگر یہ مسلمان ہیں تو وہ بھی مسلمان ہیں۔ دیوبندی: آپ فضول ضد کیے جاتے ہیں۔ بھلا بتائیے۔ کیا مرزا قادیانی نے عیسیٰ علیہ السلام کے معجزات کو اپنی کتاب ”ازلہ اوہام“ کے صفحہ (۱۵۱) سے صفحہ (۱۶۲) تک مسمریزم اور لہو و لعب وغیرہ نہیں بتایا۔ کیا ایسا کہنے والا بھی کافر نہیں ہوگا۔ آپ اسے کافر نہ کہیں، مگر میں تو اُسے دس بار کافر کہوں گا۔

قادیانی: یہ تو آپ کو اختیار ہے۔ آپ جسے چاہیں سو مرتبہ کافر کہیں۔ مگر مجھے یہ عرض کرنا ہے کہ آپ کے دیوبندی گروہ کے امام مولوی اسماعیل دہلوی نے اپنے رسالہ ”منصب امامت“ صفحہ (۳۱) و (۳۲) پر لکھا۔

”بسیار چیز ست کہ ظہور آں از مقبولین حق از قبیل خرقی عادت شمردن می شود۔ حالانکہ امثال ہماں افعال بلکہ اقوی و اکمل ازاں از ارباب سحر و اصحاب طلسم ممکن الوقوع باشد۔“

(منقول از حصہ سوم فتاویٰ گنگوہیہ صفحہ ۲۳)

”یعنی بہت سی چیزیں جن کا اللہ کے مقبولوں سے ظاہر ہونا معجزہ سمجھا جاتا ہے۔ حالانکہ ویسے بلکہ ان سے زیادہ قوی اُن سے بڑھ کر کامل باتیں تو جادو گر اور طلسمات والے دکھا سکتے ہیں۔“

خرقی عادت میں معجزہ اور کرامت دونوں داخل ہیں۔ مگر کرامت کو تو آپ لوگ کیا مانیں گے۔ اس لیے میں نے صرف معجزہ ہی پر بحث کی۔ اب فرمائیے اگر مرزا صاحب عیسیٰ علیہ السلام کے معجزات کو مسمریزم کہہ کر کافر ہو گئے تو آپ کے امام مولوی

اسلعل دہلوی جادو اور شعبدہ کو معجزہ سے زیادہ قوی اور کامل بتا کر کافر ہو گئے۔ اور اگر یہ کافر نہیں تو وہ کس طرح کافر ہونگے۔

دیوبندی: آپ خواہ مخواہ اپنی ضد کو پال رہے ہیں۔ کیا مرزا قادیانی نے نبوت کا دعویٰ نہیں کیا؟ کیا حضور صلی اللہ تعالیٰ علیہ وسلم کے بعد نبوت کا دعویٰ کرنے والا کافر نہیں؟ قادیانی: (مسکرا کر) دیکھئے! آپ ہر ایک بات سے گریز فرما رہے ہیں۔ مگر میں برابر آپ کے پیچھے لگا ہوا ہوں۔ اور میں آپ کا پیچھا نہیں چھوڑوں گا۔ اچھا سنیے ”الامداد“ صفر ۱۳۳۶ھ میں ایک شخص کا خواب چھپا ہے کہ وہ خواب میں لَا إِلَهَ إِلَّا اللَّهُ أَشْرَفَ عَلَيَّ رَسُولُ اللَّهِ پڑھتا ہے۔ جب جاگتا ہے تو اللَّهُمَّ صَلِّ عَلَي سَيِّدِنَا وَ نَبِيِّنَا وَ مَوْلَانَا أَشْرَفَ عَلَي پڑھتا ہے اور دن بھر اُسے یہی خیال رہتا ہے اور جھوٹا بہانہ کرتا ہے کہ میری زبان میرے اختیار میں نہیں تھی۔ وہ اپنا یہ واقعہ آپ کے پیر تھانوی صاحب کو لکھتا ہے۔ تھانوی صاحب اُسے جواب دیتے ہیں کہ

”اس واقعہ میں تسلی تھی کہ جس کی طرف تم رجوع کرتے ہو وہ بعونہ

تعالیٰ متوجہ سنت ہے۔“

اگر تھانوی صاحب حضور صلی اللہ تعالیٰ علیہ وسلم کے بعد نبوت کا دعویٰ کرنے کو کفر جانتے تو صاف جواب دیتے کہ تو کافر ہو گیا۔ تو نے دن بھر مجھے نبی چپا۔ تو اسلام سے نکل گیا۔ تو نئے سرے سے کلمہ پڑھ کر مسلمان ہو۔ اگر بیوی رکھتا ہے تو وہ تیرے نکاح سے نکل گئی۔ اُس سے دوبارہ نکاح کر۔ ورنہ جماع زنا ہوگا اور اولاد حرامی۔ اور زبان کی بے اختیاری کا بہانہ جھوٹا ہے۔ دن بھر جاگتے میں، ہوش کے ساتھ مجھے نبی کہتا رہا اور پھر کہتا ہے۔ میری زبان میرے اختیار میں نہیں تھی۔ ایسی بے اختیاری نہ دیکھی نہ سنی۔ گویا زبان تیرے منہ میں ایک علیحدہ جانور تھی۔ تو تو چاہتا تھا کہ محمد رسول اللہ صلی اللہ تعالیٰ علیہ وسلم کو نبی کہے۔ مگر تیری زبان کہتی تھی۔ میں تو نہیں مانتی۔ میں تو اشرف علی کو نبی کہوں گی۔ مگر آپ کے پیر صاحب نے یہ کچھ نہ کہا۔ بلکہ اُسے تسلی دی کہ اس طرح



پیر کے تتبع سنت ہونے کی تسلی ہوتی ہے اور پھر اُسے اُس رسالہ میں چھاپا گیا جس کا مقصود "امت محمدیہ کے عقائد و اخلاق و معاشرت کی اصلاح" بتایا گیا ہے۔ جس سے صاف معلوم ہوا کہ تھانوی صاحب ہرگز دعوائے نبوت کو کفر نہیں جانتے ہیں۔ بلکہ چھاپ کر شائع کرنے سے تو اس بات کا پتہ چلتا ہے کہ سب مریدوں کو دعوت دی گئی ہے کہ پیر کے تتبع سنت ہونے کی تسلی اس طرح ہوتی ہے کہ اُسے نبی و رسول کہا جائے۔ لہذا جس مرید کو میرے تتبع سنت ہونے کی تسلی منظور ہو وہ اسی طریقہ پر عمل کرے۔ اور تتبع سنت ہونا نبوت کے کچھ مخالف نہیں۔

ہمارے مرزا صاحب خود فرمایا کرتے تھے کہ مجھے حضور صلی اللہ تعالیٰ علیہ وسلم کی سنت کا اتباع کرنے کے صدقہ میں نبوت عطا فرمائی گئی ہے۔ بلکہ کامل اتباع سنت تو یہی ہے کہ جس طرح حضور صلی اللہ تعالیٰ علیہ وسلم نے نبی و رسول ہو کر امت کو ہدایت فرمائی ہے۔ اُسی طرح حضور کا غلام بھی حضور کے طفیل سے نبوت پا کر مخلوق کو ہدایت کرے تو تھانوی صاحب نے جو اپنے آپ کو تتبع سنت کہا اُس کا مطلب یہی ہوا کہ مجھ کو حضور کی غلامی اور حضور کی سنت کے کامل اتباع کے صدقہ میں نبوت ملی ہے۔ اگر مرزا صاحب نے نبوت کا دعویٰ کیا تو تھانوی صاحب نے بھی نبوت کا دعویٰ کیا۔ اگر مرزا صاحب اس وجہ سے کافر ہیں تو آپ کے پیر تھانوی صاحب بھی اس وجہ سے کافر ہونگے۔ اگر ان کو آپ مسلمان مانتے ہیں تو انھیں بھی مسلمان ماننا پڑے گا۔

دیوبندی: جناب! میں کس قدر تھوڑا بولتا ہوں اور آپ فضول باتوں میں وقت گزار دیتے ہیں۔ سنیے جناب! تمام علمائے دیوبند نے مرزا صاحب پر کافر، مرتد ہونے کا فتویٰ دیا ہے۔ پھر ہم مرزا کو کیونکر کافر نہ کہیں؟

قادیانی: جناب غور فرمائیے۔ یہ میری بات کا جواب نہیں ہوا۔ میں بھی کہہ سکتا ہوں کہ علمائے بریلی نے علمائے دیوبند پر کافر، مرتد ہونے کا فتویٰ دیا ہے۔ دیوبندی: اچی حضرت! آپ میرا مطلب نہیں سمجھے۔ مطلب یہ ہے کہ مرزا کے کافر،

مرد ہونے پر علمائے بریلی و علمائے دیوبند سب نے کفر کا فتویٰ دیا ہے اور مرزا کو دونوں گروہ کافر، مرتد جانتے ہیں۔ کہیے اب تو آپ کی سمجھ میں آیا؟  
 قادیانی : میں اب بھی آپ کا مطلب سمجھنے سے عاجز ہوں۔ سنیے! علمائے دیوبند کو تمام قادیانی اور تمام علمائے بریلی سب کافر کہتے ہیں۔ قادیانی صاحبان دیوبندیوں کو اس لئے کافر کہتے ہیں کہ وہ مرزا صاحب کی نبوت پر ایمان نہیں لاتے اور علمائے بریلی دیوبندیوں کو اس لئے کافر کہتے ہیں کہ ان کے نزدیک دیوبندی صاحبان اللہ و رسول کی توہینیں اور گستاخیاں کرتے ہیں تو اگر آپ کا مطلب یہ ہے کہ جس فریق کے کافر، مرتد ہونے پر دو گروہ متفق ہوں وہ ضرور کافر ہے تو آپ اپنا اور تمام دیوبندی صاحبوں کا کافر، مرتد ہونا تسلیم کیجیے۔

دیوبندی : آپ کسی طرح مانتے ہی نہیں۔ سنیے! مکہ معظمہ و مدینہ طیبہ کے تمام علمائے کرام نے بھی مرزا اور اس کے ماننے والوں پر کافر مرتد ہونے کا فتویٰ دیا ہے۔  
 قادیانی : مکہ معظمہ و مدینہ طیبہ کے جن علمائے ہم پر اور ہمارے مرزا صاحب پر کفر کا فتویٰ دیا ہے۔ انھیں علمائے آپ تمام دیوبندی صاحبوں پر اور آپ کے پیشواؤں رشید احمد گنگوہی اور قاسم نانوتوی، خلیل احمد انہٹی، اشرف علی تھانوی صاحبان پر کافر، مرتد ہونے کا فتویٰ دیا ہے۔ اگر آپ اُسے مانتے ہیں تو اسے بھی مانیے اور اگر یہ فتویٰ آپ کے نزدیک غلط ہے تو اُس فتوے کے صحیح ہونے کا ثبوت کیا ہے؟

یہاں تک گنگوہی پہنچی تھی۔ دیوبندی صاحب بالکل عاجز ہو چکے تھے۔ قادیانی صاحب نے جو معلوم ہوتا ہے پہلے خود دیوبندی ہونگے۔ کیونکہ وہ دیوبندی عقائد سے پورے واقف تھے۔ الزامی جوابوں سے دیوبندی صاحب کو بالکل مبہوت کر دیا تھا۔ اب دیوبندی صاحب مجبوراً سخت کلامی و دشنام بازی پر آمادہ ہو گئے اور قریب تھا کہ چلتی ریل میں فساد ہو جائے۔ یہ حالت دیکھ کر فقیر سے نہ رہا گیا اور فقیر نے یہ کہہ کر دونوں کو آپس میں لڑنے سے باز رکھا۔

فقیر : آپ دونوں صاحبان آپس میں کیوں لڑتے ہیں۔ میرے نزدیک آپ دونوں صاحبان اس بات میں سچے ہیں۔

دیوبندی : (غصہ میں آکر) میں تو ضرور سچا ہوں۔ مگر آپ نے اس قادیانی مردود کو کس طرح سچا کہہ دیا۔ آپ بھی قادیانی معلوم ہوتے ہیں۔

قادیانی : آپ انکی بات پر توجہ نہ فرمائیں۔ آپ اپنا فیصلہ ارشاد فرمائیں۔

فقیر : (دیوبندی سے مخاطب ہو کر) الحمد للہ کہ نہ میں قادیانی ہوں نہ میں دیوبندی ہوں۔ الحمد للہ کہ سنی، خفی ہوں۔ آپ دونوں صاحبان بحث کر رہے تھے۔ میں سن رہا تھا۔ آپ نے کہا کہ قادیانی کافر ہیں۔ میں کہتا ہوں اس بات میں بے شک آپ سچے ہیں۔ ضرور قادیانی کافر ہیں۔

ان صاحب نے فرمایا کہ دیوبندی کافر ہیں۔ میں کہتا ہوں کہ اس بات میں یہ بھی سچے ہیں۔ ضرور دیوبندی کافر ہیں۔ مرزا قادیانی کے جو کفریات آپ نے بتائے۔ یقیناً وہ سب کفر ہیں۔ مگر آپ کے عاجز ہونے کا سبب یہ ہے کہ آپ ان کفریات کے سبب مرزا کو تو کافر کہتے ہیں اور ویسے ہی بلکہ ان سے بڑھ کر جب آپ کے پیشواؤں کے کفر دکھائے جاتے ہیں تو آپ انھیں کافر نہیں کہتے۔ اسی وجہ سے آپ کو ان قادیانی صاحب نے دبا لیا۔ اور آپ جو اب نہ دے سکے۔ مگر میرے نزدیک تو دونوں کافر ہیں۔ اور جس دلیل سے مرزا قادیانی کا کافر، مرتد ہونا ثابت ہوتا ہے۔ اسی دلیل سے دیوبندیوں کا کافر مرتد ہونا ثابت ہوتا ہے۔

فقیر کی اس تقریر کو سن کر دونوں صاحب خاموش، مست خواب خرگوش ہو گئے۔ اور پھر ان دونوں صاحبوں نے کوئی مذہبی بحث نہیں چھیڑی۔ اور راستہ بخیر و خوبی ختم ہو گیا۔

وَاللّٰهُ اَعْلَمُ.

یہاں پر اس تقریر کے نقل کرنے سے صرف یہ دکھانا مقصود ہے کہ دیوبندی لوگ جو قادیانیوں کو کافر کہتے ہیں۔ یہ محض ان کا تقیہ اور فریب ہے۔ ورنہ مرزا کے کفریات سے بڑھ کر گندے کفریات خود دیوبندی دھرم میں داخل ہیں۔ اگر اسلام کی ہمدردی

سے مرزا پر کفر کا فتویٰ دیا، ہوتا تو مرزا پر ایک بار فتوائے کفر دیا تھا، دیوبندی دھرم کے ان پیشواؤں پر دس بار کفر کا فتویٰ دیتے۔ مگر وہ ان تو مقصود محض مسلمانوں کو دھوکے دینا اور نئے نئے حلقہ ترویج کرنا کر ان سے مسلمانوں کی مسلمانی اور بھولے سنیوں کی سنت کو پھانسا ہے۔ اللہ تعالیٰ اپنے حبیب صلی اللہ تعالیٰ علیہ وسلم کے صدقہ میں ہر سنی مسلمان کو ان کے اور ہر بد مذہب کے مکر و فریب سے ہمیشہ محفوظ رکھے۔ آمین۔

اس واقعہ سے ناظرین کو معلوم ہو گیا ہوگا کہ انہی نے ”المہند“ کے چھبیسویں سوال کے جواب میں عیاری، مکاری سے کام لیا۔ مرزا قادیانی کو تو کافر کہہ دیا۔ مگر خود دیوبندی گروہ کے کفریات جو کسی طرح مرزا کے کفریات سے کم نہیں، انھیں علمائے حریم شریفین کے سامنے پیش نہیں کیا۔

مسلمانو اگر تم سے کبھی یوں پوچھ لے کوئی کہاں دجال ہے اور کام اُسکے کیسے ہوتے ہیں دکھا کر ”المہند“ اور انہی کو یوں کہہ دو اسے کہتے ہیں دجال تو دجال ایسے ہوتے ہیں وَلَا حَوْلَ وَلَا قُوَّةَ إِلَّا بِاللَّهِ۔

یہ تو آپ حضرات نے ملاحظہ فرما لیا کہ ”المہند“ کے ہر جواب میں کیسی کیسی مکاریاں، عیاریاں، ناپاکیاں، چالاکیاں، بے باکیاں، دجالیاں، کذابیاں بھری ہوئی ہیں۔ اس کے آگے کے حصہ کو تو تو سن، قلم برق رقم نے اپنی ٹاپ مار مار کر اُس کے پراچھے اڑا دیے۔ ”المہند“ کے اگلے حصہ سے خون کے دریا بہا دیے اور مَزَقْنَهُمْ كُلَّ مُمَزَّقٍ کے جلوے دکھا دیے۔ اب اس کے پچھلے حصہ کی طرف بھی

(۱) یا قادیانیوں پر غیظ کا اصلی سبب یہ ہوگا کہ دیوبندی دھرم میں مدتوں سے نئی نبوت کا سکھ چلانے، نئے نبی کا کلمہ پڑھوانے کے منصوبے باندھے جا رہے تھے۔ اسی لیے حضور کو بڑا بھائی بتایا۔ اسی لیے حضور کا نظیر منمن گایا۔ اسی لیے خدا کو جھوٹا ٹھہرایا۔ اسی لیے حضور کے بعد نئے نبی کے آنے کو جائز کر لیا۔ غرض ساری کھتی بوٹی جوتی دیوبندیوں نے، اب وہ وقت قریب آ گیا تھا کہ دیوبندی دھرم میں کھلم کھلا کسی نبی جدید کی نبوت کا اعلان کر دیا جائے کہ مرزا قادیانی کو دہرا۔ اور دیوبندیوں کی ساری کھتی کاٹ کر لے بھاگا اور نبی بن بیٹھا۔ اب دیوبندیوں کے بندے چل کر اُس کو کافر، مرتد کیوں نہ کہیں۔ فَلَعْنَةُ اللَّهِ عَلَى الْكَافِرِينَ۔

اپنے نیزہ خارا اشکاف کو چلانا مناسب ہے۔ تاکہ ”المہند“ کو یہ شکایت باقی نہ رہے کہ رو کرنے میں میرے اگلے حصہ کو ذکر کیا مگر میرے پیچھے کے حصے کو ایسا ہی کورا چھوڑ دیا۔ اگرچہ عقلمند لوگ کہیں گے کہ اُس کی یہ ضد فضول ہے۔ جب رد میں اسکے آگے کے حصے کو پوری طرح ذکر کر دیا گیا تو اب خواہ مخواہ اُس کے پیچھے کے حصے کو بھی ذکر کر کے اپنے قلم کو آلودہ کرنا کیا ضرور ہے۔ مگر بات سچی یہ ہے کہ مدتوں کے بعد ”المہند“ یاروں کے ہتھے چڑھی ہے۔ اس وقت بھی اگر کوئی ہوس اس کی باقی رہ گئی تو یہ مردانگی و جوانمردی سے دور ہے۔ لہذا ہمیں اس کی ہر تر یا ہٹ اس وقت منظور ہے۔

سنیے اور ”المہند“ کو اسکی ہمت پر شاباش سنائیے۔

(۳۲)

جب انہی جی نے دیکھا کہ کھایا اور کال بھی نہ کٹا۔ اس قدر کذب و فریب کے بعد بھی حرمین شریفین سے کچھ زائد مہریں نہیں ملیں تو مجبوراً اپنے جرگہ کے دیوبندیوں سے ہی تقریظیں لکھوا کر اُن کے ترجمے کر کے چھاپ دیں۔ اور اسی طرح ”حسام الحرمین شریف“ کی نقل اتاری۔ مگر بات تو یہ ہے کہ۔

”المہند“ نقل میں ہے کچھ نہ کم اچھے آدمی کند بوزینہ ہم جس قدر دیوبندی وہابیوں کی تقریظیں ”المہند“ پر ہیں۔ انکے نام یہ ہیں۔

(۱) محمود حسن دیوبندی (۲) احمد حسن امروہی (۳) عزیز الرحمن دیوبندی

(۴) دیوبندی دھرم کے حکیم الامت اشرف علی تھانوی (۵) محمد حسن دیوبندی

(۶) قدرت اللہ مراد آبادی (۷) حبیب الرحمن دیوبندی (۸) قاسم نانوتوی کے لخت

جگر محمد احمد نانوتوی (۹) غلام رسول مدرس دیوبند (۱۰) سہول مدرس دیوبند

(۱۱) عبدالصمد بجنوری مدرس دیوبند (۱۲) محمد اسحاق نہپوری (۱۳) ریاض الدین میرٹھی

(۱۴) امام الوہابیہ کے نئے خلیفہ اور حمیچہ الوہابیہ کے صدر کفایت اللہ

شاہجہاں پوری (۱۵) ضیاء الحق مدرس امینہ دہلی (۱۶) محمد قاسم مدرس امینہ دہلی

(۱۷) عاشق الہی میرٹھی (۱۸) سراج احمد مدرس سرودھنہ ضلع میرٹھ (۱۹) محمد اٹحق میرٹھی (۲۰) حکیم مصطفیٰ بجنوری (۲۱) رشید احمد گنگوہی کے دلہند مسعود احمد گنگوہی (۲۲) محمد یحییٰ سہرامی مدرس مظاہر علوم، سہارنپور (۲۳) کفایت اللہ گنگوہی (۲۴) عبدالرحیم رائے پوری۔

ملاحظہ ہو۔ چنے ہوئے دیوبندیوں، وہابیوں سے تقریباً لکھوا میں اور ترجمہ کے ساتھ چھپوائیں۔ تاکہ دیکھنے والا سرسری نظر دیکھ کر توشبہ میں پڑ جائے کہ آہا ”المہند“ پر بھی بہت سے علما کی مہریں ہیں۔ مگر یہاں ایک بات اور ہے۔ انہی جی بیچارے جانتے تھے کہ جب تک کسی شیر سنت نے ”المہند“ کی طرف توجہ نہیں فرمائی اسی وقت تک خیر ہے۔ اور جس وقت کسی غضبناک اسلام کو اس بیچاری لومڑی ”المہند“ کی طرف توجہ ہوگی تو پھر لینے کے دینے پڑ جائیں گے۔ کچھ بنائے نہ بنے گی۔ اس لیے اُنھوں نے ان چوبیسوں دیوبندیوں کو بھی ”المہند“ کی پشت پر سوار کر دیا کہ اگر وقت پڑے تو سارا بوجھ بیچاری ”المہند“ ہی پر نہ اُڑے۔ بلکہ سب مل کر بانٹ لیں۔ اور کل پچیسواں حصہ ”المہند“ پر ہے کہ اس کی ننھی سی جان زار کے اوپر اتنا ہی بہت ہے۔

(۳۳)

مکہ معظمہ کے مفتی حنفیہ کے دستخط ”المہند“ پر نہیں ہیں۔ اس سے معلوم ہوتا ہے اُن پر انہی جی کی مکاری کھل گئی۔ اور انھوں نے اُس کی تصدیق نہیں فرمائی۔ حالاً ”حسام الحرمین“ میں اُن کی تقریباً موجود ہے۔

(۳۴)

حضرت شیخ الدلائل مولانا مولوی شاہ عبدالحق صاحب الہ آبادی مہاجر کی رحمۃ تعالیٰ علیہ کی تقریباً شریف ”حسام الحرمین“ میں موجود ہے۔ اور ”المہند“ پر اُن دستخط بھی نہیں۔ اس کی وجہ یہ ہے کہ حضرت شیخ الدلائل رحمۃ اللہ تعالیٰ علیہ اردو دونوں زبانیں جانتے اور دیوبندیوں کے عقائد کفریہ سے بخوبی واقف تھے۔ اگر

جی ان کی خدمت میں حاضر ہوتے تو انکی ساری دجالی کالفاہ حضرت ہی کھول ڈالتے۔ اس لئے انکے دستخط بھی نہیں لیے گئے۔ یہ بھی کڈابی کی دلیل ہے۔

(۳۵)

مدرسہ صولتیہ جو مکہ مکرمہ میں تھا۔ اس کے مدرسین اکثر دیوبندیوں کے عقائد سے واقف تھے۔ اُن میں کے بعض حضرات نے حسام الحرمین پر تقریظ لکھی۔ مگر ”المہند“ میں اُن میں سے کسی کے دستخط بھی نہیں۔ یہ بھی کڈابی کی دلیل ہے۔

(۳۶)

اسی ”المہند“ کے صفحہ (۶۶) پر ہے۔

”جناب مفتی مالکیہ اور ان کے بھائی صاحب نے بعد اسکے کہ تصدیق کر دی تھی مخالفین کی سعی کی وجہ سے اپنی تقریظ کو بحیلہ تقویت کلمات لے لیا اور پھر واپس نہ کیا۔ اتفاق سے انکی نقل کر لی گئی تھی۔ سو ہدیہ ناظرین ہے۔“

اول تو مسلمانو! یوں جو شخص چاہے ہزار عالموں کی مہریں چھاپ دے اور کہہ دے کہ انکی اصل ہمارے پاس نہیں۔ اُن عالموں نے مہریں کر کے ہم سے واپس لے ہیں۔ مان کر مگر گئے ہیں۔ دوسرے اگر یہ سچ بھی ہو تو جب اُن عالموں نے رجوع لی اور تمہارے فریب پر مطلع ہو کر اپنی مہریں تم سے واپس لے لیں۔ اب تمہیں لے چھاپنے کا کیا اختیار رہا۔ مگر بے ایمانی، دجالی، کڈابی کا کیا علاج۔

(۳۷)

اسی ”المہند“ کے صفحہ (۶۸) سے صفحہ (۷۲) تک مفتی برزنجی سید احمد شافعی کے

دراگر مخالفین کی رعایت کی وجہ سے انھوں نے ہر حق کو چھپایا تو وہ اس قابل ہی کب رہے کہ انکی حق اعتبار ہو۔ غرض کسی طرح سے انکی تحریر چھاپنا اور انکی طرف نسبت کرنا درست نہیں۔ مگر ہے یہ کہ ان، دجالین پر واحد قہار کی لعنت اور پھکار۔

رسالہ ”کمال التتقیف والتقویم“ کے شروع کا کچھ کلام نقل کیا اور کچھ اخیر کا اور بیچ سے ذرا زیادہ لمبا پکڑ لیا اور سارا رسالہ ہضم کر گئے۔ غرض تین جگہ سے تین کلام نقل کر لائے اور اس طرح ظاہر کیا کہ برزنجی صاحب نے ”المہند“ کی تصدیق لکھی ہے۔

(۳۸)

برزنجی کے رسالہ ”کمال التتقیف والتقویم“ پر تیس مہریں تھی۔ انہی جی وہ سب ”المہند“ پر اتار لائے کہ جاہل لوگ سمجھیں کہ یہ سب لوگ ”المہند“ کی تصدیق کر رہے ہیں۔

(۳۹)

”المہند“ پر مکہ معظمہ و مدینہ طیبہ کی کل اکتیس مہریں ہیں۔ اُن میں دو تو مفتی مالکیہ اور انکے بھائی صاحب کی مہریں فرضی ثابت ہوئیں۔ اور ایک مہر مفتی برزنجی کی اُن کے رسالہ سے اتاری گئی ہے۔ تیس اُس کے ساتھ کی ”المہند“ پر نہیں علامہ برزنجی کے رسالہ پر ہیں۔ اور ایک محمد صدیق افغانی کی ہے۔ ایک کسی محبت الدین مہاجر کی ہے۔ تو ”المہند“ پر حرین شریفین کی نہ رہیں مگر تین مہریں۔ یہی ”المہند“ تھی جسے راندر کے دیوبندیہ لیکر بہت ناز سے اُچھلے تھے کہ ”المہند“ میں حرین شریفین کی پچاس مہریں ہیں۔ جب اصل واقعہ انھیں اچھی طرح کھول کر دکھا دیا گیا تو سب ساکت و مبہوت ہو گئے۔ اس کے علاوہ یہ بات بھی ثابت ہوتی ہے کہ انہی جی ”المہند“ کے ساتھ دو ہابیہ میں بھی کوئی رسالہ لکھ کر لے گئے تھے۔ جن پر ”المہند“ کا

(۱) اُن تین کا بھی یہ حال ہے کہ علامہ شفقظلی نے تو ”المہند“ ہی کا رد لکھا اور احمد رشید خان نواب میں نواب اور خان بتا رہا ہے کہ یہ بھی کوئی ہندی ہیں۔ انہی جی کی تیس ہے کہ نواب کو نام کے بعد ڈال دیا۔ اب رہے علامہ محمد سعید باصیل تو انکی تقریظ پوری نقل نہیں کی۔ بلکہ کتر بیونت، کاٹ چھانٹ کر کے خلاصہ لکھا۔ جس کا صفحہ (۶۰) پر اقرار بھی ہے۔ تو ”المہند“ کے پاس ایک مہر بھی قابلِ اعتماد نہیں رہی۔ ۱۲۔ منہ



جادو چل گیا، اُن سے ”المہند“ پر تقریظ لکھوائی۔ اور جہاں فریب و مکر سے کام نہ لیا  
دیکھا وہاں ردّ و ہابیہ کا رسالہ پیش کر کے اُس پر تقریظ لکھوائی۔ اور ہندوستان آکر وہ  
سب مہریں ”المہند“ پر چھاپ دیں۔ چنانچہ دمشق کے علامہ شیخ مصطفیٰ بن احمد شطیٰ حنبلی  
کی تقریظ میں یہ عبارت موجود ہے۔

”خاصانِ خدا میں سے جناب عالم فاضل نہیم عقیل کامل اس رسالہ  
کے مولف بھی ہیں۔ جو چند شرعی مسکوں اور شریف علمی بحثوں پر  
مشتمل ہے۔ وہابی فرقہ کی تردید کے لیے۔“

اسی طرح علامہ شیخ محمود رشید عطار کی تقریظ میں یہ عبارت موجود ہے۔  
”میں مطلع ہوا اس تالیفِ جلیل پر۔ بس پایا اُس کو جامع ہر باریک و  
باعظمت مضمون کا، جس میں ردّ ہے بدعتی وہابیوں کے گروہ پر۔“

ان دونوں عبارتوں سے صاف ثابت ہو گیا کہ ان دونوں صاحبوں نے کسی ایسے  
رسالہ پر دستخط کیے تھے جو وہابیوں کے رد میں تھا۔ اور ظاہر ہے کہ ”المہند“ وہابیوں کے  
رد میں نہیں بلکہ دیوبندیوں کے اوپر سے وہابیت کا الزام دور کرنے میں ہے۔ تو ظاہر  
ہوا کہ اُن دونوں صاحبوں نے ”المہند“ پر مہریں نہیں کیں۔ بلکہ انہی جی نے ردّ و ہابیہ  
کے رسالہ پر حاصل کیں اور اُس پر سے ”المہند“ پر اتاریں۔۔

ہم نظر بازوں سے تو چھپ نہ سکا اے ظالم تو جہاں جا کے چھپا ہم نے وہیں دیکھ لیا  
(۴۰)

جب یہ بات ثابت ہو گئی کہ انہی جی نے رسالہ ردّ و ہابیہ پر بھی کچھ مہریں لیں۔  
اور اُس پر سے ”المہند“ پر اتاریں تو اب جتنی تقریظیں ایسی ہیں جن میں مضمون کا  
تذکرہ نہیں صرف اتنا لکھ کر تصدیق کر دی ہے کہ ہم نے یہ رسالہ دیکھا۔ اُسے صحیح  
پایا وغیرہ۔ وہ سب اعتبار کے قابل نہیں رہیں۔ کیا معلوم وہ مہریں بھی تو ردّ و ہابیہ ہی  
کے رسالہ سے ”المہند“ پر اتاری گئی ہوں۔

## ”المہند“ کی دجالیاں، مکاریاں

ہاں اشرف علی تھانوی و خلیل احمد انہٹی و مرتضیٰ حسن در بھنگی و مبلغ وہابیہ ایڈیٹر ”انجم“  
عبد الشکور کا کوروی و محمد حسین راندریری و غلام نبی تاراپوری و احمد بزرگ ڈابھیلی اور تمام  
وہابی دیوبندی صاحبان!

آپ لوگ ملاحظہ فرمائیے۔ آپ صاحبوں کی مایہ ناز ”المہند“ کیسی کیسی دجالیاں  
کر رہی ہے۔

- (۱) اپنے دھرم کے پیشواؤں کی اصل عبارتیں پیش نہ کرنا۔ (۲) اپنا عقیدہ اپنی  
مذہبی کتابوں کے خلاف بتانا۔ (۳) چھپی ہوئی کتابوں کے مضمون سے انکار کر جانا  
(۴) خلاصہ کے نام سے بالکل نیا مضمون لکھنا۔ جس کے معنی کا بھی ان کتابوں میں  
پتہ نہیں۔ (۵) ایک نئی عبارت گڑھ کر اُسے اپنی کتابوں کی عبارت بتا دینا۔ (۶) جو  
مضمون اصل کتابوں میں ہے اُس پر کفر کا فتویٰ دے دینا۔ (۷) جو انکی کتابوں میں  
چھپے ہوئے مضمون کے مطابق عقیدہ رکھے اُسے ملحد (۸) زندیق (۹) ملعون (۱۰)  
کافر (۱۱) مرتد کہنا۔ (۱۲) جس بات کو انکی کتابوں میں شرک یا بدعتِ سینہ یا حرام لکھا  
ہے اُسے اعلیٰ درجہ کی عبادت (۱۳) جنت کے درجے حاصل ہونے کا ذریعہ (۱۴)  
نہایت ثواب (۱۵) بلکہ واجب کے قریب (۱۶) نہایت پسندیدہ (۱۷) اعلیٰ درجہ کا  
مستحب لکھنا۔ (۱۸) علم غیب کے حکم کو لفظ عالم الغیب کا اطلاق بتانا (۱۹) انکارِ تخصیص  
کو اقرارِ تخصیص بتانا (۲۰) انکارِ فرق کو طلبِ فرق بتانا (۲۱) ”ایسا“ کے لفظ کو اُڑا دینا  
(۲۲) جھوٹ بول کر علمائے حرمین کو دھوکے دینا۔ (۲۳) حضور اعلیٰ حضرت، امام اہل  
سنت رضی اللہ تعالیٰ عنہ کو گالیاں دینا۔ (۲۴) علما کی مہر میں لے کر ”المہند“ کو  
عبارت بدل ڈالنا۔ (۲۵) دیوبندی جرمہ کے مولویوں کی تقریظیں چھاپنا (۲۶)  
مہر میں چھاپ کر کہہ دینا کہ انکی اصل ہمارے پاس نہیں۔ (۲۷) دوسرے رسالہ =  
”المہند“ پر مہر میں اتار لینا۔ (۲۸) ردِ وہابیہ کے رسالہ پر مہر میں لے کر ”المہند“

اتار لینا۔ وغیرہ وغیرہ۔ ارے بولو بولو! جلد بولو! کیا اسی کا نام حقانیت ہے؟ کیا اسی ”المہند“ پر اچھلتے، کودتے، ناچتے تھے؟ کیا اسی ”المہند“ کو ”حسام الحرمین شریف“ کے سامنے پیش کرتے تھے۔ ارے شرم! شرم! شرم!!! خدا سے ڈرو۔ دیوبندی دھرم سے توبہ کرو۔

مسلماً نو! لہذا انصاف!! ایسے ناپاک تقیوں، ایسے ملعون جھوٹوں، فریبوں، ناپاکیوں، بے باکیوں، چالاکیوں، عیاریوں، مکاریوں، دغا بازیوں، خباثتوں، شناعتوں، شرارتوں سے اگر انتہائی جی نے اپنے موافق فتاویٰ حاصل بھی کر لیے ہوں تو کیا اس سے دیوبندیوں کا کفر اٹھ سکتا ہے۔ ہرگز نہیں۔ پھر کچھ معلوم ہے؟ یہ ناپاک حرکتیں کسی جاہل دیوبندی کی نہیں بلکہ ایسی خبیث، ملعون کتاب کا مصنف دیوبندی دھرم کا سرغنہ خلیل احمد انتہائی ہے۔ اور اُس پر تصدیق کرنے والا دیوبندی دھرم کا بڑا گرو، طائفہ و ہابیہ کا حکیم الامت اشرف علی تھانوی ہے۔ پھر اس پر بہت سے بڑے چھوٹے چنگی پوٹے و ہابیوں، دیوبندیوں کی تصدیقیں ہیں۔ اس سے معلوم ہوتا ہے کہ وہ جھوٹ اور تقیہ اور فریب جس پر سنیوں کا بچہ بچہ لعنت بھیجتا ہے۔ وہی دیوبندیت کے تاج کا سب سے اعلیٰ موتی ہے۔ فَلَعْنَةُ اللَّهِ عَلَى الْكٰذِبِيْنَ۔

پیارے بھائیو! اب تم خود ہی انصاف کر لو۔ حسام الحرمین شریف میں تو دیوبندیوں کی اصل عبارتیں لکھی گئی ہیں۔ جن پر علمائے کرام و مفتیان عظام مکہ معظمہ و مدینہ طیبہ نے بالاتفاق کفر و ارتداد کے فتوے دیے ہیں۔ لیکن ”المہند“ میں اُن کفری عبارتوں میں سے کسی ایک کا بھی پتہ نہیں تو اب تم خود ہی سمجھ لو کہ ”حسام الحرمین شریف“ حق و صحیح اور ”المہند“ جھوٹی، ناپاک، ملعون، فسح ہے یا نہیں۔

بھلا بتاؤ تو اگر ایک خبیث دیوبندی مندر میں جا کر مہادیو کی بندگی اور اُس کی پوجا کرے۔ اُس کے آگے گھنٹہ بجائے، سنگھ پھونکے، موہن بھوگ چڑھائے، ڈنڈوت کرے، جم بولے، علمائے اہل سنت شریعت طاہرہ کے مطابق اس پر کفر کا فتویٰ دیں۔

اس پر دیوبندی روتا، چیختا، پیلپلاتا، چلاتا ہوا علمائے کرام کی خدمت میں حاضر ہوا اور قسم کھا کر کہے کہ حاشا میں ہرگز مہادیو کی بندگی نہیں کرتا۔ میں تو اللہ عزوجل کو وحدہ لا شریک لہ مانتا ہوں۔ اس کے سوا کسی کو عبادت کے لائق اور پوجا کے قابل نہیں جانتا ہوں۔ بلکہ جو کسی دوسرے کی پوجا کرے یا اُسے جائز سمجھے میں اسے کافر، مشرک کہتا ہوں اور مندر میں تو میں صرف اس لئے جاتا ہوں کہ مندر کے اندر شرک و بت پرستی کا رد کروں اور توحید کی دعوت دوں۔ علمائے کرام اُس کی لمبی چوڑی قسموں پر اعتبار کر کے اُسے مسلمان لکھ دیں تو کیا اس سے اُس دیوبندی کا کفر اٹھ جائے گا۔ کیا اُس کی پیشانی سے شرک کا ناپاک ٹیکا مٹ جائے گا۔ جبکہ وہ دیوبندی اُس فتویٰ کو اپنی بغل میں دبائے ہوئے روزانہ مندر میں جا کر مہادیو کی بندگی اور بت کی پوجا کرتا ہو۔ اور جب کوئی اس پر اعتراض کرے کہ تو مشرک و کافر ہے تو وہ فتویٰ نکال کر دکھا دے۔ جس میں علمائے کرام نے لکھ دیا ہو کہ فلاں دیوبندی نے ہمارے سامنے آکر قسمیں کھائیں کہ وہ اللہ عزوجل کو وحدہ لا شریک لہ مانتا اور اُس کے سوا کسی دوسرے کو عبادت کے لائق نہیں جانتا۔ بلکہ جو شخص اللہ عزوجل کے سوا کسی دوسرے کو پوجے اُسے کافر مشرک کہتا ہے۔ لہذا وہ اس وجہ سے کافر مشرک نہیں اور جب وہ مندر میں جا کر شرک اور بت پرستی کا رد کرتا ہے تو صرف اتنی بات سے وہ کافر، مشرک نہیں ہوگا۔

مسلمانو! کیا جس طرح اُس دیوبندی کے ہاتھ میں علمائے کرام کا وہ فتویٰ ہے۔ جس سے اُسے ہرگز کچھ فائدہ نہیں، بالکل بعینہ اسی طرح دیوبندی مولویوں کے ہاتھوں میں ”المہند“ کا حال نہیں؟ بے شک ہے اور ضرور ہے۔ ہر شخص جانتا ہے کہ ”حسام الحرمین“ شریف میں دیوبندی مولویوں کی اصل عبارتیں علمائے کرام حرمین شریفین کے حضور پیش کر کے دیوبندیوں پر کفر و ارتداد کا فتویٰ حاصل کیا گیا ہے۔ دیوبندی وہابیہ اگر سچے ہوتے تو اس فتوے کے حکم سے برأت کی صورت ہو سکتی تھی کہ اپنی وہ تمام اصل عبارتیں جنہیں علمائے اہل سنت کفر بتاتے ہیں اور جن پر حسام الحرمین شریف

میں کفر کا فتویٰ لیا گیا ہے۔ سب کی سب بعینہا، بلا کم و کاست بغیر کسی قسم کی تغیر و تبدل و تحریف اور کمی بیشی کے علمائے کرام حرمین مطہین کے سامنے پیش کر دیتے۔ پھر جس قدر چاہتے انکی تاویلیں بھی عرض کرتے۔ علمائے کرام ان عبارتوں کو ملاحظہ کرتے۔ انکی تاویلوں پر نظر فرماتے۔ پھر اگر کفر ہوتا تو کفر کا فتویٰ دیتے۔ کفر نہ ہوتا تو صاف لکھ دیتے کہ ان عبارتوں میں کفر نہیں۔ انکے لکھنے والے کافر نہیں بلکہ مسلمان ہیں۔ اس قسم کا اگر فتویٰ لاتے تو بیشک وہ اعتبار کے قابل ہوتا۔ مگر انہٹی جی نے اپنے دیوبندی پیشواؤں کی کفری عبارتوں میں سے ایک بھی نہیں پیش کی۔ بلکہ سب کی سب اپنی اندرونی جیب میں چھپالیں اور جھوٹی عبارتیں گڑھ کر پیش کیں۔ جو انکی کسی کتاب میں نہیں اور بکمال بے حیائی لکھ دیا کہ ہم نے اور ہمارے پیشواؤں نے اپنی کتابوں میں اس طرح لکھا ہے۔ بلکہ کمال بے شرمی سے اپنی اصل کفری عبارتوں پر فتویٰ بھی دے دیا کہ جو شخص انکے موافق عقیدہ رکھے وہ کافر مرتد ہے۔ حرمین شریفین کے علمائے کرام نے جو اردو زبان سے بالکل ناواقف تھے انکی موٹی موٹی، بھاری بھاری قسموں پر اعتبار کر کے اگر لکھ دیا ہو کہ یہ لوگ ان عبارتوں کے لکھنے کے سبب جو ”المہند“ میں پیش کی گئی ہیں کافر نہیں تو کیا اس سے دیوبندیوں کا کفر اٹھ گیا۔ بلکہ ہر شخص جانتا ہے کہ یہ فتویٰ ”حفظ الایمان“ و ”براہین قاطعہ“ و ”تقویت الایمان“ و ”تحذیر الناس“ وغیرہ کی عبارتوں پر ہرگز نہیں ہوا بلکہ ان عبارتوں پر ہوا جو ”المہند“ میں پیش کی گئی ہیں۔ اور یہ ہم سنیوں کے خلاف کیا ہوا ہم کب کہتے ہیں کہ دیوبندیہ، وہابیہ ان عبارتوں کے لکھنے کی وجہ سے کافر، مرتد ہیں جو ”المہند“ میں ہیں۔ بلکہ ہم تو یوں کہتے ہیں کہ دیوبندیہ، وہابیہ ان عبارتوں کے سبب کافر، مرتد ہیں جو ”براہین قاطعہ“ و ”تحذیر الناس“ و ”تقویت الایمان“ و ”حفظ الایمان“ وغیرہ میں لکھی ہیں۔

ہاں ہاں! تمام وہابیوں، دیوبندیوں، غیر مقلدوں، امرتسریوں، دہلویوں، گنگوہیوں، تھانویوں، انہٹیوں، درہنگیوں، امرہیوں، کاکوریوں، بنارسوں،

راندیریوں، ڈابھیوں، تاراپوریوں، نزیادیوں، بڑیادیوں، سامرودیوں، ستمکیوں، بڑوں چھوٹوں، چنگی پوٹوں کو اذن عام و اعلان تام ہے کہ اُن میں سے کسی کے پاس اگر حرمین شریفین کے علمائے اہل سنت کا کوئی اصلی فتویٰ مہری دستخطی ”براہین قاطعہ“ اور ”تقویت الایمان“ و ”حفظ الایمان“ و ”تحذیر الناس“ کی اُن اصلی عبارتوں کے کفر نہ ہونے پر، ہو تو وہ اعلان دے۔ مجمع عام میں سنیوں کے سامنے پیش کرے۔

ارے نجدیو! وہابیو! دیوبندیو! غیر مقلدو! کیوں کچھ ہمت رکھتے ہو؟ ہمیں وہ فتویٰ دکھاتے ہو؟ ہاں ہاں! سارے کے سارے وہابیو، دیوبندیو! ذرا ہوشیار ہو۔ لگے ہاتھوں ایک اور سوال تمہارے اوپر نازل کرتا چلوں۔ ذرا فرماؤ تو اس کا سبب کیا تھا کہ انہی جی نے اصل کفری عبارتیں پیش نہیں کیں اور اپنی طرف سے نئی عبارتیں گڑھ کر دکھائیں؟

بولو بولو! کچھ بول سکتے ہو؟ اس کے جواب میں اپنے لب کھول سکتے ہو؟ ارے تم پر خدا کی مار ہے۔ ہاں تم پر واحد قہار کی پھٹکار ہے۔ تم کیا بتا سکتے ہو؟ اچھا لو سنو! ہم تمہیں سناتے ہیں۔ اور اچھی طرح کھول کر تم سب کو یہ دکھاتے ہیں۔ اس کا سبب یہی اور صرف یہی تھا کہ انہی جی اور سارے کے سارے دیوبندی، وہابی سب کے سب جانتے تھے کہ ضرور ضرور، بے شک، بلاشبہ انکی ان ملعون عبارتوں میں قطعاً یقیناً اللہ و رسول جل جلالہ و صلی اللہ تعالیٰ علیہ وسلم کی توہین اور گستاخی اور ضروریات دین کا انکار، اور کفر و ارتداد ہے۔ اگر وہی اصل عبارتیں پیش کر دیں گے تو پھر وہی کفر و ارتداد کا ہتھیار لگے گا۔ جو ”حسام الحرمین شریف“ میں پہلے لگ چکا ہے۔ ہزار بہانے کریں گے۔ ایک نہیں چلے گا۔ لاکھ تا ویس گڑھیں گے ایک نہیں سنی جائے گی۔ اسی لیے اُن اصل عبارتوں کو پیش کرنے کی ہمت نہیں ہوئی اور نئی عبارتیں گڑھ کر پیش کرنی پڑیں۔ تو ”المہند“ سے ثابت ہوا کہ دیوبندوں کے نزدیک بھی یہ عبارتیں کفر اور انکے لکھنے والے کافر، مرتد ہیں۔ وَلِلّٰهِ الْحَمْدُ.

ارے وہابیو! دیوبندیو! دیکھو! اسے حق کا غلبہ کہتے ہیں کہ تمہاری ہی ”المہند“ تمہارے ہی ہاتھوں سے تمہاری ہی گردنوں پر چل گئی اور دیوبندیت کا کام تمام کر گئی۔ یہ ”المہند“ کیا ہے؟ گویا ”حسام الحرمین شریف“ کی صیقل ہے۔ حق وہ جو سر پر چڑھ کے بولے۔ اب تو دیوبندیوں کی وہی مثل ہوئی کہ لینے گئی تھی خصم اور کھو آئی لڑکا۔ یعنی چاہا تو یہ تھا کہ ”حسام الحرمین شریف“ کے دار پر وار پڑ رہے ہیں، گردنیں کٹ رہی ہیں۔ خون کی ندیاں بہ رہی ہیں، کفر و ارتداد پھانسی کی طرح گلے گھونٹ رہا ہے۔ ساری پارٹی میں ہلچل مچی ہوئی ہے سر اٹھانا دشوار ہے۔ سر اٹھا اور حسام الحرمین سر پر چمکی۔ گردن اڑا لے گئی۔ مدتوں تو ساری پارٹی اوندھی پڑی اپنی پشت پر سارے وار کھاتی رہی بالآخر جھوٹ، فریب، تقیہ، مکاری، عیاری، دعا بازی، بے باکی، ناپاکی، چالاکی کے مسالوں سے ایک بوسیدہ ڈھال تیار کی جس کا نام ”الْمُهَنْدُ“ رکھا۔ یعنی ہندوستان کی تلوار۔ خیال تھا کہ کچھ دنوں تو اسکے ذریعہ جان بچے گی۔ کچھ تو دم لینے کی مہلت ملے گی۔ مگر حسام الحرمین یعنی مکہ معظمہ و مدینہ طیبہ کی تیغ برق تاب کا مقابلہ بیچاری ہندوستانی تلوار کیا کر سکتی ہے۔ حق کی شمشیروں کی کڑکتی بجلیاں کہیں جھوٹ کی ڈھالوں کی بڈلی سے رُک سکتی ہیں۔ اب وہی ”المہند“ ہے جو ”حسام الحرمین“ کی دھار کے لیے صیقل بن گئی ہے۔ جو کام ”حسام الحرمین شریف“ کرتی تھی۔ اب وہی کام ”المہند“ کر رہی ہے۔ خود دیوبندیوں کے منہ سے دیوبندیوں کا کافر مرتد ہونا ثابت کر رہی ہے۔ وَلِلّٰهِ الْحَمْدُ.

اسی مناسبت سے ہم نے اپنے اس رسالہ کا تاریخی نام ”رَادُّ الْمُهَنْدِ عَلٰی السَّهْنِيقِ الْاَنْبَهْتِي الْمُفْنَدِ“ رکھا ہے۔ ”یعنی اَلْمُهَنْدُ کو خود اجمہت کے بے عقل، بڑاٹ بڈھے کی گردن پر پھیرنے والا۔“ وَلِلّٰهِ الْحَمْدُ وَالصَّلَاةُ وَالسَّلَامُ عَلٰی حَبِيْبِهِ صَاحِبِ لِيَّوَاءِ الْحَمْدِ. وَعَلٰى اٰلِهِ وَصَحْبِهِ وَاٰلِهِمْ وَجَزِيْبِهِ اَجْمَعِيْنَ. وَالْحَمْدُ لِلّٰهِ رَبِّ الْعَالَمِيْنَ.

پیارے مسلمانو! یہ کیا ہے؟ یہ اسی وَاللّٰهُ مُتِمُّ نُورِهِ وَتَوْكْرَهُ الْكٰفِرُوْنَ۔  
 کا جلوہ ہے کہ دیو کے بندے، عقیدوں کے گندے، دیوبندی کفار چاہتے تھے  
 کہ ”المہند“ کی پھونک سے نور الہی ”حسام الحرمین شریف“ کو بجھادیں۔ لیکن اللہ نے  
 اپنے نور کو کامل ہی کر دیا اور دیوبندی ملاعنہ جو اپنے موٹھوں سے اُسے بجھانا چاہتے تھے  
 ، انھیں کے منہ جھلس گئے۔ انھیں کی ”المہند“ انھیں کی گردنوں پر چل گئی۔ فَلِوَجْهِ  
 رَبِّنَا الْكَرِيمِ الْحَمْدُ۔ وَالصَّلَاةُ وَالسَّلَامُ عَلٰی حَبِيبِهِ وَشَفِيعِ خَلْقِهِ  
 وَسِرَاجِ اُفُقِهِ وَقَاسِمِ رِزْقِهِ وَالِیْهِ وَصَحْبِهِ وَاٰتِیْهِ وَحِزْبِهِ وَعُلَمَآءِ اُمَّتِهِ  
 وَاَوْلِيَآءِ مِلَّتِهِ وَعَلَيْنَا وَعَلٰی سَائِرِ اَهْلِ سُنَّتِهِ اَجْمَعِیْنَ۔ وَاٰخِرُ  
 دَعْوَانَا اِنَّ الْحَمْدُ لِلّٰهِ رَبِّ الْعَالَمِیْنَ۔

☆☆☆☆☆